




■ उच्च न्यायिक सेवा में पदोन्नत जजों के लिए आरक्षण देने से सुप्रीम कोर्ट का इन्कार -12



■ केंद्रीय उद्योग मंत्री गोयल बोले- आयातकों और निर्यातकों को नई सूचना देगा टीआईए -12



■ ट्रंप पर बढ़ा यौन अपराधी एपस्टीन से संबंधित फाइलें जारी करने का दबाव -13



■ रिंकू के करियर की सर्वश्रेष्ठ पारी से उत्तर प्रदेश ने तमिलनाडु पर बढ़त बनाई -14

# 6<sup>th</sup> वार्षिकोत्सव विशेषांक

## मेरा शहर-मेरी प्रेरणा

मार्गशीर्ष कृष्ण पक्ष अमावस्या 12:17 उपरांत प्रतिपदा विक्रम संवत 2082

अयोध्या

एक सम्पूर्ण दैनिक अखबार

गुरुवार, 20 नवंबर 2025, वर्ष 4, अंक 97, पृष्ठ 14

मूल्य 6 रुपये



www.amritvichar.com

2 राज्य | 6 संस्करण

■ लखनऊ ■ बरेली ■ कानपुर ■ मुरादाबाद ■ अयोध्या ■ हल्द्वानी

## छह साल का साथ, अटूट विश्वास

सादर प्रणाम।

आज अमृत विचार केवल एक समाचार पत्र नहीं, बल्कि सच और सकारात्मकता की उस यात्रा का प्रतीक है, जिसने आप सभी के अटूट विश्वास के सहारे अपने छह वर्ष सफलतापूर्वक पूरे किए हैं। इस महत्वपूर्ण पड़ाव पर, हम आप सभी का हृदयतल से आभार व्यक्त करते हैं और कोटिशः बधाई देते हैं। वर्ष 2019 में बरेली की पावन धरा से जब हमने अपनी यात्रा शुरू की थी, तब बाजार में अनेक चुनौतियाँ थीं, लेकिन हमारे पास एक संकल्प था – पत्रकारिता के उच्चतम मूल्यों को पुनः स्थापित करने का। हमने तय किया था कि हम केवल खबरें नहीं छापेंगे, बल्कि उन खबरों के पीछे का सच सामने लाएंगे, जो समाज को प्रभावित करती हैं। इन छह वर्षों में हमने निष्पक्षता को अपना धर्म बनाया। चाहे वह स्थानीय स्तर की समस्याएँ हों या राष्ट्रीय मुद्दे, अमृत विचार ने हमेशा बेबाकी से अपनी बात रखी है। नियमित खबरों के साथ साथ पाठकों को अपडेट रखने के लिए सप्ताह में सातों दिन अलग-अलग विषय पर विशेष फीचर पेजों का संयोजन भी किया जा रहा है।

इस यात्रा में कई उतार-चढ़ाव आए, लेकिन आपके समर्थन ने हमें हर चुनौती का डटकर सामना करने की शक्ति दी। आज, बरेली से शुरू हुआ यह कारवाँ लखनऊ, कानपुर, मुरादाबाद, हल्द्वानी और अयोध्या तक पहुँच चुका है, और यह विस्तार आपके भरोसे का सीधा प्रमाण है। जल्द ही हम अमृत विचार के दिल्ली, देहरादून और मेरठ संस्करण की शुरुआत की दिशा में भी काम कर रहे हैं। हमारा मानना है कि पत्रकारिता केवल समस्याओं को उजागर करने तक सीमित नहीं है। हमारा उद्देश्य समाधान-उन्मुख पत्रकारिता करना और समाज में सकारात्मक ऊर्जा का संचार करना है। अमृत विचार आगे भी इसी पथ पर चलता रहेगा। हम सनसनीखेज पत्रकारिता से बचते हुए, तथ्यों पर आधारित और चिंतन पूर्ण सामग्री अपने पाठकों तक पहुँचाने के लिए प्रतिबद्ध हैं। हमारा हर शब्द समाज के निर्माण में एक सकारात्मक भूमिका निभाए, यही हमारा लक्ष्य है।

इन छह वर्षों की सफलता ने हमारे हौसलों को और मजबूत किया है। इस अवसर पर, हम यह संकल्प लेते हैं कि अमृत विचार समाचार पत्र को हम पत्रकारिता के क्षेत्र में नई ऊँचाइयों पर लेकर जाएंगे। तकनीकी रूप से उन्नत होते हुए, हम डिजिटल माध्यमों पर भी अपनी पकड़ मजबूत करेंगे, ताकि हर वर्ग के पाठक तक पहुँच बनाई जा सके।

हम एक बार फिर अपने पाठकों का, जिन्होंने हमें अपना दैनिक साथी बनाया... अपने विज्ञापनदाताओं का, जिन्होंने हमारे मूल्यों पर भरोसा किया... अपने वितरकों का, जिन्होंने घर-घर तक हमें पहुँचाया और अपने मेहनती कर्मचारियों का, जिन्होंने इस सपने को हकीकत में बदला, हार्दिक आभार व्यक्त करते हैं। आपका विश्वास ही हमारी सबसे बड़ी पूँजी है। हम आपके आभारी हैं और भविष्य में भी इसी जोश और ईमानदारी के साथ आपकी सेवा में तत्पर रहेंगे।

<b>डॉ. केशव अग्रवाल</b> चेयरमैन	<b>डॉ. अशोक अग्रवाल</b> प्रेसिडेंट
<b>डॉ. वरुण अग्रवाल</b> डायरेक्टर	<b>डॉ. अर्जुन अग्रवाल</b> डायरेक्टर

## अमृत विचार समूह

## न्यूज़ ब्रीफ

## मिशेल बैचलेट को इंदिरा गांधी शांति पुरस्कार

नई दिल्ली। विली की पूर्व राष्ट्रपति मिशेल बैचलेट को बुधवार को वर्ष 2024 का इंदिरा गांधी शांति, निरस्त्रीकरण और विकास पुरस्कार प्रदान किया गया। इंदिरा गांधी स्मारक न्यास की प्रमुख सोनिया गांधी ने मिशेल को यह पुरस्कार प्रदान किया। उन्हें शांति, लैंगिक समानता, मानवाधिकार और विकास में उनके योगदान के लिए यह पुरस्कार दिया गया है। इंदिरा गांधी स्मारक न्यास द्वारा इंदिरा गांधी शांति, निरस्त्रीकरण और विकास पुरस्कार प्रति वर्ष विश्व के किसी ऐसे व्यक्ति या संस्था को प्रदान किया जाता है जिसने समाज सेवा, निरस्त्रीकरण या विकास के कार्य में महत्वपूर्ण योगदान दिया हो।

## एयरोस्पेस मेडिसिन का वार्षिक सम्मेलन आज

नई दिल्ली। वायुसेना प्रमुख एयर चीफ मार्शल एपी सिंह गुज्जरा को इंडियन सोसाइटी ऑफ एयरोस्पेस मेडिसिन (आईएसएम) के दो दिन के 64 वें वार्षिक सम्मेलन का उद्घाटन करेंगे। सम्मेलन का आयोजन बंगलुरु स्थित इंस्टीट्यूट ऑफ एयरोस्पेस मेडिसिन (आईएमएम) में किया जा रहा है। इसमें देश-विदेश से लगभग 300 प्रतिनिधि भाग लेंगे। प्रतिभागियों में डीआरडीओ की प्रयोगशालाओं और इसरो के प्रमुख वैज्ञानिकों सहित संबद्ध संस्थानों के शोधकर्ता भी शामिल होंगे।

# वैश्विक निवेशकों की पसंद बना यूपी

राज्य ब्यूरो, लखनऊ

अमृत विचार : उत्तर प्रदेश वैश्विक निवेशकों की पहली पसंद बनता जा रहा है। न केवल उद्योगों की रफ्तार बढ़ रही है बल्कि स्टार्टअप इकोसिस्टम भी मजबूत हुआ है। दरअसल, 6.77 लाख करोड़ के एलओसी (लेटर ऑफ कंफर्ट) से भी विकास की गति तेज हुई है। इस राज्य सरकार की ही नीतियों का प्रभाव माना जा रहा कि यूपी में तेजी से बढ़ रहे उद्योगों के कारण लाखों युवाओं को रोजगार भी मिला। योगी सरकार ने निवेश बढ़ाने के लिए 33 से अधिक क्षेत्र विशिष्ट नीतियाँ लागू की हैं, जो उभरते औद्योगिक क्षेत्रों की आवश्यकताओं को ध्यान में रखकर तैयार की गई हैं।



राज्य की फ्लैगशिप, औद्योगिक निवेश और रोजगार प्रोत्साहन नीति 2022, एफडीआई व एफसीआई नीति-2023 के साथ ही सेमीकंडक्टर, रक्षा उत्पादन, इलेक्ट्रिक वाहन, ऊर्जा और डेटा सेंटर जैसे क्षेत्रों की नीतियों ने उत्तर प्रदेश को वैश्विक निवेशकों के लिए विश्वसनीय और संभावनाओं से भरपूर गंतव्य बना दिया है। निवेश

के बाद प्रोत्साहनों को सरल और तेज बनाने के लिए प्रक्रियाओं का डिजिटलीकरण किया गया है। वही एक उच्च-स्तरीय अधिकार प्राप्त समिति (एचएलईसी) से हर महीने औसतन 10 लेटर ऑफ कम्फर्ट (एलओसी) भी जारी किये जा रहे हैं। वर्ष 2025 में ही औद्योगिक निवेश और रोजगार प्रोत्साहन नीति 2022 के तहत 6.77 लाख करोड़ रुपये मूल्य के 70 से अधिक एलओसी स्वीकृत किए गए हैं। साथ ही एफडीआई व एफसीआई नीति 2023 के अंतर्गत 12 हजार करोड़ रुपये से अधिक के एलओसी जारी किए जा चुके हैं।

अमृत विचार : मुख्यमंत्री योगी आदित्यनाथ ने जनहित के कार्यों में धन की कमी न होने की जानकारी साझा करते हुए आवश्यकता पड़ने पर अतिरिक्त बजट देने का भरोसा जताया है। बुधवार को मेरठ, कानपुर और मथुरा-वृंदावन के नगरीय विकास की कार्ययोजना की समीक्षा करते हुए मुख्यमंत्री ने कहा कि इन नगरों का विकास केवल सड़कों और इमारतों के निर्माण तक सीमित न हो, बल्कि उनका स्वरूप ऐसा बने जिसमें स्थानीय पहचान, इतिहास,



संस्कृति और आधुनिक सुविधाओं का संतुलन दिखे। योगी ने निर्देश दिया कि योजनाएं समयबद्ध और गुणवत्तापूर्ण तरीके से पूरी की जाएं। मुख्यमंत्री ने मेरठ में प्रस्तावित बिजली बम्बा बाईपास पर पीपीपी मोड में विकसित करने

की संभावना तलाशने के निर्देश दिए। बैठक में बताया गया कि पहले चरण की कार्ययोजना के रूप में वर्ष 2025-26 में मेरठ में 11, कानपुर में 13 और मथुरा-वृंदावन में 14 परियोजनाओं पर कार्य किया जाए। इन परियोजनाओं में यातायात सुधार, चौराहों का पुनर्विकास,

मल्टीलेवल पार्किंग, हरित क्षेत्र, सड़क और पेवमेंट सुधार, बिजली लाइनों का भूमिगतकरण, जल प्रबंधन, पर्यटन सुविधाओं का उन्नयन और शहरी सौंदर्यकरण जैसी जरूरतों को प्राथमिकता दी गई है। योगी ने अधिकारियों को रेवेन्यू शेर्यरिंग मॉडल पर निजी क्षेत्र का सहयोग लेने और जहां संभव हो वहां पीपीपी मोड अपनाने के निर्देश दिए। उन्होंने कहा कि विकास का उद्देश्य ऐसा शहरी ढांचा तैयार करना है जो यातायात को सुगम बनाएं, पैदल यात्रियों और सार्वजनिक परिवहन को प्राथमिकता दें, हरे-भरे शहरों की दिशा में आगे बढ़े।

मल्टीलेवल पार्किंग, हरित क्षेत्र, सड़क और पेवमेंट सुधार, बिजली लाइनों का भूमिगतकरण, जल प्रबंधन, पर्यटन सुविधाओं का उन्नयन और शहरी सौंदर्यकरण जैसी जरूरतों को प्राथमिकता दी गई है। योगी ने अधिकारियों को रेवेन्यू शेर्यरिंग मॉडल पर निजी क्षेत्र का सहयोग लेने और जहां संभव हो वहां पीपीपी मोड अपनाने के निर्देश दिए। उन्होंने कहा कि विकास का उद्देश्य ऐसा शहरी ढांचा तैयार करना है जो यातायात को सुगम बनाएं, पैदल यात्रियों और सार्वजनिक परिवहन को प्राथमिकता दें, हरे-भरे शहरों की दिशा में आगे बढ़े।

## विरासत और पर्यटन आधारित मॉडल

बैठक में वीडियो कॉन्फ्रेंसिंग से तीनों मंडलों के मंडलायुक्तों को कार्ययोजना से अवगत कराया। बताया गया कि अयोध्या, वाराणसी, गोरखपुर और प्रयागराज की तर्ज पर अब मेरठ, कानपुर और मथुरा-वृंदावन के लिए भी विकास मॉडल अपनाया जा रहा है। जनप्रतिनिधियों से विमर्श और विभागों के बीच समन्वय कर इन शहरों में कुल 478 परियोजनाओं की रूपरेखा तैयार है। इनमें मेरठ में 111, कानपुर में 109 और मथुरा-वृंदावन में 258 परियोजनाओं का विकास प्रस्तावित है।

## मनमोहक...



पुद्गुपर्णी में दिवंगत आध्यात्मिक गुरु श्री सत्य साईं बाबा की जन्म शताब्दी समारोह का आयोजन किया गया। इस दौरान युवा कलाकारों ने मनमोहक प्रस्तुति देकर बाबा को नमन किया। प्रधानमंत्री मोदी भी समारोह में उपस्थित रहे, उन्होंने अपनी श्रद्धांजलि देते हुए कहा कि बाबा की शिक्षाएं और सेवा दुनियाभर में लाखों अनुयायियों का मार्गदर्शन करती रहेंगी।

# भारत जैविक खेती का वैश्विक केंद्र बनने की राह पर अग्रसर : प्रधानमंत्री

## मोदी ने किया दक्षिण भारत प्राकृतिक कृषि शिखर सम्मेलन का उद्घाटन

कोयंबटूर, एजेसी

प्रधानमंत्री नरेंद्र मोदी ने बुधवार को कहा कि भारत जैविक खेती का वैश्विक केंद्र बनने की राह पर है और उन्होंने इस बात पर जोर दिया कि यह देश की स्वदेशी और पारंपरिक पद्धति है। बिहार में राष्ट्रीय जनतांत्रिक गठबंधन (राजग) की शानदार जीत के बाद मोदी ने अपने यहां आगमन पर लोगों द्वारा गमछा लहराने का जिक्र करते हुए कहा कि ऐसा लग रहा था कि बिहार की हवा उनसे पहलू ही तमिलनाडु में आ गई हो। तमिलनाडु में अन्नाद्रमुक के नेतृत्व वाला राजग अगले साल विधानसभा चुनाव में सत्तारूढ़ द्रविड़ मुनेत्र कणगम (द्रमुक) के नेतृत्व वाले गठबंधन से मुकाबला करेगा। विपक्षी गठबंधन एम के स्टालिन के नेतृत्व वाली सरकार को सत्ता से हटाने के लिए भरसक प्रयास कर रहा है।

दक्षिण भारत प्राकृतिक कृषि शिखर सम्मेलन 2025 और एक प्रदर्शनी का



कोयंबटूर में दक्षिण भारत प्राकृतिक कृषि सम्मेलन का शुभारंभ करते पीएम मोदी।

- 18,000 करोड़ रुपये की पीएम-किसान योजना की 21वीं किस्त जारी
- फसल विविधीकरण और जैविक खेती मृदा संबंधी समस्याओं का समाधान

उद्घाटन करते हुए, प्रधानमंत्री मोदी ने नौ करोड़ किसानों को सहायता देने के लिए पीएम-किसान योजना की 21वीं किस्त जारी की। इस किस्त की कुल राशि 18,000 करोड़ रुपये से अधिक है। सम्मेलन को संबोधित करते हुए मोदी ने कहा कि रासायनिक

## 1350 किमी लंबे ट्रैक के दोनों तरफ फेंसिंग कराएगा पूर्वोत्तर रेलवे

संवाददाता, गोंडा

अमृत विचार: रेल ट्रैक पर होने वाले हादसों की रोकथाम के लिए पूर्वोत्तर रेलवे ने बड़ा कदम उठाया है। लोगों को रेल ट्रैक पर जाने से रोकने के लिए ट्रैक के दोनों तरफ फेंसिंग कराई जाएगी। फेंसिंग होने से यात्री या अन्य कोई मवेशी रेल ट्रैक पर नहीं जा सकेगा इससे आए दिन होने वाले हादसों पर लगाम लग सकेगी। बुधवार को गोंडा रेलवे स्टेशन का निरीक्षण करने पहुंचे पूर्वोत्तर रेलवे के महाप्रबंधक उदय बोरवणकर ने प्रेस कॉन्फ्रेंस में यह जानकारी दी। उन्होंने कहा कि हादसों की रोकथाम के लिए पूर्वोत्तर

रेलवे के अंतर्गत आने वाले 1350 किमी लंबे रेल ट्रैक के दोनों तरफ फेंसिंग का कार्य कराया जायेगा। पहले फेज में यह कार्य गोरखपुर से लखनऊ तक होना है जिसे प्रारंभ करा दिया गया है। प्रेस कॉन्फ्रेंस में पहले उन्होंने पूर्वोत्तर रेलवे के मंडल रेल प्रबंधक गौरव अग्रवाल समेत अन्य रेल अधिकारियों के साथ गोंडा रेलवे स्टेशन का निरीक्षण किया और अफसरों को दिशा निर्देश दिया। शाम करीब पांच बजे गोरखपुर से गोंडा पहुंचे पूर्वोत्तर रेलवे के महाप्रबंधक उदय बोरवणकर ने मंडल रेल प्रबंधक गौरव अग्रवाल के साथ गोंडा रेलवे स्टेशन का निरीक्षण किया और रेल परिचालन से संबंधित

व्यवस्थाओं की ली जानकारी ली। महाप्रबंधक ने ब्रिज, सिग्नलिंग व यात्री सुविधाओं का जायजा लिया और अमृत भारत योजना के तहत कराए जा रहे निर्माण कार्यों के गुणवत्ता की जांच की। रेलवे महाप्रबंधक ने सुरक्षा व संरक्षा को लेकर अफसरों को दिशा निर्देश भी दिया। रेलवे महाप्रबंधक ने कहा कि गोरखपुर से लेकर गोंडा तक का जो हमारा खंड है वह परिचालन की दृष्टि से बहुत महत्वपूर्ण खंड है। आज उसका गहन निरीक्षण किया गया है। निरीक्षण के दौरान जितने भी रेल परिचालन से जुड़े सभी पहलुओं जैसे लोकोमोटिव, वैगन का रखरखाव, ट्रैक, ब्रिज, सिग्नलिंग आदि का निरीक्षण किया

गया। उन्होंने पैसेंजर व कर्मचारियों से संबंधित जानकारी ली और उपकरणों के रखरखाव की स्थिति देखी। महाप्रबंधक ने अमृत भारत योजना से कराए जा रहे निर्माण कार्यों का भी निरीक्षण किया और उसके गुणवत्ता की जांच की। निरीक्षण के दौरान रेल संरक्षा से संबंधित एक नाटक भी बच्चों ने प्रस्तुत किया। रेलवे महाप्रबंधक ने कहा कि निरीक्षण के दौरान सुरक्षा व संरक्षा से जुड़े सभी कार्यों का अध्ययन किया गया और अधिकारियों के साथ चर्चा की गयी तथा उचित दिशा निर्देश सभी को दिए गए हैं। इस दौरान पूर्वोत्तर रेलवे के सीपीआरओ पंकज सिंह समेत अन्य मौजूद रहे।

मुख्यमंत्री ने मेरठ, कानपुर और मथुरा-वृंदावन की विकास कार्ययोजना को परखा

# जनहित के लिए धन की कमी नहीं, जरूरत पर और मिलेगा

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने जनहित के कार्यों में धन की कमी न होने की जानकारी साझा करते हुए आवश्यकता पड़ने पर अतिरिक्त बजट देने का भरोसा जताया है। बुधवार को मेरठ, कानपुर और मथुरा-वृंदावन के नगरीय विकास की कार्ययोजना की समीक्षा करते हुए मुख्यमंत्री ने कहा कि इन नगरों का विकास केवल सड़कों और इमारतों के निर्माण तक सीमित न हो, बल्कि उनका स्वरूप ऐसा बने जिसमें स्थानीय पहचान, इतिहास,

- योगी बोले, सरकार पर निर्भरता कम करें, प्रोजेक्ट बनाते वकत आय सृजन की भी सोचें
- तीनों शहरों में 478 विकास परियोजनाओं की रूपरेखा तैयार, मेरठ में बनेगा बाईपास

## विरासत और पर्यटन आधारित मॉडल

बैठक में वीडियो कॉन्फ्रेंसिंग से तीनों मंडलों के मंडलायुक्तों को कार्ययोजना से अवगत कराया। बताया गया कि अयोध्या, वाराणसी, गोरखपुर और प्रयागराज की तर्ज पर अब मेरठ, कानपुर और मथुरा-वृंदावन के लिए भी विकास मॉडल अपनाया जा रहा है। जनप्रतिनिधियों से विमर्श और विभागों के बीच समन्वय कर इन शहरों में कुल 478 परियोजनाओं की रूपरेखा तैयार है। इनमें मेरठ में 111, कानपुर में 109 और मथुरा-वृंदावन में 258 परियोजनाओं का विकास प्रस्तावित है।





## कलश यात्रा के साथ आज शुरु होगा ध्वजारोहण का अनुष्ठान

अयोध्या, अमृत विचार : श्रीराम मंदिर के शिखर पर ध्वजारोहण कार्यक्रम को लेकर अनुष्ठान गुरुवार 20 नवंबर को कलश यात्रा के साथ शुरु होगा । कलश यात्रा सरयू के कच्चा घाट से दोपहर दो बजे शुरु होगी । कलश यात्रा शुरु करने के पहले श्री राम जन्म भूमि तीर्थ क्षेत्र ट्रस्ट के सदस्य डॉ. अनिल मिश्र पूजन हवन करेंगे। इसके बाद कलश यात्रा वहां से निकलेगी। सबसे आगे बैनर, फिर श्री राम मंदिर पर फिदावीन हम्दे में शहीद रमेश पांडेय के पुत्र मयंक पांडेय के साथ 151 वैदिक छत्र चलेगे। इसके पीछे 551 महिलाएं कलश लेकर चलेगी। यह यात्रा श्री राम मंदिर परिसर पहुंचेगी। इसके बाद अनुष्ठान शुरु किया जाएगा।

### न्यूज ब्रीफ

### रोजगार मेला कल

अयोध्या, अमृत विचार : क्षेत्रीय सेवायोजन कार्यालयसे 21 नवंबर को सुबह 10 बजे से परिसर में एक दिवसीय रोजगार मेले का आयोजन होगा। इसमें निजी क्षेत्र की तकनीकी/ गैर तकनीकी क्षेत्र की प्रतिष्ठित कंपनियां प्रतिभाग करेंगी। ऐसे अभ्यर्थी जिनकी आयु 18 से 35 वर्ष एवं शैक्षणिक योग्यता हाईस्कूल, इण्टर, स्नातक, डिप्लोमा एवं आईटीआई आदि है प्रतिभाग कर सकते है। यह जानकारी सहायक निदेशक सेवायोजन अयोध्या कार्यालय ने दी ।

### मतदाता सूची उपलब्ध कराने की मांग

रूदौली, अयोध्या। अमृत विचार : मतदाता सूची के विशेष गहन पुनरीक्षण में 2003 की आधिकारिक मतदाता सूची वेबसाइट पर उपलब्ध कराए जाने की मांग सपा नगर अध्यक्ष महम्मद आमिर खा ने डीएम से की ही। कहा कि कई वार्डों की सूची अवक वेबसाइट पर अपलोड न होने से लोगों को दिक्कतों का सामना करना पड़ रहा है।

### पीएम के दौरे को लेकर की बैठक

अयोध्या, अमृत विचार : कमिश्नर राजेश कुमार, पुलिस महानिरीक्षक प्रवीण कुमार, जिलाधिकारी निखिल टीकाराम फुंडे, वरिष्ठ पुलिस अधीक्षक डॉ. गौरव ग्रोवर ने प्रधानमंत्री के 25 नवंबर के प्रस्तावित दौरे को सफुशल संपन्न कराने के लिए कलेक्ट्रेट स्थित एनआईसी कक्ष में बुधवार को बैठक की। कमिश्नर ने रेवेनू, यातायात, परिवहन, अयोध्या सिटी बस ट्रांसपोर्ट के अधिकारियों के साथ समीक्षा की। जरूरी निर्देश दिया। बैठक में नगर आयुक्त जयेन्द्र कुमार सहित संबंधित विभाग के अधिकारी मौजूद थे।

### आज निकलेगी

### एकता पदयात्रा

अयोध्या, अमृत विचार : सरदार वल्लभभाई पटेल की 150 जयंती के उपलक्ष्य में आज गुठवार को जाना बाजार आरके रावसमिल से सुबह 11 बजे एकता पद यात्रा निकाली जाएगी। परशुराम महिला महाविद्यालय तारुन में जनसभा के साथ समापन होगा। जिसमें मुख्य अतिथि भाजपा प्रदेश अध्यक्ष भूपेंद्र चौधरी, क्षेत्रीय अध्यक्ष कमलेश मिश्रा व प्रदेश महामंत्री संजय राय जनसभा को सम्बोधित करेंगे, ये जानकारी पूर्व विधायक गोसांईगंज इन्द्रप्रताप तिवारी ऊर्फ खब्बू तिवारी ने दी।

### सूर्यभान बने प्रदेश महासचिव

अयोध्या, अमृत विचार : अखिल भारतीय क्षत्रिय कल्याण परिषद लखनऊ कार्यालय पर एक कार्यक्रम के दौरान जोगी तारा, जननी निवासी सूर्यभान सिंह को अपरिषद का प्रदेश महासचिव बनाया गया। पूर्व डीजीपी एवं राष्ट्रीय अध्यक्ष यशपाल सिंह, पूर्व डीसीपी एवं प्रदेश अध्यक्ष सूर्य बाली सिंह ने उनको प्रदेश महासचिव की जिम्मेदारी सौंपी। इस दौरान पूर्व विधायक हरदोई एवं राष्ट्रीय प्रभारी गंगा सिंह चौहान, पूर्व आईजी होमगार्ड रणजीत सिंह, राष्ट्रीय महासचिव रमेश सिंह, प्रदेश उपाध्यक्ष राजेश कुमार सिंह आदि मौजूद रहे।

### मुस्तफाबाद गांव का सीडीओ ने किया निरीक्षण

सोहावत, अमृत विचार : ब्लॉक क्षेत्र की ग्राम पंचायत मुस्तफाबाद का सीडीओ कृष्ण कुमार सिंह ने बुधवार को औचक निरीक्षण कर विकास कार्यों की वास्तविक स्थिति परखी। निरीक्षण के दौरान ग्राम प्रधान मो. नदीम, डीपीआरओ अनिकाश कुमार श्रीवास्तव, खंड विकास अधिकारी अनुपम वर्मा सहित अन्य कर्मचारी मौजूद रहे।

## रामपथ पर गोल्फकार्ट द्वारा हादसा करने के मामले में केस दर्ज

अयोध्या कार्यालय ।

**अमृत विचार :** गोल्फकार्ट चालक द्वारा हादसा करने के मामले में थाना राम जन्मभूमि पुलिस ने अज्ञात के खिलाफ केस दर्ज किया है। इस घटना में चार लोग घायल हो गए थे जबकि पांच ठेला-रेहड़ी वालों का नुकसान हुआ था।

सरमन कुमार निवासी थाना कलपी, जालौन ने पुलिस को दी तहरीर में बताया कि 16 नवंबर को वह श्रृंगार हाट में पानी पूरी का ठेला लगाए था। शाम करीब सात बजे लता चौक की ओर से आ रही एक रामरथ (गोल्फकार्ट) नंबर-एडीए-19 ने लापरवाही व तेजी से वाहन चलाते

हुए पहले उनके ठेले में टक्कर मारी, फिर बगल में ठेला लगाए आकाश के ठेले में टक्कर मारी। जिससे दोनों ठेलों का सामान सड़क पर गिर गया, इससे उनका हजारों का नुकसान हुआ। इस दौरान वहां खड़े एक व्यक्ति को भी चोटें आईं। वहीं, इसकी चपेट में आने से कुछ दूर आगे पैदल जा रहा संजय निवासी चक्रतीर्थ घायल हो गया। यहीं नहीं उक्त वाहन ने कई जगहों पर ठेला व श्रद्धालुओं को टक्कर मारी। अंत में उसे हनुमानगढ़ी के पास पकड़ लिया गया। यह घटना रामपथ पर कई जगह सीसीटीवी में भी कैद हो गई थी। थाना राम जन्मभूमि प्रभारी अभिमन्यु ने बताया कि सरमन की तहरीर पर केस दर्ज जांच की जा रही है।

# सुरक्षा घेरा परखने के लिए हुई माॅक ड्रिल

### राम मंदिर : विशेष सुरक्षा दस्ते को किया प्रशिक्षित, मंदिर परिसर में मोबाइल के प्रयोग पर रोक

अयोध्या कार्यालय ।

**अमृत विचार :** ध्वजारोहण समारोह की सुरक्षा के चलते मंदिर प्रशासन ने परिसर में मोबाइल फोन के इस्तेमाल पर पूरी तरह रोक लगा दी है। सुरक्षाकर्मों, श्रद्धालु व मंदिर निर्माण कार्य में लगे लोग मोबाइल का प्रयोग नहीं कर सकेंगे। यह व्यवस्था वीवीआईपी मूवमेंट पर किसी भी तरह की तकनीकी चूक या सुरक्षा जोखिम से बचने के लिए की गई है। वहीं, सुरक्षा घेरा परखने के लिए बुधवार को कई स्तरों पर माॅक ड्रिल की गई। विशेष सुरक्षा दस्ते को आवश्यक दिशा निर्देश दिए गए।

आईजी प्रवीन कुमार, एसएसपी डॉ. गौरव ग्रोवर, एसपी सुरक्षा बलरामाचारी दुबे समेत एसएसए, एनएसजी, एटीएस के अधिकारियों ने राम मंदिर परिसर के चप्पे-चप्पे का निरीक्षण किया। इस दौरान विशेष सुरक्षा दस्ते में सूट-बूट में



राम मंदिर परिसर में स्थित यात्री सुरक्षा केंद्र पर सुरक्षा इंतजामों का निरीक्षण करते आईजी प्रवीण कुमार व एसएसपी डॉ. गौरव ग्रोवर ।

तैनात करीब 250 जवानों को ब्रीफ करने के बाद मंदिर का सुरक्षा घेरा परखने के लिए कई स्तरों पर माॅक ड्रिल की गई। ब्रीफिंग के दौरान वीवीआईपी मूवमेंट, भीड़ नियंत्रण और आपात स्थितियों से निपटने की रणनीति को परखा गया। साथ ही मेहमानों के साथ मृदुल व्यवहार करने की नसीहत भी दी।

अधिकारियों ने राम मंदिर के प्रथम व द्वितीय तल, अन्य सभी मंदिरों, मुख्य कार्यक्रम स्थल का कई चक्र में निरीक्षण किया। अधिकारी श्रीराम जन्मभूमि पथ से होते हुए मंदिर तक, यात्री सुविधा केंद्र, श्रद्धालुओं के सामान रखने की जगह, कुबेर टीला समेत अन्य स्थानों पर भ्रमण किया व सुरक्षा इंतजामों की समीक्षा की।

## सजेंगे चौक-चौराहे, 25 से निरंतर गूंजेगी राम धुन

अयोध्या कार्यालय। अमृत विचार : नगर निगम ने 25 नवंबर को श्रीराम जन्मभूमि मंदिर में प्रस्तावित धर्म ध्वजारोहण कार्यक्रम को भव्य बनाने की तैयारी पूरी कर ली है। राममंदिर के शिखर पर ध्वजारोहण के साथ ही नगर के पब्लिक अनाउसमेंट सिस्टम (पीएसएस) से भगवान राम के भजन व हनुमान चालीसा का पाठ निरंतर प्रसारित किया जाएगा। नगर के सभी चौराहों व अंडरपास को फूलों से सजाया जाएगा। नगर के सभी होम स्टे संचालकों के साथ बैठक कर आने वाले श्रद्धालुओं की खातिर मुनासिफ दर लेने की अपील की जाएगी। ये बातें बुधवार को सर्किट हाउस में पत्रकारों से बात करते हुए महापौर गिरीशपति त्रिपाठी ने कहीं। उन्होंने बताया कि नगर निगम ने सफाई के लिए 1546 स्वच्छता कर्मी लगाया गया है। नगर आयुक्त जयेंद्र कुमार ने बताया कि बुधवार से एक सप्ताह के लिए नगर क्षेत्र के 60 वार्डों में विशेष सफाई एवं प्लास्टिक मुक्त अभियान चलाया गया है, गुरुवार को सुबह सात बजे सरयू घाट व राम की पैड़ी की विशेष सफाई की जाएगी। कहा कि



सर्किट हाउस में पत्रकारों से बातचीत करते महापौर गिरीश पति त्रिपाठी व नगर आयुक्त जयेंद्र कुमार ।

21 नवंबर को सुबह 8 बजे लता चौक से छोटी देवकाली तक एक हजार बच्चों की स्वच्छता रैली निकाली जाएगी। 22 को सुबह 8 बजे लता चौक से साकेत अंडरपास तक वाकाथन होगा, 23 नवंबर को सुबह आठ बजे टेढ़ी बाजार से हनुमानगढ़ी तक ध्वजारोहण स्वच्छोत्सव रैली का आयोजन किया जाएगा।

## हर बूथ पर 300 से 1200 के बीच होंगे मतदाता

अयोध्या कार्यालय

**अमृत विचार:** भारत निर्वाचन आयोग से कराए जा रहे पुनरीक्षण के दौरान मतदेय स्थलों का संभाजन भी किया जा रहा है। मतदाताओं की सुविधा के मद्देनजर एक बूथ पर तीन से 12 सौ के बीच मतदाता रखे गए हैं। तीन सौ से कम मतदाता वाले बूथ समाप्त कर दिए गए। एक बूथ पर 12 सौ से ज्यादा मतदाता होने पर दूसरे बूथ बनाए गए।

मतदेय स्थल के संभाजन को लेकर उप जिला निर्वाचन अधिकारी अनिरुद्ध प्रताप सिंह ने राजनीतिक दल के नेताओं के साथ बैठक कर ली है। बताया कि मतदाताओं की सुविधा के लिए 12 सौ से अधिक मतदाता वाले मतदेय स्थलों को विभाजित करके

नए मतदेय स्थल बनाए गए हैं। मतदेय स्थलों का आलेख्य प्रकाशन 10 नवंबर को कर दिया गया है। मतदेय स्थलों की आलेख्य सूचियां डीईओ पोर्टल पर अपलोड कर दी गई हैं। इसे कोई भी देख सकता

है। बताया कि प्रयास है कि एक पोलिंग स्टेशन लोकेशन पर मतदेय स्थलों के मध्य यथासंभव सामान्य संख्या में मतदाता रखे गए हैं। कोई भी परिवार न टूटे, यह कोशिश रही है। किसी भी मतदेय स्थल पर तीन सौ से कम मतदाता नहीं है। साथ ही किसी भी मतदेय स्थल पर 12 सौ से अधिक मतदाता नहीं है। सभी मतदेय स्थलों पर रैंप, पानी, शौचालय, विद्युत, कुर्सी-मेज आदि की व्यवस्था की गई है। कोई भी मतदेय स्थल का भवन अब जर्जर नहीं है। सभी मतदेय स्थल भूतल पर स्थित हैं।

#### शहीद कारसेवक

राम मंदिर की पूर्णता पिता के बलिदान का प्रतीक, शुजागंज में बने शहीद स्मृति द्वार : संजय

## परिवार के लिए सपना साकार होने का पल है राममंदिर ध्वजारोहण

शुजागंज, अयोध्या।

**अमृत विचार :** 500 वर्षों का संघर्ष, अनगिनत बलिदान और लोगों की तपस्या आखिरकार 25 नवंबर को फलित होने जा रही है। श्रीराम जन्मभूमि मंदिर के शिखर पर प्रधानमंत्री नरेंद्र मोदी धर्मध्वज चढ़ाएंगे और मंदिर पूर्ण होने की घोषणा करेंगे। ये पल शहीद कारसेवक मेरे पिता राम अचल गुप्ता और परिवार का सपना साकार होने का पल होगा। ये बातें बुधवार को शहीद कारसेवक राम अचल गुप्ता के छोटे पुत्र संजय गुप्ता ने कहीं। कहा कि ध्वजारोहण कार्यक्रम का हम सबको



शहीद कारसेवक राम अचल गुप्ता का परिवार ।

इंतजार है। हालांकि आमंत्रित न किए जाने का मलाल भी है।

उन्होंने कहा कि शहीदों की स्मृति को स्थायी रूप से सुरक्षित रखने के लिए शुजागंज में शहीद स्मृति द्वार की निर्माण किया जाना चाहिए। शुजागंज

से पूरा जत्था कारसेवा के लिए गया था। मेरे पिता राम अचल गुप्ता भी इसी मिट्टी के थे। यहाँ स्मृति द्वार बनेगा तो आने वाली पीढ़ियाँ जानेंगी कि मंदिर निर्माण के लिए किसने क्या दिया।

## अयोध्या में तलाशी जा रही आतंकी के डॉक्टर भाई की कुंडली

■ साजिश में शामिल आतंकी डॉ. शाहीन का भाई है डॉ. परवेज ■ जिला अस्पताल में इंटरनशिप किए जाने की आशंका

अयोध्या कार्यालय ।

**अमृत विचार :** जैश आतंकी डॉ. शाहीन के डॉक्टर भाई की कुंडली अयोध्या में भी तलाशी जा रही है। शाहीन के भाई डॉ. परवेज के अब से लगभग 15 साल पहले जिला अस्पताल में इंटरनशिप किए जाने की बात अंदर खाने में आई है। इसके बाद जिला अस्पताल प्रशासन उसकी कुंडली तलाशने में पसीने बहा रहा है। हालांकि जिला अस्पताल प्रशासन अभी इस विषय पर कुछ



### दिल्ली बम धमाका

एजेंसियों की सक्रियता के बाद ही जिला अस्पताल प्रशासन ने यह खोजबीन शुरू की है।

दिल्ली बम धमाके के बाद से डॉ. परवेज इन दिनों एटीएस हिरासत में है। वह जैश की महिला विंग की कमांडर डॉ.

शाहीन का भाई है। लाल किले के पास हुए विस्फोट के बाद डॉ. शाहीन का नाम सामने आया। जांच में कई स्थानों से उसके तार जुड़े मिले। विस्फोट की जांच राष्ट्रीय जांच एजेंसी (एनआईए) कर रही है। सूत्रों का कहना है कि डॉ. शाहीन का नाम सामने आने के बाद उसके परिजनों और करीबियों पर सुरक्षा एजेंसियों की नजर पੈनी हो गई। डॉ. परवेज के साथ कई अन्य एनआईए के राडार पर आ गए। सूत्र बताते हैं कि डॉ. परवेज की कुंडली तलाशने के दौरान इस बात की जानकारी आई कि उसने अपनी

एमबीबीएस की पढ़ाई पूरी करने के बाद तत्कालीन फैजाबाद (अब अयोध्या) के जिला अस्पताल में इंटरनशिप की थी। चर्चा है कि उसने साल 2010-11 में यहां लगभग सवा साल रहकर पढ़ाई पूरी की।

अयोध्या का नाम आने के बाद सुरक्षा एजेंसियों के कान खड़े हो गए। जांच पड़ताल शुरू हुई। खुफिया सक्रिय हुई। हालांकि जिला अस्पताल प्रशासन इस बात का खुलासा नहीं करता है कि वह डॉ. परवेज की कुंडली क्यों खंगाल रहा है? साफ है कि उसकी कुंडली खंगालने के पीछे

जिला अस्पताल प्रशासन को निर्देश दिया गया है या फिर डॉ. परवेज के बारे में जानकारी मांगी गई। इन दिनों जिला अस्पताल प्रशासन के हाथ पांव फूले महसूस किए जा सकते हैं।


जिला अस्पताल के एक वरिष्ठ अधिकारी ने नाम न छापने की शर्त पर बताया कि हमें भी परवेज के जिला अस्पताल में इंटरनशिप करने की सूचना मिली है। खुफिया एजेंसियां भी जांच कर रही हैं। फिलहाल तो हम 2010-11 की पत्रावलियां निकलवा रहे हैं। रिकॉर्ड बहुत पुराना है। खोजबीन की जा रही है।

## 23 से 25 नवम्बर तक अनवरत विद्युत आपूर्ति का प्लान तैयार

अयोध्या कार्यालय

**अमृत विचार :** प्रधानमंत्री नरेंद्र मोदी के 25 नवम्बर को प्रस्तावित अयोध्या दौरे को देखते हुए उत्तर प्रदेश पाॅवर कॉर्पोरेशन ने 23 से 25 नवंबर तक रामनगरी में 24×7 निबांध बिजली आपूर्ति का प्लान तैयार किया है। इसके लिए चार अधिशासी अभियंता, आठ एसडीओ और 25 अवर अभियंता मोर्चा संभालेंगे।

पावर कॉर्पोरेशन के प्रबंध निदेशक पंकज कुमार खुद अयोध्या में डेरा डालेंगे और पूरे सिस्टम की निगरानी करेंगे। उनके साथ मुख्य अभियंता और अधीक्षण अभियंता स्तर के अधिकारी भी रहेंगे। दर्शननगर विद्युत उपकेंद्र पर तीन अतिरिक्त सब-स्टेशन ऑपरेटर (एसएसओ) की तैनाती की जाएगी। शहर के तीनों प्रमुख 33/11 केवी उपकेंद्रों (दर्शननगर, रिकाबगंज और नयाघाट) पर अलग-अलग मोबाइल मेटेनेंस टीमें तैनात रहेंगी। ये टीमें हाइड्रोलिक लैडर (सीढ़ी वाली गाड़ी), इंसुलेटेड टूल्स, अर्थिंग रॉड और जरूरी सभी उपकरणों से लैस होंगी। हर उपकेंद्र पर दो-दो गैंग (लाइनमैन, टीएम व सहायक लाइनमैन) 24 घंटे अलर्ट मोड में रहेंगे। राम मंदिर परिसर, रामपथ, भक्ति पथ, धर्मपथ और लता मंगेशकर न चौक सहित सभी वीवीआईपी क्षेत्रों को अलग-अलग फीडरों से जोड़ा



- चार अधिशासी अभियंता, आठ एसडीओ, 25 जेई संभालेंगे मोर्चा**
- पाॅवर कॉर्पोरेशन के प्रबंध निदेशक रहेंगे मौजूद**

गया है। अगर किसी फीडर में कोई दिक्कत आती है तो ऑटोमेटिक स्विच ओवर सिस्टम से दूसरे फीडर से सप्लाई ले लेगा। सभी महत्वपूर्ण जगहों पर डीजी सेट की बैकअप व्यवस्था भी तैयार रखी गई है। अनवरत बिजली आपूर्ति के लिए 22 नवम्बर को एक रिहर्सल भी प्रस्तावित है। उस दिन दो घंटे का कट ऑफ कर अब तक की गई तैयारी को परखा जाएगा। प्रबंध निदेशक ने साफ निर्देश दिए हैं कि पीएम के दौरे के दौरान इयूटी पर तैनात अधिकारी और कर्मी अवकाश नहीं लेंगे, बेहद आपातकालीन स्थिति में ही अवकाश दिए जा सकते हैं। सभी मोबाइल बंद नहीं करेंगे और निर्धारित इयूटी प्वाइंट पर मुस्तेद रहेंगे। मुख्य अभियंता वितरण, अयोध्या जोन बृजेश कुमार ने बताया कि अनवरत बिजली आपूर्ति में कहीं कोई व्यवधान न हो इसके लिए सभी आवश्यक तैयारी कर ली गई है।

## फुजैल पहुंचे जिला अस्पताल, डॉक्टरों में असंतोष

अयोध्या कार्यालय

**अमृत विचार :** दिवाली से ठीक पहले हुए हाई-प्रोफाइल विवाद में जूता तानने के आरोपी चिकित्सक डॉ. फुजैल अंसारी एक बार फिर जिला चिकित्सालय पहुंच गए हैं। सूत्रों की मानें तो उन्होंने चिकित्सालय में ज्वाइन कर लिया है। इस बात से जिला अस्पताल के अन्य चिकित्सकों में असंतोष व्याप्त हो गया है।

यह वही मामला है जिसमें तत्कालीन ब्लड बैंक प्रभारी डॉ. फुजैल ने चिकित्सा अधीक्षक डॉ. अजय चौधरी पर ऑफिस में प्रभारी सीएमएस डॉ. राजेश सिंह के सामने जूता तान दिया था। पूरी घटना सीसीटीवी में कैद हो

**महिला अस्पताल की डॉ. प्रभा सिंह ने दिया इस्तीफा**
अयोध्या, अमृत विचार : महिला अस्पताल में पहले से ही चिकित्सकों का टोटा चल रहा था कि इस बीच बुधवार को वरिष्ठ चिकित्सक डॉ. प्रभा सिंह ने इस्तीफा दे दिया। महिला रोग विशेषज्ञ डॉ. प्रभा सिंह के इस्तीफे के कारणों की वजह सामने नहीं आई है, लेकिन अस्पताल में हलचल है। सीएमएस डॉ. विभा कुमारी ने बताया कि डॉ. प्रभा के इस्तीफे को जिला स्वास्थ्य समिति के समक्ष रखा जाएगा।

- चिकित्सा अधीक्षक पर जूता तानने के मामले में चल रही थी जांच**

गई थी। वीडियो वायरल होने के बाद मामले ने तूल पकड़ लिया था। सीएमओ डॉ. सुशील कुमार बानियान ने तीन सदस्यीय जांच कमटी गठित की थी। साथ ही डॉ. फुजैल अंसारी को तुरंत प्रभाव से जांच पूरी होने तक देवगांव स्थित 50 शैया सामुदायिक स्वास्थ्य

### संदिग्ध लोगों की पहचान करने में करें सहयोग

अयोध्या, अमृत विचार : रामनगरी में वीवीआईपी मूवमेंट को लेकरी बुधवार को अयोध्या कोवाल मनोज कुमार शर्मा ने ई-रिक्षा ऑटो यूनियन के साथ बैठक की। उन्होंने ई-रिक्षा चालकों से अपील की कि वह संदिग्ध लोगों की पहचान करने में पुलिस का सहयोग करें। आशवासन दिया कि ऐसी किसी भी संदिग्ध सूचना देने वाले व्यक्ति का नाम गुप्त रखा जाएगा और उन्हें पुरस्कृत भी किया जाएगा। इस दौरान कुष्णानंद फाउंडेशन ई-रिक्षा यूनियन का गठन भी किया गया। संस्थापक मुकुंद माधव त्रिपाठी ने बताया कि दीपक अग्रवाल को अयोध्या कैट व रमेश चंद्र दूबे को दर्शन नगर का अध्यक्ष बनाया गया। सौरभ श्रीवास्तव को महानगर अध्यक्ष नियुक्त किया गया। मौके पर विकास सिंह, शहजाद आलम, नारायण दूबे, राम लखन गुप्ता, शिवपूजन मिश्रा, साबिर भाई समेत अन्य ई रिक्षा चालक मौजूद रहे।

### अवध विवि अन्तर महाविद्यालयीय एथलेटिक्स प्रतियोगिता का दूसरा दिन

अयोध्या कार्यालय ।

**अमृत विचार:** डॉ. आंबेडकर अंतरराष्ट्रीय क्रीडा संकुल में चल रही अवध विश्वविद्यालय की अंतर महाविद्यालयीय महिला-पुरुष एथलेटिक्स प्रतियोगिता के दूसरे दिन बुधवार को विभिन्न स्पर्धाओं में खिलाड़ियों ने उत्साहपूर्वक प्रतिभाग किया। 100 मीटर फरॉटा के पुरुष वर्ग में अभिजीत व महिला वर्ग में श्रेया अव्वल रही।

ब्रॉड जंप में नंदिनी नगर पीजी कॉलेज गोंडा के शिशुपाल प्रथम, आरआर पीजी कॉलेज अमेठी के राजन मिश्रा द्वितीय, नरेंद्रदेव पीजी कॉलेज बननान के संतोष कुमार तृतीय रहे। महिला वर्ग में राम देव



एथलेटिक्स प्रतियोगिता की दौड़ में आगे निकलने की होड़ में धावक।

कॉलेज की सोनी प्रथम, बैजनाथ शिवकला कॉलेज की प्रियंका द्वितीय व आरआर कॉलेज अमेठी की महिमा तृतीय रहीं। हाई जंप में एलबीएस पीजी कॉलेज गोंडा के निखिल दुबे प्रथम, बैजनाथ शिवकला बाराबंकी के शुभम यादव द्वितीय व विश्वविद्यालय परिसर के आर्यन कुमार तृतीय रहे। फरॉटा 100 मीटर के पुरुष वर्ग में विश्वविद्यालय परिसर के अभिजीत सिंह प्रथम, डॉ. अशोक कुमार संस्थान के अभिराज सिंह द्वितीय, देव इंद्रावती के अंकित यादव तृतीय रहे। महिला वर्ग में रामनेवाज सिंह कॉलेज कुमारगंज की श्रेया यादव प्रथम, देव इंद्रावती कॉलेज की महिमूर द्वितीय व परिसर

### जयंती पर पूर्व प्रधानमंत्री इंदिरा गांधी को किया याद

**अयोध्या, अमृत विचार:** जयंती पर पूर्व प्रधानमंत्री इंदिरा गांधी को श्रद्धा से याद किया गया। कांग्रेस कार्यालय पर कांग्रेस जनों ने उनके चित्र पर माल्यार्पण किया। गोष्ठी का आयोजन किया गया। जिलाध्यक्ष चेतनारायण सिंह ने कहा कि इंदिरा गांधी ने हमेशा भारत देश की उन्नति के लिए कार्य किया। महानगर अध्यक्ष सुनील कृष्ण गौतम ने कहा कि उन्होंने अपने प्रधानमंत्रित्व काल में भारत को दुनिया में सम्मान और प्रतिष्ठा दिलाई। पूर्व जिलाध्यक्ष राजेंद्र प्रताप सिंह ने कहा कि उन्होंने देश के विकास के लिए जीवन पर्यन्त कार्य किया। गोष्ठी को प्रवक्ता शीतला पाठक, पीसीसी सदस्य उग्रसेन मिश्रा ने भी संबोधित किया। अध्यक्षता जिलाध्यक्ष और तथा कर्मी विजय प्रताप सिंह शामिल हैं।

## जोन स्तरीय प्रवर्तन दल गठित, रवि बने प्रभारी

अयोध्या कार्यालय

**अमृत विचार :** अपर प्रधान मुख्य

वन संरक्षक एवं मुख्य वन संरक्षक मध्य क्षेत्र डॉ. रेणू सिंह ने मध्य क्षेत्र के अंतर्गत अयोध्या, देवीपाटन वृत्त व गोंडा से संबंधित कटान आदि अवैध कार्य की रोकथाम के लिए जोन स्तरीय प्रवर्तन दल का गठन किया है। इसकी कमान अयोध्या वन प्रभाग के उप वन क्षेत्राधिकारी रविशंकर को सौंपी गई है।

प्रभारी रवि शंकर ने बताया कि अवैध गतिविधियों पर नियंत्रण, अवैध कटान, खनन, शिकार व अतिक्रमण



रविशंकर

पर निगाह रखी जाएगी। अवैध आरामशौनों पर भी लगाम लगाई जाएगी। उन्होंने बताया कि टीम में टीम में उप वन क्षेत्राधिकारी देवीपाटन वृत्त अभिषेक प्रताप वर्मा, बहराइच वन प्रभाग के अमित कुमार वर्मा के अलावा वन दारोगा अनिल कुमार पांडेय, विवेक श्रीवास्तव, चंद्रभान सोनकर, शुभम सिंह, लोकेश शर्मा, बालक राम व वन रक्षक अमित वर्मा, आलोक सिंह व न्यूनतम वेतन कर्मी विजय प्रताप सिंह शामिल हैं।

## जनप्रतिनिधियों के प्रस्तावों पर प्राथमिकता से करें कार्य

जिला संवाददाता, अंबेडकरनगर

**अमृत विचार।** उत्तर प्रदेश विधान परिषद की नियम पुनरीक्षण समिति की बैठक बुधवार को कलेक्ट्रेट सभागार में समिति के कार्यकारी सभापति हरिओम पाण्डेय की अध्यक्षता में आहूत की गई। बैठक में सभापति ने बताया कि समिति की बैठक में विधान परिषद की कार्यप्रणाली से जुड़े विभिन्न नियमों, विनियमों एवं उपनियमों के संशोधन, अद्यतन एवं सरलीकरण के उद्देश्य से आयोजित की गई थी। लोकतांत्रिक प्रक्रियाओं की प्रभावशीलता, पारदर्शिता तथा समयबद्धता सुनिश्चित करने के लिए कई महत्वपूर्ण विषयों पर विस्तार से विचार-विमर्श किया गया।

### शून्य डिजिटाइजेशन वाले बीएलओ पर करें कार्रवाई

जिला संवाददाता, अंबेडकरनगर

**अमृत विचार।** जिला निर्वाचन अधिकारी अनुपम शुक्ला ने तहसील जलालपुर और तहसील आलापुर में पहुंचकर निर्वाचक रजिस्ट्रीकरण अधिकारी जलालपुर एवं निर्वाचक रजिस्ट्रीकरण अधिकारी आलापुर के साथ मतदाता सूची के विशेष प्रगाढ़ पुनरीक्षण कार्य के प्रगति की गहन समीक्षा की और आवश्यक दिशा-निर्देश दिए। उन्होंने शून्य डिजिटाइजेशन वाले बीएलओ पर कार्रवाई करने के निर्देश दिए।

जिलाधिकारी ने तहसील जलालपुर में बीएलओ-एफ पर गणना



सभापति हरिओम पाण्डेय का मोमेंटो देकर स्वागत करते जिलाधिकारी अनुपम शुक्ला व पुलिस अधीक्षक अभिजित आर शंकर ।

#### ● विधान परिषद नियम पुनरीक्षण समिति की बैठक में दिए गए निर्देश

सभापति हरिओम पाण्डेय ने कहा कि संसदीय परंपराओं की मर्यादा और कार्यक्षमता बनाए रखना हमारी सामूहिक जिम्मेदारी है। नियमों का समय-समय पर पुनरीक्षण लोकतांत्रिक संस्थाओं की मजबूती के लिए अत्यंत

आवश्यक है। समिति द्वारा किए गए सुझावों और अनुशंसाओं को अंतिम रूप देकर आगामी सत्र में परिषद के समक्ष प्रस्तुत किया जाएगा। समिति ने बैठक के दौरान जनपद अम्बेडकरनगर, सुल्तानपुर और अमेठी के पुलिस, राजस्व, समाज कल्याण, स्वास्थ्य, शिक्षा, आबकारी, वन, पुरापालन, मनस्य आदि विभागों द्वारा प्रस्तुत रिपोर्ट पर

में उपलब्ध कराए गए वाईफाई की सुविधा को रात 10 बजे तक उपलब्ध कराए जाने के निर्देश दिए।

जहां पर फील्ड में गणना प्रपत्र को एकत्रित करने के उपरांत बीएलओ वाईफाई इंटरनेट की सुविधा लेकर गणना प्रपत्र डिजिटाइजेशन का कार्य कर सकेंगे। समीक्षा के उपरांत जिलाधिकारी द्वारा विभिन्न क्षेत्रों में स्थानीय बीएलओ से गणना प्रपत्र के वितरण और एकत्रित करने के साथ-साथ गणना प्रपत्र के डिजिटाइजेशन के स्थिति की जानकारी ली गई तथा उन्हें योजना एकत्रित किए गए गणना प्रपत्रों का डिजिटाइजेशन सुनिश्चित करने के निर्देश दिए।

### शादी का कार्ड देकर लौट रहे भाई-बहन को अज्ञात वाहन ने मारी टक्कर, गंभीर

**जलालपुर, अंबेडकरनगर, अमृत विचार।** कोतवाली क्षेत्र के गौरा कमाल के पास एक दर्दनाक सड़क हादसे में बाइक से लौट रहे भाई- बहन को अज्ञात पिकअप वाहन ने जोरदार टक्कर मार दी और चालक फरार हो गया। हादसे में दोनों गंभीर रूप से घायल हो गए। बता दें कि साहबतारा निवासी खुशबू 22 पुत्री प्रकाश की शादी 25 नवंबर को होनी थी और बारात बस्ती से आने वाली थी। खुशबू अपने भाई शनि के साथ सेहरी गांव स्थित सहेली को शादी का कार्ड देने गई थी। वापस लौटते समय लगभग शाम 5 बजे गौरा कमल के पास पीछे से आई एक फिरोज ने बाइक में जोरदार टक्कर मार दी। टक्कर में शनि का पांव टूट गया, जबकि खुशबू के दाये पैर और शरीर में गंभीर चोट आई और दोनों घायल होकर सड़क पर गिर पड़े। सूचना मिलने पर पहुंचे परिजनों ने उन्हें जलालपुर के एक निजी चिकित्सालय में भर्ती कराया, जहां उनका उपचार जारी है। घटना के बाद परिवार में कोहराम मचा हुआ है। वहीं इस संबंध में कोतवाली प्रभारी जैद अहमद ने बताया कि मामले में अब तक कोई तहरीर प्राप्त नहीं हुई है। तहरीर मिलने पर कानूनी कार्रवाई की जाएगी।

#### वार्षिक समारोह में यह भी रहे उपस्थित

जनता जनार्दन इंटर कॉलेज रघूपट्टी मिझौड़ा में आयोजित वार्षिक समारोह में विद्यालय प्रबंध समिति के अध्यक्ष योगेंद्र कुमार तिवारी, पूर्व प्रधानाचार्य रामशब्द तिवारी, प्रबंध समिति के सदस्य शैलेश कुमार पाण्डेय, राजेंद्र प्रसाद तिवारी, महेश मिश्रा, पूर्व प्रधान हरिशंकर वर्मा, राजन खान, विजय तिवारी, बेनीपुर के प्रधानाचार्य शिवकुमार तिवारी, शांति आश्रम इंटर कॉलेज सया के प्रधानाचार्य, उत्तर प्रदेश ग्रामीण बैंक शांतिपुर शाखा के प्रबंधक अनुराज तिवारी, शिक्षक सुदीप तिवारी, प्रतिभा दुबे, माया तिवारी, विपिन कुमार तिवारी, शाह आलम, विकास पांडे, श्रीप्रकाश त्रिपाठी, राजकुमार मिश्रा, विजय कुमार सरोज, जितेंद्र कुमार यादव, रामजी विश्वकर्मा, दिनकर पांडे, विमलेश तिवारी, सुधाकर त्रिपाठी, मनीष नंद मिश्रा सहित कई अन्य लोग उपस्थित रहे।

संस्कार जीवन को सही मायने में सुव्यवस्थित करते हैं। स्वागत संबोधन विद्यालय के प्रबंधक त्रिगुण नारायण तिवारी ने किया। उन्होंने विद्यालय की स्थापना काल से लेकर अब तक की उपलब्धियों और योजनाओं पर प्रकाश डाला।



वार्षिक समारोह के दौरान मौजूद छात्र-छात्राएं।

वर्मा प्रथम व अंजलि पटेल द्वितीय रहीं। टिपल जम्प महिला वर्ग में देव शिक्षण संस्थान खजुरी की नेहा प्रथम, झामबाबा कॉलेज की पूजा यादव द्वितीय व राम देव कॉलेज की सोनी तृतीय रहीं। पुरुष वर्ग में परिसर के अभिजीत सिंह प्रथम, झामबाबा कॉलेज के रवि द्वितीय, आशा भगवान बक्श सिंह कॉलेज के आदित्य सिंह तृतीय रहे।

शॉटपुट महिला वर्ग में देव इंद्रावती की मोनिका प्रथम, आरआर कॉलेज की वैष्णवी तिवारी द्वितीय, बैजनाथ शिवकला की प्रियंका रावत तृतीय रहीं। पुरुष वर्ग में देव इंद्रावती के उत्कर्ष राजपूत प्रथम, ग्रामोदय कॉलेज के सिद्धार्थ राणा द्वितीय, धमादेवी बद्र्रीप्रसाद कॉलेज के यश

शुक्ला तृतीय रहे। हैमर थ्रो पुरुष वर्ग में नंदिनीनगर कॉलेज के बृजेंद्र प्रताप सिंह प्रथम, देव इंद्रावती के महफूज आलम द्वितीय, महाराजा देवी बक्श सिंह कॉलेज के रितेश कुमार तृतीय रहे। महिला वर्ग में अनुष्का मोर्य प्रथम, ममता सिंह द्वितीय रहीं। डिस्कस थ्रो पुरुष वर्ग में देव इंद्रावती के सूरज यादव प्रथम, धीरज द्वितीय, धर्मदेवी कॉलेज के यश शुक्ला तृतीय रहे। महिला वर्ग में आरआर कॉलेज की अनुष्का मोर्य प्रथम व ममता सिंह द्वितीय रहीं। इस अवसर पर क्रीडा परिषद के सचिव डॉ. आशोष प्रताप सिंह, डॉ. अनुराग पांडेय, डॉ. अनिल मिश्रा, डॉ. त्रिलोकी यादव, डॉ. अयूब सिद्दीकी सहित शिलाड़ी, शिक्षक व खेल प्रेमी मौजूद रहे।

## किसान सम्मान निधि की 21वीं किस्त जारी, दी गई जानकारी

सोहावल, अयोध्या।

**अमृत विचार:** तहसील क्षेत्र के पंडितपुर गांव स्थित रोहित जन सेवा केंद्र पर बुधवार को किसानों की बैठक आयोजित की गई। अध्यक्षता उप जिलाधिकारी सविता देवी ने की। बड़ी संख्या में किसान मौजूद रहे। कार्यक्रम में प्रधानमंत्री से किसान सम्मान निधि कि 21 वीं किस्त जारी किए जाने का प्रसारण लोगों ने देखा। बैठक में उप जिलाधिकारी ने कहा कि प्रधानमंत्री से किसान सम्मान निधि की कई किस्तें जारी की जा चुकी हैं। जिसका लाभ पात्र किसानों को मिल रहा है। बताया कि सरकार ने फार्मर रजिस्ट्री को कराने के लिए कहा है। जिससे किसानों को उनकी खुद की जमीन से जुड़ी सभी सूचनाएं डिजिटल रूप से उपलब्ध हो सके। फार्मर रजिस्ट्री में किसान का आधार कार्ड लिंक होगा,जिससे किसान देश के किसी भी हिस्से में रहकर अपनी भूमि की पूरी जानकारी मोबाइल

या किसी भी जन सेवा केंद्र से प्राप्त कर सकेंगे। यह व्यवस्था किसानों को पारदर्शिता और सुविधा प्रदान करेगी। इसके बाद एसडीएम ने एसआईआर की विस्तृत जानकारी दी। बताया कि यह प्रक्रिया आने वाले चुनाव के लिए अत्यंत महत्वपूर्ण है। बीएलओ से किसानों और ग्रामीणों को दिए जा रहे एसआईआर फॉर्म को भरकर जल्द से जल्द जमा करना जरूरी है। यदि किसी व्यक्ति ने समय से एसआईआर फॉर्म जमा नहीं किया, तो उसे आगामी चुनाव में मतदान करने के अधिकार से वंचित होना पड़ सकता है। बैठक में मौजूद किसानों ने फार्मर रजिस्ट्री और एसआई आर प्रक्रिया से जुड़े सवाल भी पूछे, जिनका अधिकारियों ने समाधान किया। कार्यक्रम में राजस्व विभाग के कर्मचारी, जन सेवा केंद्र संचालक, स्थानीय ग्रामीण, सीएससी जिला प्रबंधक अंकित शर्मा, दीपक पांडे सहित बड़ी संख्या में स्थानीय किसान और ग्रामीण मौजूद रहे।

### कठौआ पुल के पास मिला युवक का शव

**जलालपुर, अंबेडकरनगर।** सम्मनपुर थाना क्षेत्र के कठौआ पुल के पास बीते मंगलवार की शाम युवक का शव मिलने से क्षेत्र में हड़कंप मच गया। वहीं शव की शिनाख्त का प्रयास किया गया लेकिन शव की पहचान नहीं हो सकी है। पुलिस ने पंचनामा भरकर शव को पोस्टमार्टम के लिए भेज दिया है। बता दें कि कठौआ पुल से मछली गांव की तरफ जाने वाले मार्ग के बगल में शाम को एक युवक का शव देखा गया। मृतक के शरीर पर आसमानी रंग की शर्ट एवं मटमैले रंग का पैंट पहने हुए पाया गया है। शव मिलने की सूचना आसपास में फैली तो स्थाने वालों की भारी भीड़ जमा हो गई। देखने वालीों की सूचना पर पुलिस ने पहुंचकर शव की पहचान कराने की कोशिश की, लेकिन सफलता नहीं मिल सकी है।

## अंतर्राष्ट्रीय साइबर फ्रॉड गिरोह का भंडाफोड़, दो आरोपी गिरफ्तार

टांडा, अंबेडकरनगर

**अमृत विचार।** पुलिस ने अंतर्राष्ट्रीय साइबर फ्रॉड और मानव तस्करी से जुड़े एक बड़े गिरोह का भंडाफोड़ किया है। टांडा कोतवाली और स्वाट, सर्विलांस टीम की संयुक्त कार्रवाई में दो अभियुक्तों को गिरफ्तार किया है। यह गिरोह साइबर स्लेवरी के तहत जोरों को विदेश में नौकरी का लालच देकर फंसाता था। यह कार्रवाई अपर पुलिस महानिदेशक लखनऊ जोन और पुलिस महानिरीक्षक अयोध्या परिक्षेत्र के निर्देश पर चलाए गए अभियान का हिस्सा है।

घटना का खुलासा तब हुआ जब अयोध्या के गोसाईगंज निवासी आफताब आलम ने टाण्डा थाने में शिकायत दर्ज कराई। आफताब

### गेहूं की बुवाई में संतुलित उर्वरक करें प्रयोग

जिला संवाददाता, अंबेडकरनगर

**अमृत विचार।** अकबरपुर विकास खंड परिसर में मंगलवार को उप कृषि निदेशक अश्विनी कुमार सिंह की अध्यक्षता में पीएम किसान दिवस, कृषि सूचना तंत्र सुदृढ़ीकरण एवं कृषक जागरूकता कार्यक्रम, नेशनल मिशन ऑन एडिबल ऑयल के तहत जिलास्तरीय तिलहन किसान मेले तथा आरकेवीवाई अन्तर्गत मृदा स्वास्थ्य एवं उर्वरता जागरूकता गोष्ठी का आयोजन किया गया। कार्यक्रम का शुभारंभ मुख्य अतिथि कटेहरी विधायक धर्मराज निषाद ने किया।

## भोले बाबा बम-बम गूंजेला बाबा की नगरिया

**महादेवा महोत्सव की तीसरी शाम भोजपुरी संगीत के नाम**



भोजपुरी गायक समर सिंह की शानदार प्रस्तुति पर दर्शकों ने जमकर लगाए दुमकें।

रामनगर, बाराबंकी।

**अमृत विचार।** महादेवा महोत्सव की तीसरी शाम भोजपुरी संगीत प्रेमियों के लिए यादगार साबित हुई। इस अवसर पर प्रसिद्ध भोजपुरी गायक समर सिंह और गायिका शिल्पी राज ने अपने बेहतरीन प्रदर्शन से पंडाल को भक्तिमय और रंगीन बना दिया।

कार्यक्रम की शुरुआत पूर्व विधायक शरद कुमार अवस्थी, ज्वाइंट मंजिस्ट्रेट गुंजिता अग्रवाल, तहसीलदार विपुल कुमार सिंह और बीडीओ जितेंद्र कुमार ने माँ सरस्वती के चित्र पर दीप प्रज्वलित कर की। समर सिंह ने अपनी प्रस्तुति की शुरुआत अचरा के प्यार माई हो, भरदे झोली मईया भोली, भोले बाबा बम बम गूंजेला बाबा की नगरिया जैसे गानों से की, जिसने पूरा माहौल शिवमय कर दिया। इसके बाद उन्होंने भोले बाबा फेरी न नजरिया, सावन में कथा धुआं धुआं, बोल बम की साड़ी चाही और अन्य लोकप्रिय भोजपुरी गीतों की प्रस्तुति देकर दर्शकों को झूमने पर मजबूर कर दिया। भोजपुरी गायिका शिल्पी राज ने देवी मइया की कृपा, तनिकव न कमी पईबा मैय्या के प्यार मा जैसे भक्ति गीत प्रस्तुत कर भक्तों को भाव-विभोर कर दिया। उन्होंने इसके बाद बुलेट पर जीजा गीत भी प्रस्तुत किया, जिस पर दर्शक झूम उठे और जमकर दुमकें लगाए। भारी दर्शक संख्या के चलते पूरा पंडाल खचाखच भरा हुआ था और समर सिंह व शिल्पी राज की प्रस्तुतियों ने महोत्सव की तीसरी शाम को अविस्मरणीय बना दिया।

देर रात तक हजारों की भीड़ जुटी रही। पंडाल में पीछे के लोग कुर्सियों पर चढ़कर खड़े होकर कार्यक्रम का आनंद लेते देखे गए। सुरक्षा के लिए वहां तैनात पुलिस को भीड़ संभालने में पसीना छूट गया। भारी भीड़ के चलते रात में एएसपी विकास चन्द्र त्रिपाठी ने पहुंचकर कमान संभाली। सीओ गरिमा पंत के साथ थाना प्रभारी निरीक्षक अनिल पांडेय भारी पुलिस बल के साथ भीड़ को संभालने में जुटे रहे।

### लाखों रुपए के जेवरात और नकदी पार

**जलालपुर, अंबेडकरनगर।** जनपद के कटका थाना क्षेत्र के बबुरा गांव में मंगलवार की रात चोरों ने एक घर में घुसकर लाखों रुपए के जेवरात और नगदी गायब कर दिया। पीड़ित ने पुलिस को सूचना दी। सूचना पर पहुंची पुलिस ने घटना स्थल का जायजा लिया और अज्ञात के विरुद्ध मुकदमा पंजीकृत करते हुए चोरों की तलाश में टीम गठित कर कार्रवाई शुरू कर दी है। बता दें कि बबुरा गांव निवासी सर्वेश कुमार पांडेय के घर को चोरों ने उस समय निशाना बनाया जब उन का पूरा परिवार सोया हुआ था। पीड़ित सर्वेश कुमार ने बताया कि चोर घर के पीछे से छत पर आए और जौने के रास्ते घर में घुसकर कर घर के बॉक्स में रखे सोने-चांदी के जेवरात समेत 25 हजार रुपए नकद गायब कर फरार हो गए।



प्रशस्ति पत्र देते विधायक धर्मराज निषाद व उप कृषि निदेशक डॉ. अश्विनी कुमार।

उप कृषि निदेशक डॉ. अश्विनी कुमार सिंह ने विधायक, अधिकारियों और किसानों का स्वागत करते हुए प्रधानमंत्री किसान सम्मान निधि समेत कृषि विभाग की विभिन्न योजनाओं को विस्तृत जानकारी साझा किया। उन्होंने बताया कि प्रधानमंत्री नरेंद्र मोदी

## संदिग्ध परिस्थितियों में प्रेमिका से मिलने गए प्रेमी की मौत

संवाददाता, आजमगढ़

**अमृत विचार।** जिले के देवगांव कोतवाली क्षेत्र में पोखरे से युवक का शव मिलने की घटना ने पूरे इलाके को दहशत में डाल दिया है। महज पांच दिन के भीतर जिले में प्रेम प्रसंग से जुड़ी यह दूसरी संदिग्ध मौत है। बुधवार सुबह पातालपुरी मंदिर के पास स्थित सूरजु पोखरे में मिला शव स्थानीय लोगों में चर्चा का विषय बना हुआ है, वहीं पुलिस ने आरोपी पिता-पुत्र को हिरासत में लेकर पूछताछ करने के साथ ही हर पहलू की बारीकी से जांच कर रही है।

जानकारी के अनुसार, मृत युवक की पहचान 21 वर्षीय ईदु पुत्र इफ्फान, निवासी दौना, थाना देवगांव के रूप में हुई है। परिवजनों ने मंगलवार को उसकी गुमशुदगी की रिपोर्ट दर्ज कराई

थी। बुधवार सुबह पातालपुरी मंदिर के पश्चिम दिशा में स्थित सूरजु पोखरे में उसका शव तैरता हुआ मिला। स्थानीय ग्रामीणों के अनुसार, युवक का पास के गांव की एक युवती से प्रेम संबंध था। आशंका है कि युवती के परिजनों ने उसे पकड़कर पीट-पीटकर मार डाला और शव को पोखरे में फेंक दिया।

सूचना मिलते ही सीओ लालगंज भूपेश पांडेय इस्पेक्टर देवगांव विमल प्रकाश राय पुलिस बल के साथ मौके पर पहुंचे और शव को कब्जे में लेकर पोस्टमार्टम के लिए भेज दिया। वहीं एसपी सिटी मधुबन कुमार सिंह ने बताया कि मृतक की गुमशुदगी की रिपोर्ट मंगलवार को दर्ज की गई थी। परिवजनों की तहरीर के आधार पर लड़की को पीटने व भाई को हिरासत में लेकर पूछताछ की जा रही है। साथ ही घटना की जांच की जा रही है।



## न्यूज़ ब्रीफ

## वॉलीबॉल प्रतियोगिता

## में 4 खिलाड़ी चयनित

सुलतानपुर, अमृत विचार : खेल निदेशालय के तत्वावधान में 22 से 25 नवंबर तक चित्रकूट में होने वाली पंडित दीनदयाल उपाध्याय जन्मशताब्दी राज्य स्तरीय सीनियर महिला वॉलीबाल प्रतियोगिता के लिए मंडल की टीम में जिले की चार खिलाड़ियों का चयन हुआ है। चयनित खिलाड़ियों में प्रियांशी यादव, अंशिका, कंशिका प्रिया और काजल निषाद शामिल हैं। ये खिलाड़ी स्टैंडियम कोच प्रवीण यादव के निर्देशन में प्रशिक्षण प्राप्त कर रही हैं। इसकी जानकारी क्रीड़ा अधिकारी राजेश कुमार सोनकर ने दी।

## एसडीएम ने पेड़ों की

## कटान पर लगाई रोक

अखंडनगर, सुलतानपुर, अमृत विचार : पाराबंसपुर गांव के खेल मैदान व ग्राम पंचायत की भूमि पर लगाए गए पेड़ों की अंधेध कटान का मामला सामने आया है। आरोप है कि घनश्याम तिवारी ने पेड़ों को 2.70 लाख रुपये में बेवकर रविवार को गंवा दिए। पेड़ों के साथ जनरल कटान शुरू कर दी। शिकायत पर एसडीएम कादीपुर उतम कुमार तिवारी ने रोक लगाई, लेकिन तब तक 12 पेड़ काटे जा चुके थे। पुलिस 112 के पहुंचते ही आरोपी कटे पेड़ छोड़कर फरार हो गए। तहसीलदार व खंड शिक्षा अधिकारी को संयुक्त जांच कर कार्रवाई के निर्देश दिए गए हैं।

## दिव्यांग से नौकरी के

## नाम पर ठगे 60 हजार

सुलतानपुर, अमृत विचार : कोतवाली देहात थाना क्षेत्र के कुछुम्ह गांव निवासी विनोद निषाद जो कि दोनों पैरों से दिव्यांग है। बुधवार को क्षेत्राधिकारी रमेश कुमार को शिकायती पत्र देते हुए बताया कि लंभुआ कोतवाली क्षेत्र के तरही गांव निवासी ओमप्रकाश ने उसे रेलवे में दिव्यांग कोटें से नौकरी दिलवाने की बात कही। नौकरी के नाम पर उससे वर्ष 2024 में साठ हजार रुपए ले लिया। जब उसे नौकरी नहीं मिली तो वह पैसा मांगने लगा जिस पर ओम प्रकाश ने धमकी दी है कि अगर पैसा मांगा तो जान से मार दे। दिव्यांग विनोद ने बताया कि पुलिस ने पैसा वापस दिलाने का आश्वासन दिया है।

## सरकारी कार्य में बाधा

## डालने में महिला पर केस

कादीपुर, सुलतानपुर, अमृत विचार : हल्का पुलिस थाना सवैठा 24 अक्टूबर को नायब तहसीलदार के साथ आईजीआरएस पर आए प्रार्थना पत्र के संबंध में मौके का निरीक्षण करने बरवालीपुर गांव पहुंचे थे। जब टीम विशालपुर के घर गई तो उसकी पुत्री ने सरकारी कार्य में बाधा उत्पन्न की। पुलिस ने आरोपी महिला के खिलाफ केस दर्ज कर जांच शुरू कर दी है।

## पुलिस चौकी के बगल में मोबाइल की दुकान में चोरी

सुलतानपुर, अमृत विचार : मंगलवार चोरों ने पुलिस चौकी के बगल मोबाइल के दुकान में छत तोड़कर हजारों की नगदी व मोबाइल पर हाथ साफ कर फरार हो गए। बगल स्थित पुलिस चौकी के पुलिस कर्मियों को भनक तक नहीं लगी। कोतवाली नगर के शाहगंज पुलिस चौकी के बगल मोबाइल की दुकान चलाने वाले राशीमूल इस्लाम बुधवार की सुबह जब दुकान पर पहुंचे तो देखा कि दुकान की छत टूटी हुई है। उन्होंने इसकी सूचना स्थानीय पुलिस को दी। पीड़ित दुकानदार के मुताबिक दुकान में रखा 25 से 30 हजार रुपए व करीब पचास हजार रुपए के मोबाइल चोर उठा ले गए। सूचना पर पहुंची पुलिस जांच पड़ताल में जुटी हुई है। शाहगंज चौकी प्रभारी ने बताया कि सीसीटीवी फुटेज के आधार पर जांच की जा रही है।

## आपसी विवाद में सगे भाइयों में मारपीट, 4 घायल

कादीपुर, सुलतानपुर, अमृत विचार : कोतवाली क्षेत्र के सातनपुर डढ़वा गांव में मंगलवार को दो सगे भाइयों के बीच मारपीट हो गई। घटना में दोनों पक्षों के कुल चार लोग घायल हुए। पुलिस ने दोनों तरफ से मिली तहरीरों के आधार पर सात लोगों के विरुद्ध नामजद क्रॉस केस दर्ज किया है। ओमप्रकाश यादव ने आरोप लगाया कि मइहे के विवाद को लेकर उनके सगे भाई जयप्रकाश अन्य लोगों के साथ धारदार हथियार लिए घर पहुंचे और गाली-गलौज करते हुए हमला कर दिया। इस दौरान पत्नी उषा और मौसी कलावती को भी पीटा, जिससे सभी को गंभीर चोटें आईं। वहीं, दूसरी ओर जयप्रकाश ने भी दी गई तहरीर में बताया कि आपसी रींशण को लेकर ओमप्रकाश व अन्य लोग उनके घर पहुंचे और गाली-गलौज करने लगे। विरोध करने पर मारपीट की गई और उनकी पत्नी अनाकली पर धारदार हथियार से हमला किया गया, जिससे वह घायल हो गई है।

## आयोजन

## लौह पुरुष सरदार पटेल की 150वीं जयंती पर एकता यात्रा में शामिल हुए हजारों लोग

## सदर विधानसभा में निकली 4 किमी लंबी एकता यात्रा

संवाददाता, सुलतानपुर

**अमृत विचार:** सदर विधानसभा क्षेत्र में बुधवार को भारतीय जनता पार्टी के प्रदेश उपाध्यक्ष वृज बहादुर, जिलाध्यक्ष सुशील त्रिपाठी व सदर विधायक राज प्रसाद उपाध्याय के नेतृत्व में सरदार वल्लभभाई पटेल की 150 वीं जयंती अवसर पर एक विशाल एकता यात्रा निकाली गई। सदर विधायक के पार्टी और जनसंपर्क कार्यालय मुईली चौराहा से पंडित जुगुमीलाल शिक्षण संस्थान होते हुए आगे बढ़ते हुए डी हाल मार्क स्कूल बगिया चौराहा और बगिया चौराहा होते हुए पुरानी तहसील जयसिंहपुर तिराहे के बगल बाग में पहुंची। करीब 40 किलोमीटर की लंबी एकता यात्रा में हजारों की संख्या



एकता यात्रा में शामिल मुख्य अतिथि के साथ सदर विधायक व अन्य लोग।

● अमृत विचार

में आमजन, पार्टी पदाधिकारी और कार्यकर्तागण शामिल हुए। जयसिंहपुर पुरानी तहसील के सामने स्थित बाग में एक विशाल जनसभा का आयोजन किया गया। आयोजित

जनसभा में मौजूद भीड़ को संबोधित करते हुए मुख्य अतिथि और पार्टी के प्रदेश उपाध्यक्ष वृज बहादुर ने लोगों को संबोधित करते कहा कि जिस ओर जवानी चलती है उस ओर जमाना चलता

## गैंगस्टर सियाराम सोनी को 10 वर्ष की कैद

कोर्ट ने 15 हजार रुपये का अर्थदंड भी लगाया, तमंचे व फर्जी कागजात के साथ पकड़ा गया था गिरोह

विधि संवाददाता, सुलतानपुर

**अमृत विचार:** विशेष न्यायाधीश गैंगेस्टर एक्ट/एडीजे एफटीसी प्रथम राकेश की अदालत ने वर्ष 2002 के चर्चित गैंगेस्टर मामले में लंभुआ कस्बे के दोषी सियाराम सोनी को जानलेवा हमला, गैंगस्टर एक्ट समेत अन्य आरोपों में 10 साल की कैद व 15 हजार रुपए अर्थदंड की सजा सुनाकर जेल भेज दिया।

विशेष लोक अभियोजक सुशील सिंह के मुताबिक 16 जून 2002 की रात कोतवाली देहात क्षेत्र में लोहरामऊ तिराहे के पास पुलिस व गिरोह के बीच मुठभेड़ की स्थिति बनी थी। पुलिस को मुखबिर से सूचना मिली कि सियाराम सोनी गिरोह के साथ चोरी की मोटर साइकिलों को फर्जी कागजात के साथ बेचने जा रहा है। पुलिस ने घेरा डालकर सियाराम सोनी सहित कई लोगों को गिरफ्तार किया था। उनके पास से तमंचे, कारतूस, चाकू व दो मोटरसाइकिलें बरामद हुई थीं, जिनमें एक पुलिस क्लתר में पेंट की गई मोटर साइकिल भी थी। फर्जी रजिस्ट्रेशन व कागजात भी बरामद हुए थे।

**सराफा डकैती कांड: बचाव पक्ष की मांग पर टली सुनवाई अब 29 को जिरह**

बहुचर्चित सराफा डकैती कांड में बुधवार को बचाव पक्ष द्वारा जिरह के लिए समय मांगे जाने पर सुनवाई न्यायाधीश जलाल मोहम्मद अकबर की अदालत में नहीं हो सकी। बचाव पक्ष के अधिवक्ता अरविंद सिंह राजा ने बताया कि अदालत ने अब वादी मुकदमा भरतजी सोनी

## पॉक्सो कोर्ट ने तीन दोषियों को सुनाई तीन साल की कैद

संवाददाता, सुलतानपुर : स्पेशल जज पॉक्सो एक्ट नीरज श्रीवास्तव की अदालत ने बुधवार को किशोरी से छेड़खानी व घर में घुसकर मारपीट व अन्य आरोपों से जुड़े मामले में मुख्य आरोपी सोनु उर्फ सरवर आलम को छेड़खानी सहित अन्य धाराओं में तीन साल की सजा व 15 हजार रुपए अर्थदण्ड की सजा सुनाई। अदालत ने आरोपी सद्दाम हुसैन व कल्लौ उर्फ जुनैद को घर में घुसकर मारपीट सहित अन्य धाराओं में दोषी ठहराते हुए तीन साल व 5-5 हजार रुपए अर्थदंड की सजा सुनाई। विशेष लोक अभियोजक रमेश चन्द सिंह के मुताबिक कोतवाली देहात थाने के एक गांव की रहने वाले पीड़िता किशोरी के पिता ने आठ मई 2020 की घटना बताते हुए स्थानीय थाने के आरोपी सोनू, सद्दाम, कल्लौ व गूलहसन सहित पांच लोगों के खिलाफ छेड़खानी व घर में घुसकर मारपीट व अन्य आरोपों में मुकदमा दर्ज कराया था। पुलिस ने तीनों आरोपियों के खिलाफ चार्जशीट दाखिल की थी।

## आत्महत्या के लिए उकसाने के मामले में दोषी को चार वर्ष की सजा

संवाददाता, सुलतानपुर : एडीजे वतुथं न्यायाधीश जलाल मोहम्मद अकबर की अदालत ने आत्महत्या के लिए दुरूपण के मामले में बुधवार को महत्वपूर्ण फैसला सुनाया। अदालत ने कोतवाली देहात थाना क्षेत्र के बरुई निवासी अभियुक्त रामनिषाद को सुसाइड के लिए उकसाने में दोषी ठहराते हुए चार वर्ष की कठोर कारावास एवं 10 हजार रुपये अर्थदंड की सजा सुनाई। एडीजीसी विजय शंकर शुक्ल के मुताबिक मामला बरुई गांव का है। वादी सूर्यबली ने आरोप लगाया था कि उसकी बहन केश कुमारी को आरोपी लगातार परेशान करता था, जिससे मानसिक तनाव के चलते उसने 11 जुलाई 2022 को आत्महत्या कर ली। मुकदमे के दौरान अभियोजन पक्ष से पेश पांच गवाहों की गवाही के आधार पर कोर्ट ने फैसला सुनाते हुए दोषी को सजा सुनाकर जेल भेज दिया।

से जिरह के लिए अगली तिथि 29 नवंबर निर्धारित की है। विदित हो कि 28 अगस्त 2024 को, शहर के चौक ठठेरी बाजार स्थित भरतजी सोनी की ज्वेलरी दुकान में हथियारबंद डकैतों ने दिनदहाड़े लाखों रुपये के जेवरत लूट लिए थे। इस सनसनीखेज वारदात के बाद शहर में हड़कंप मच गया था। पुलिस जांच के उपरांत घटना के मास्टरमाइंड विपिन सिंह सहित 12 आरोपियों के खिलाफ चार्जशीट दाखिल की गई थी।

## चिकित्सक हत्याकांड में दो आरोपियों के बयान दर्ज

संविदा चिकित्सक घनश्याम तिवारी हत्याकांड में बुधवार को आरोपी अजय नारायण सिंह व दीपक सिंह अदालत में हाजिर हुए, जहां एडीजे प्रथम संध्या चौधरी की अदालत में दोनों के बयान दर्ज किए गए। वादिनी के अधिवक्ता संतोष पांडेय के अनुसार 23 सितंबर 2023 को कोतवाली नगर क्षेत्र के

नरायनपुर में संविदा चिकित्सक घनश्याम तिवारी की हत्या हुई थी। मामले में अजय नारायण सिंह, दीपक सिंह सहित अन्य पर हत्या, षड़ंत्र व दहशत फैलाने के गंभीर आरोप तय हैं। अदालत ने अब सफाई साक्ष्य हेतु 29 नवम्बर की तिथि नियत की है। वहीं सह-आरोपी जगदीश नारायण सिंह और विजय नारायण सिंह की विचारण के दौरान मृत्यु हो चुकी है।

## स्टाक बीमा क्लेम विवाद में पीड़ित को मिला न्याय

स्थायी लोक अदालत अध्यक्ष राधेश्याम यादव, सदस्यगण रमेश चन्द्र यादव व मृदुला राय की पीठ ने अशोक इंटरप्राइजेज, बरोसा बाजार के प्रोप्राइटर शिवम शुक्ला द्वारा दायर स्टाक बीमा क्लेम वाद में याची के पक्ष में फैसला सुनाया। अदालत ने टाटा एआईजी जनरल इंश्योरेंस कंपनी को आदेश दिया है कि चोरी हुए सामान के बदले 57,974 रुपये के अतिरिक्त

## सातनपुर में 22 किसानों ने कराई फार्मर रजिस्ट्री

भदैया, सुलतानपुर

**अमृत विचार:** विकासखंड अंतर्गत सातनपुर ग्राम पंचायत में किसान पंजीकरण प्रक्रिया शुरू की गई। इस अभियान के तहत 22 किसानों ने अपनी फार्मर रजिस्ट्री कराई। सातनपुर पंचायत भवन में बुधवार को लेखपाल संजय कुमार यादव की देखरेख में किसान पंजीकरण का कार्य संपन्न हुआ। कृषि विभाग से बंदी प्रसाद गुप्ता भी मौके पर मौजूद रहे, जिन्होंने किसानों को पंजीकरण संबंधी आवश्यक मार्गदर्शन प्रदान किया। इस दौरान रेखा शर्मा, भोला प्रसाद, किरण यादव, माता प्रसाद और अशोक कुमार सहित कई किसानों ने अपने आवेदन पत्र जमा किए। लेखपाल



सातनपुर ग्राम पंचायत में फार्मर रजिस्ट्री कराते किसान।

● अमृत विचार

## सरकारी योजनाओं के लाभ के लिए शुरू हुआ अभियान

ने बताया कि पंजीकृत किसानों को सरकारी योजनाओं और सब्सिडी का लाभ आसानी से मिल सकेगा। राज्य सरकार किसानों की सुविधा के लिए

यह अभियान चला रही है।

प्रधान प्रतिनिधि भंडोली राम ने किसानों से अपील की कि वे आवश्यक दस्तावेज लेकर पंचायत में अपनी रजिस्ट्री कराएं। इस अवसर पर सफाई कर्मी सत्य प्रकाश और अरविंद कुमार सहित अन्य लोग भी उपस्थित रहे।

## पीएमओ के आदेश पर जांच टीम गठित

सुलतानपुर, अमृत विचार : धनपतगंज ब्लाक के टीकर गांव के शशि प्रकाश मिश्र ने प्रधानमंत्री को शिकायती पत्र भेजकर भ्रष्टाचार, वित्तीय अनियमितता व विभागीय योजनाओं में लापरवाही करने का गंभीर आरोप लगाते हुए शिकायत की थी। शशि प्रकाश मिश्र ने आरोप लगाया है कि ग्राम प्रधान व एक अन्य व्यक्ति ने उनके शौचालय और रास्ते को खराब कर दिया है। इसके अलावा मनरेगा में धांधली करने का आरोप लगाया था। प्रधानमंत्री कार्यालय के निर्देश पर बीडीओ दिव्या सिंह ने जांच के लिए तीन सदस्यीय टीम गठित की है। टीम में अवर अभियंता सुजीत कुमार, एडीओ पंचायत राधेश्याम कुशवाहा व अतिरिक्त कार्यक्रम अधिकारी लोकेश द्विवेदी को शामिल किया गया है।

## ग्रामीण खेल लीग में विधायक

## खेल स्पर्धा की तिथि घोषित

सुलतानपुर, अमृत विचार : युवा कल्याण विभाग द्वारा आयोजित उत्तर प्रदेश ग्रामीण खेल लीग के अंतर्गत विधायक खेल स्पर्धा की तिथियां घोषित कर दी गई हैं। सब-जूनियर, जूनियर और सीनियर तीनों वर्गों में एथलेटिक्स, वॉलीबॉल, कुश्ती, कबड्डी, बैडमिंटन, फुटबॉल, भारोत्तोलन एवं जूडो प्रतियोगिताएं होंगी।

विधानसभा सुलतानपुर में 26-27 नवंबर को श्री अवध फिजिकल अकैडमी, श्यामनगर ग्राउंड, विधानसभा कादीपुर में 27-28 नवंबर को नेशनल इंटर कॉलेज कादीपुर, लंभुआ में 6-7 दिसंबर को सवोयेय इंटर कॉलेज, ईसौली में 29-30 नवंबर को बीपी इंटर कॉलेज कुड़वार, विस सदर में 1-2 दिसंबर को खेल मैदान शाहपुर लपटा मोतिगपुर में में प्रतियोगिता आयोजित की जाएगी। जिला युवा कल्याण अधिकारी मयंक पटेल ने बताया कि खिलाड़ियों को अपने संबंधित विधानसभा क्षेत्र से ही प्रतिभाग करना होगा। पंजीकरण युवा साथी पोर्टल पर अनिवार्य है।

## एसआईआर को लेकर विपक्ष चला रहा नकारात्मक एजेंडा

जिला संवाददाता, सुलतानपुर, अमृत विचार : भाजपा के प्रदेश अध्यक्ष चौधरी भूपेंद्र सिंह चौधरी ने कहा कि एसआईआर मतदाताओं के लिए एक विधिक प्रक्रिया है, लेकिन विपक्ष इसको लेकर नकारात्मक एजेंडा चला रहा है।

बुधवार शाम भाजपा जिला कार्यालय पहुंचने पर पत्रकारों से बातचीत करते हुए भाजपा प्रदेश अध्यक्ष ने कहा कि लोकतंत्र में

सभी को संवैधानिक ढंग से अपनी बात रखने का अधिकार है। देश की न्याय पालिका पर सभी को विश्वास है। हम सब लोग मिलकर उसका पालन करते हैं। मतदाताओं के लिए एआईआर एक विधिक प्रक्रिया है लेकिन कांग्रेस और सपा इस मामले में नकारात्मक एजेंडा चला रहे हैं। समाज को गुमराह कर रहे हैं। लंबी पराजय के बाद कांग्रेस पार्टी अपना मूल्योंकन नहीं कर रही है संवैधानिक संस्थाओं पर सिर्फ प्रश्न खड़ा रही है। इन लोगों को अपना चेहरा देखना चाहिए। शोशे को दोष ठहराना ठीक नहीं है। बिहार जीत पर उन्होंने कहा कि यह सुशासन व विकास की जीत है। एनडीए का कुनबा एक साथ मिलकर चुनाव लड़ा। जनता ने अभूतपूर्व आशीर्वाद दिया। हम वहां जनता की अपेक्षाओं पर खरा उतरेंगे। उन्होंने दिल्ली ब्लास्ट पर कहा कई एजेंसी मिलकर हर पैलर पर जांच कर रही है। विदेशी एंगल भी हो सकता है। भाजपा जिलाध्यक्ष सुशील त्रिपाठी की अध्यक्षता में आयोजित



मीडिया से मुखातिब बीजेपी प्रदेश अध्यक्ष। ● अमृत विचार

## जिला कार्यालय में पत्रकारों से रुबरु हुए भाजपा प्रदेश अध्यक्ष भूपेंद्र चौधरी

एसआईआर की बैठक को संबोधित करते हुए प्रदेश अध्यक्ष भूपेन्द्र चौधरी ने कार्यकर्ताओं से प्रत्येक घर तक जाने का आह्वान किया। उन्होंने पात्र व नये मतदाताओं को वोटर सूची में जुड़वाने के लिए फार्म भरवाने में मदद करने को कहा। उन्होंने बताया पार्टी ने विधानसभा स्तर पर बीएलए 1, बीएलए 2 के साथ - साथ वृद्ध प्रवासी की संयुक्त टीम का गठन किया है।मीडिया प्रमुख विजय रघुवंशी ने बताया कि प्रदेश अध्यक्ष वाराणसी से लखनऊ जाते समय एक घंटा 35 मिनट कार्यालय पर रुके। एसआईआर को लेकर जिले के सभी 26 मण्डलों की समीक्षा की।

बैठक में एमएलसी शैलेन्द्र प्रताप सिंह, विधायक राज प्रसाद उपाध्याय, विनोद सिंह, डॉ सीताशरण त्रिपाठी, राजेश गौतम, डॉ आरए वर्मा,ओम प्रकाश पाण्डेय बजरंगी,प्रवीन कुमार अग्रवाल, रामेंद्र सिंह राणा, आकाश जायसवाल समेत अन्य मौजूद रहे।

## ठंड की दस्तक, अधर में सरकारी कंबल वितरण

## हो चुकी है टेंडर प्रक्रिया, नहीं जारी हुआ अभी तक बजट

संवाददाता, सुलतानपुर, अमृत विचार : जिले में ठंड ने जोर पकड़ना शुरू कर दिया है। सुबह-शाम गलन बढ़ गई है और तापमान लगातार नीचे आ रहा है।

इस कड़कड़ाती ठंड के बीच जरूरतमंदों को राहत देने वाली सरकारी योजनाए इस बार भी देरी का शिकार हो गई हैं। कंबल वितरण और अलाव व्यवस्था के लिए प्रस्ताव तो तैयार कर लिया गया, बल्कि कंबल खरीद का टेंडर भी पूरा हो चुका है, लेकिन जिलाधिकारी कार्यालय को अभी तक बजट मंजूरी का आदेश प्राप्त नहीं हुआ है। जिले के ग्रामीण इलाकों में हालात और भी गंभीर हैं। वृद्ध, विधवा, दिव्यांग और गरीब परिवारों के सामने ठंड से बचाव की चुनौती बढ़ती जा रही है। कई गांवों में रहने वाले लोग ठंड से बेहाल हैं और राहत योजना शुरू होने का इंतजार कर रहे हैं।

## बढ़ रही ठंड, राहत अभी दूर

जिले में तापमान निरंतर गिर रहा है। गांव हो या शहर, हर जगह ठिठुरन बढ़ती जा रही है। उधर राहत योजनाए अब भी फाड़ली में अटकती हैं। जब तक बजट जारी नहीं होता, गरीब, बेघर और रोज मजदूरी करने वाले लोग इसी तरह ठंड से जूझते रहेंगे।फिलहाल जिलेवार के लोग उम्मीद लगाए बैठे हैं कि जल्द ही कंबल वितरण और अलाव व्यवस्था शुरू हो सके, ताकि कड़ाके की ठंड में उन्हें राहत मिल सके।

जिला प्रशासन का कहना है कि कंबल खरीद और अलाव व्यवस्था दोनों के लिए प्रस्ताव शासन को भेज दिया गया है। बजट स्वीकृति मिलते ही वितरण और अलाव व्यवस्था तुरंत शुरू कर दी जाएगी। अधिकारियों के अनुसार कंबल खरीद की टेंडर प्रक्रिया पूरी की जा चुकी है और अब केवल बजट जारी होने का इंतजार है।

## अमृत विचार

## क्लासीफाईड

विज्ञापन हेतु अमृत विचार कार्यालय में सम्पर्क करें

सूचना	सूचना
मैंने अपना नाम KHADEEZA से बदल कर CHANDA W/O MOHD MUSHEER AHMAD रख लिया है अब से मेरे सभी अभिलेखों में इसी नाम को लिखा पढ़ा व समझा जाये। निवासी HARRAI Barabanki - 225301	मैंने अपना नाम SYED MEHAR ABBAS NAQVI से बदलकर SYED MEHAR ABBAS रख लिया अब इसी नाम से जाना व पहचाना जाये। S/O-SYED MOHD WASI ADD-BHADORA S/LALPUR BHARATKUND BHADORSA TA BAHAR, DIST- FAIZABAD -224202(U.P)

सूचना	सूचना
मैंने अपना नाम MOHD HAROON ABDUL HASAN से बदलकर MOHD HAROON रख लिया अब इसी नाम से जाना व पहचाना जाये। S/O-ABDUL HASAN ADD-HAMIRAPUR, MALIHABAD, PO-MALIHABAB DIST-LUCKNOW -227111 (U.P)	मैंने अपना नाम MAHENDRA KUMAR से बदल कर MAHENDRA KUMAR AGARWAL रख लिया है। अब मुझे इसी नाम से जाना व पहचाना जाा। S/O- RAM AUTAR R/O/ H NO 15-B, BAIK ROAD ALLAHABAD UTTAR PRADESH -211002.

सूचना	सूचना
सूचित हो कि मैं Belal Ahmed पुत्र Abul Kalam निवासी— 302, सिल्वर हाइट्स अपार्टमेंट, गुलशन एक्लेव, खुर्रमनगर, पोस्ट: विकासनगर लखनऊ का हूँ, मेरे नाम में Belal Ahmed की स्पेलिंग Belal Ahmad अंकित है, जो गलत है, मेरे सारे दस्तावेजों में मेरा नाम सही स्पेलिंग के साथ Belal Ahmed अंकित है, अत: मेरे नाम को Belal Ahmed लिखा जाये।	सूचित हो कि मैं सौम्य दुवे पुत्र कृष्ण अवतार दुवे निवासी ग्राम सराय सुत्तर पोस्ट अकबरपुर, परगना छिबरामऊ, जनपद कन्नौज घोषित करता हूँ कि मेरा चाल चलन ठीक नहीं है जिससे मैं अपने पिता कृष्ण अवतार पुत्र तेजरााम के साथ नहीं रहना चाहता। उनसे संबंध विच्छेद करने के साथ उनकी सभी जायदाद जैसे कृषि भूमि व मकान में कोई हितसा नहीं लेना चाहता हूँ। विच्छेदन की समस्त प्रक्रिया का जिम्मेवारी मैं स्वयं हूँ। इससे किसी का लेना देना नहीं है।

### न्यूज ब्रीफ

## खंड स्तरीय प्रतियोगिता में छात्रों का चयन

रुपईडीह : राज्य शैक्षिक एवं अनुसंधान प्रशिक्षण परिषद के निदेशक के निर्देश पर ब्लॉक रुपईडीह के कंपोजिट, पूर्व माध्यमिक व प्राथमिक विद्यालयों से चयनित छात्र-छात्राओं की स्पेल बी खंड स्तरीय प्रतियोगिता ब्लॉक संसाधन केंद्र पर आयोजित की गई। ब्लॉक के बीईओ रियाज अहमद ने बताया कि इस प्रतियोगिता में प्राथमिक स्तर पर प्राथमिक विद्यालय कैवलपुर के अब्दुल रहमान व कन्या प्राथमिक कोड़िया के विशाल मिश्र को चयनित किया गया। इसी प्रकार से कंपोजिट विद्यालय स्तर पर प्राथमिक स्तर पर कंपोजिट विद्यालय पटखौली के छात्र श्रवण कुमार तथा पूर्व माध्यमिक स्तर पर कंपोजिट विद्यालय बेलवा कर्मडीह की छात्रा खुसनी पांडेय को चयनित किया गया। प्रतियोगिता में शामिल छात्र-छात्राओं की उत्तर पुस्तिकाओं का मूल्यांकन मुख्य शिक्षक संकुल अतिल कुमार चौरासा, धर्मद कुमार तिवारी, दुर्गेश पाटक, हर्षवर्धन सरोज व विपिन यादव को मिलाकर गठित टीम द्वारा किया गया। प्रतियोगिता में कुल 90 छात्र छात्राओं ने भाग लिया।

## मारपीट करने वाले तीन लोग गिरफ्तार

रुपईडीह, गोंडा। खेतों में बकरी जाने व रास्ते पर आवागमन को लेकर हुए विवाद में मारपीट करने के आरोप में कोड़िया पुलिस ने धर्मपुर गांव निवासी धर्मद सिंह, अकश सिंह व सत्य नारायण सिंह तथा कुटुंब नाला गांव निवासी सुभाष कुमार को गिरफ्तार किया है। प्रभारी निरीक्षक गोविंद कुमार ने बताया कि गिरफ्तार किए गए इन सभी आरोपितों को न्यायालय रवाना कर दिया गया है। उन्होंने बताया कि आरोपितों की गिरफ्तारी पुलिस चौकी दुबहा बाजार के प्रभारी अजय सिंह, दारोगा प्रभाकर पांडेय, आरक्षी दिग्विजय सिंह, आरक्षी दीक्षित व इंद्र कुमार द्वारा की गई है।

## आंगनबाड़ी में 61 पद रिक्त

रुपईडीह, गोंडा। ब्लॉक के विभिन्न ग्राम पंचायतों को मिलाकर 15 आंगनबाड़ी कार्यकर्ताओं व 46 सहायिकाओं के पद रिक्त हैं। इससे आग दिन पात्र महिलाएं व उनके अभिभावक ब्लॉक से लेकर विकास भवन तक चक्कर लगा रहे हैं। सीडीपीओ दुर्गेश कुमार गुप्त ने बताया कि आंगनबाड़ी कार्यकर्ताओं के पदों पर तेनाती किए जाने के लिए विभाग द्वारा अभी ऑनलाइन आवेदन पत्र नहीं लिया जा रहा है। लेकिन सहायिकाओं के पदों पर चयन किए जाने के लिए पात्र महिलाओं से ऑनलाइन आवेदन लेना शुरू कर दिया गया है। उन्होंने बताया कि ऑनलाइन करने की अंतिम तिथि 12 दिसंबर निर्धारित की गई है।

## सीनियर महिला

## फुटबाल आज से

गोंडा : खेल निदेशालय एवं जिला प्रशासन के तत्वावधान में पंडित दीनदयाल उपाध्याय जन्म शताब्दी के अवसर पर प्रवेश स्तरीय सीनियर महिला फुटबॉल प्रतियोगिता का आयोजन दिनांक 20 नवंबर से 27 नवंबर तक स्थानीय जवाहरलाल नेहरू स्टेडियम में होगा। जिसमें लखनऊ, कानपुर, अयोध्या गोरखपुर, बस्ती, प्रयागराज, वाराणसी, अमरा, चित्रकूट, सहारनपुर, मेरठ अलीगढ़, झांसी, मुरादाबाद, देवीपाटन मंडल, अजमेरगढ़, बरेली, मिर्जापुर की महिला फुटबाल टीम प्रतिभाग करेंगी उक्त प्रतियोगिता का उद्घाटन कल दिनांक 20 नवंबर को अपराह्न 3 बजे से किया जाएगा।

## किसान के साथ मारपीट

इटियाथोक, गोंडा, अमृत विचार। खेत में पुआल रख रहे किसान से मारपीट की गई। घटना की सूचना थाने पर दी गई है। ग्राम खिरौरा शहबाज के रंजीत कुमार ने बताया कि वह दोहहर अपने खेत में पुआल रख रहा था। तभी पुरानी रंजिश के कारण गांव के ही सुन्दर लाल ने बेड़े अशोक व मनीष के साथ मिलकर लाठी डंडे से मार-पीटा। बवाल करने आये मेरे भाई काली प्रसाद को भी मारपीट कर चोट पहुंचवाई। मारपीट की तहरीर थाने पर दी गई है।

## किसानों की समस्याओं का प्राथमिकता से करें निस्तारण : सीडीओ

गोंडा, अमृत विचार : विकास भवन सभागार में किसान दिवस की बैठक का आयोजन किया गया। अध्यक्षता मुख्य उपस्थित अधिकारी अतिथि जैन ने की। वरुण निदेशक प्रेम कुमार ठाकुर ने गत माह आयोजित हुई बैठक में कृषकों द्वारा प्रस्तुत की गई समस्याओं के निस्तारण के प्रगति पर वार्ता की गई। जिला खाद्य एवं विपणन अधिकारी ने धान कृष के विषय में विभाग द्वारा निर्धारित की गई प्रक्रिया के विषय में कृषकों को विस्तार से जानकारी दी। जिला गन्ना अधिकारी ने गन्ना विभाग तथा जिला उद्यान अधिकारी ने उद्यान विभाग द्वारा किसानों के हित में चलाए जा रहे कार्यक्रमों के विषय में कृषकों को अवगत कराया। बैठक में कुल 14 कृषकों के द्वारा अपनी समस्याएं बैठक में प्रस्तुत की गईं।



# अमृत विचार

# राष्ट्रपति के सम्मान से जागा स्वाभिमान, टेढ़ी को मिलेगा वरदान

## जिलाधिकारी प्रियंका निरंजन ने टेढ़ी नदी और मनोरमा नदी के उद्धार की कार्ययोजना तैयार करने के दिए निर्देश

### संवाददाता, गोंडा

अमृत विचार : मिर्जापुर में बतौरा डीएम जल संरक्षण पर बेहतर कार्य करने पर गोंडा जिले की डीएम प्रियंका निरंजन को राष्ट्रपति द्रोपदी मुर्मू ने सम्मानित किया है। अनावश्यक जल दोहन, प्राकृतिक जलस्रोतों पर लग रहे ग्रहण, तिरस्कार और उसमें त्यागे जा रहे मलमूत्र पर रोक लगाने की पहल शुरू हो गई है। राष्ट्रपति के हाथ से सम्मान पाने के बाद डीएम प्रियंका निरंजन ने जिले की जीवनदायिनी टेढ़ी व मनोरमा नदी के जीर्णोद्धार को लेकर अपनी प्रतिबद्धता व्यक्त की है और मनरेगा और सिंचाई विभाग से पूरी कार्ययोजना तैयार करने का निर्देश दिया है।

मिर्जापुर जिले में डीएम रहते हुए प्रियंका निरंजन ने वहां के जल



डीएम प्रियंका निरंजन। अमृत विचार

संकट से प्रभावित इलाकों में जल प्रबंधन अभियान चलाया था। इस अभियान के तहत सिंचाई विभाग व मनरेगा योजना के सहयोग से प्रियंका निरंजन ने जिले की लोहांदी नदी के 15 किमी व गरई नदी के 22 किमी लंबे हिस्से को पुनर्जीवित किया। इससे जल संकट से जूझ रहे 15 ग्राम पंचायतों के लोग लाभान्वित हुए। इस अभियान के पहले मिर्जापुर



बालपुर कस्बे के पास स्थित टेढ़ी नदी।

जिले के 12 विकासखंडों में से 6 ब्लॉक गंभीर जल संकट से प्रभावित थे, जबकि एक ब्लॉक डार्क जोन घोषित था। वहां जल संरक्षण को जन आंदोलन बनाने की दिशा में काम किया गया जिनसे भूजल स्तर में उल्लेखनीय बढ़ोतरी दर्ज

हुई। जल संरक्षण, नदी पुनर्जीवन और भूजल स्तर सुधार के उत्कृष्ट कार्यों के लिए डीएम को जल शक्ति मंत्रालय ने सम्मान के लिए चयनित किया था। मंगलवार को जल शक्ति मंत्रालय की तरफ से नई दिल्ली में आयोजित समारोह में

## कार सवारों ने बाइक में मारी टक्कर, फिर पीटा

वजीरगंज (गोंडा)। दुर्जनपुर पंचूमी निवासी रविन्द्र चौहान पुत्र रामू ने थाने में दी तहरीर में बताया कि मंगलवार शाम करीब 5:30 बजे वह गांव के ही जहीरूद्दीन पुत्र रोशनजमा को बाइक पर बैठाकर परसहना से घर लौट रहा था। जैसे ही दोनों परसहना भट्ठा के पास पहुंचे, तभी बस्ती जनपद के परशुरामपुर थाना क्षेत्र के महेवा निवासी आशाराम वर्मा पुत्र गजराज ने अपनी कार तेज रफ्तार और लापरवाही से चलाते हुए बाइक में जोरदार टक्कर मार दी। टक्कर से जहीरूद्दीन गंभीर रूप से घायल हो गया और बाइक भी क्षतिग्रस्त हो गई। रविन्द्र के मुताबिक, कार रोकने के बाद आशाराम अपने भाई खुशीराम और पवन यादव पुत्र राधिका निवासी दलपतपुर पहली (थाना नवाबगंज) के साथ मिलकर दोनों को पीटने लगा और जान से मारने की धमकी देकर फरार हो गया। थाना प्रभारी यशवंत सिंह ने बताया कि नामजद आरोपियों के खिलाफ मुकदमा दर्ज कर जांच शुरू कर दी गई है।

## वेतन भुगतान को लेकर 25 को सामूहिक उपवास करेंगे शिक्षक, 26 को पैदल मार्च



बीएसए से मिलते शिक्षक।

अमृत विचार

की शिक्षा प्रभावित हो रही है। इससे शिक्षकों में विभाग के प्रति निराशा एवं आक्रोश व्याप्त है। बार-बार जापान के माध्यम से समस्या के समाधान की मांग करने के बावजूद वेतन भुगतान नहीं हो सका है। संघ के पदाधिकारियों ने बीएसए को पांच सूत्रीय मांगपत्र भी सौंपा। जिसमें शिक्षकों व शिक्षणोत्तर कर्मचारियों के माह अक्टूबर का वेतन भुगतान करना, चयन वेतनमान का तत्काल निस्तारण करना, शिक्षकों के ऊपर की गई कार्रवाई वेतन कटौती,

निलंबन, रुके हुए वेतन को तत्काल बहाल करने तथा कार्रवाई से पहले शिक्षक का पक्ष सुनने की मांग की गयी है। प्रतिनिधि मंडल में मंत्री विजय नारायण पाण्डेय, जिला उपाध्यक्ष इन्द्र प्रताप सिंह, जनपदीय संयुक्त मंत्री वीरेंद्र कुमार त्रिपाठी, जनपदीय संगठन मंत्री अफसर हसन, अध्यक्ष हलधरमऊ कोशल किशोर ओझा, मंत्री परसपुर दुर्गा प्रसाद शर्मा, कोषाध्यक्ष झंडारी विनय कुमार त्रिपाठी, लवकुश शुक्ला आदि उपस्थित रहे।

## करनैलगंज में टैक्सी चालकों में मारपीट, वीडियो वायरल

करनैलगंज, अमृत विचार : नगर के विभिन्न मार्गों पर अवैध टैक्सी स्टैंड का संचालन लोगों के लिए मुसीबत बन गया है। गोंडा-लखनऊ मार्ग, करनैलगंज-हुजूरपुर रोड, कटर-परसपुर रोड, यतीमखाना, बहराइच मोड़ और सुक्खापुरवा चौराहें पर

अवैध रूप से खड़े टैक्सी वाहन आए दिन जाम का कारण बन रहे हैं। इन स्टैंडों पर सवारी बैठाने को लेकर टैक्सी चालकों में आए दिन विवाद होता है। मंगलवार को बहराइच मोड़ के पास दो टैक्सी चालकों में इसी बात को लेकर जमकर गाली-गलौज और

विषय है। मिर्जापुर में उन्होंने जो अभियान चलाया उसका लाभ वहां के सैकड़ों गांवों को लोगों को मिला। जल संरक्षण, नदी पुनर्जीवन और भूजल स्तर सुधार को लेकर वह गोंडा में नदियों को पुनर्जीवित करने का अभियान जारी रखेंगे। जल्द ही जिले की टेढ़ी नदी व मनवर नदी के पुनर्जीवन के लिए कार्यक्रम तैयार किया जायेगा। इसमें सिंचाई विभाग व ग्राम्य विकास विभाग की महत्वपूर्ण भूमिका होगी। जल्द ही बैठक कर इस संबंध में कार्य योजना तैयार की जायेगी।

टेढ़ी नदी (कुटिला नदी) और मनोरमा नदी जिले की महत्वपूर्ण नदी है। टेढ़ी नदी का उद्गम बहराइच के चितौड़ा है। वहां से निकल कर कटरा बाजार के कटुवानाला के पास जिले में प्रवेश करती है। यह कटरा बाजार के

दर्जनों गांवों के पास गुजरते हुए कटरा नगर पंचायत व बनगांव के मध्य से निकलती है। लेकिन 25 हजार की आबादी वाले कटरा नगर पंचायत का सारा मलबा व मलमूत्र नदी में प्रवाहित किया जाता है। यहां से निकलकर नदी विभिन्न गांवों के किनारे से होते हुए परसपुर ब्लाक, बेलसर, तरबगंज व नवाबगंज ब्लाक क्षेत्र से होते हुए अयोध्या सरयू से मिलती है। जगह-जगह सिल्ट होने के नाते नदी का अस्तित्व खतरे में है। पुनरुद्धार के प्रयास एक जनपद, एक नदी अभियान: मुख्यमंत्री योगी आदित्यनाथ की “एक जनपद, एक नदी” मुहिम के तहत, टेढ़ी नदी के पुनरुद्धार के प्रयास सिर्फ कागजों में किए गए लेकिन अब डीएम ने इसका बीड़ा उठाया है। इसके लिए श्रमदान और जनसहयोग भी लिया जाएगा।

## टेंपो और कार में आमने-सामने की भिड़ंत

धानेपुर: कस्बा धानेपुर में टेंपो और कार की आमने-सामने से भिड़ंत हो गई जिसमें दोनों वाहनों को नुकसान पहुंचा है। हालांकि वाहन पर सवार लोग सुरक्षित बाल बच गए हैं। बताया जाता है कि कार गोंडा की ओर से उतरीला की ओर जा रही थी जिसमें केवल चालक ही था, जबकि विपरीत दिशा से आ रहा टेंपो जो गोंडा की ओर जा रहा था केवल चालक ही था, धानेपुर थाना के निकट ही पहुंचते ही दोनों वाहनों में आमने-सामने से भिड़ंत हो गई जिसके बाद कार का अगला दाहिना पहिया भपट हो गया जिसके बाद कार वाहन लड़खड़ा कर बायें से दायीं पटरी पर आ गए जिसके चपेट में बाइक सवार आ गये लेकिन बाइक सवार भी बाल बाल बच गए हैं। हालांकि कार का अगला सिरा का परखच्चे उड़ गया है।

## ज्येष्ठ गन्ना निरीक्षक पर भ्रष्टाचार का आरोप

खरगपुर, अमृत विचार : ज्येष्ठ गन्ना विकास निरीक्षक बलरामपुर के खिलाफ वसुली में भ्रष्टाचार किए जाने की शिकायत मुख्यमंत्री से की गई है। गन्ना संचालक मंडल के सदस्य तेज बहादुर सिंह ने मुख्यमंत्री को दिए पत्र में कहा है कि दिनांक 14 नवंबर को ज्येष्ठ गन्ना विकास निरीक्षक बलरामपुर सहकारी गन्ना विकास समिति लिमिटेड के बरामदे में आए। किसानों की यहां भीड़ अधिक थी। उन्होंने कहा कि यहां दलालों की संख्या अधिक है। ग्राम निधि नगर, मटेरा पेड़ागढ़वा हिंदूनगर, बलुआ ककरा हुसैन नगर आदि गांव के किसान मौजूद थे। सभी किसान खाता परिवर्तन न करवा कर सीधे घर वापस चले आए। शासन के आदेशों एवं विभागीय निर्देश के विपरीत ज्येष्ठ गन्ना विकास निरीक्षक हमेशा बेलगाम रहते हैं। पत्र में कहा गया है कि कोड संख्या 703 कयामुद्दीन का पूर्व से ही सट्टा

## ● किसानों ने सीएम को पत्र भेज की शिकायत

चल रहा था लेकिन संयुक्त परिवार की कुल भूमि को आक्रोशित होकर हटा दिया गया। यदि ज्येष्ठ गन्ना विकास निरीक्षक बलरामपुर द्वारा चीनी मिल चलने के पूर्व नियमानुसार कयामुद्दीन ग्राम भटपुरवा के कुल भूमि की फीहंडिंग नहीं कही गई तो अन्य ग्रामों के साथ गन्ना विकास परिषद के अंतर्गत जन आंदोलन पहिया जाएगा। इसके अलावा स्वयं सहायता समूह के माध्यम से शासन से प्राप्त धनराशि पंजीकृत कृषकों को दिया गया। ज्येष्ठ गन्ना विकास निरीक्षक ने संबंधित गन्ना पर्यवेक्षकों से धनराशि वापस करा लिया है। उक्त की सूचना वर्ष 2024 में जिला गन्ना विकास अधिकारी बलरामपुर से जन्सूचना अधिकार अधिनियम के माध्यम से मांगी थी। अभी तक नहीं मिल सकी है।

मारपीट हुई। हंगामे के दौरान चालकों ने कारों को गाड़ी से उतारकर वाहन बीच हाईवे पर खड़ा कर दिया, जिससे जाम की स्थिति बन गई। घटना का वीडियो सोशल मीडिया पर तेजी से वायरल हो रहा है। कोतवाल तेज प्रताप सिंह ने बताया

## बैगर फिटनेस के चल रहे स्कूल वाहनों पर शिकंजा, दो वाहन सीज

तरबगंज, गोंडा, अमृत विचार। स्थानीय थाना क्षेत्र मे बिना फिटनेस के चल रहे स्कूल वाहनों पर परिवहन विभाग ने शिकंजा कसना शुरू कर दिया है। अभियान चलाकर वाहनों की जांच की जा रही है जिसमें दो वाहन बिना फिटनेस के मिले जिन्हें सीज कर दिया गया है। परिवहन विभाग के अधिकारी मो.आरिफ खान की अगुवाई में बुधवार को टीम तरबगंज पहुंची जहां कई स्कूलों के वाहन चेक किए गए जिसमें न्यू लखनऊ कान्वेंट पब्लिक स्कूल के दो वाहन बिना फिटनेस के पाये गए, जिन्हें थाने पर लाकर सीज कर दिया गया है।



स्कूल का अनफिट वाहन। अमृत विचार

तरबगंज के आधा दर्जन स्कूल अपने बच्चों को ई रिक्शा बिक्रम आदि से लाते ले जाते हैं। खुलेआम बच्चों की जिन्दगी से

खेल रहे हैं। इनकी जांच पड़ताल किस आधार पर की जायेगी जो संदेह के घेरे में हैं। यही नहीं इन स्कूलों पर राजनीतिक छत्र छाया है जिस पर किसी भी अधिकारी की नजर नहीं जा रही है। देखकर अनदेखा कर रहे हैं। परिवहन विभाग के अधिकारी मो.आरिफ खान ने बताया कि ये अभियान चलता रहेगा। क्षेत्र के सभी स्कूलों के वाहनों की जांच की जायेगी। ई रिक्शा व विक्रम के सम्न्ध मे बताया कि जानकारी कर रहे हैं अगर इन वाहनों से बच्चों को लाया जाता है तो स्कूलों के खिलाफ सख्त कार्रवाई की जायेगी।

## गोवर्धन महिमा से गुंजायमान हुआ कथा पंडाल

नवाबगंज, अमृत विचार। क्षेत्र के मंहगुपुर गांव के बखिरा मजरे में चल रहे संगीतमय श्रीमद्भागवत कथा ज्ञान अमृत सप्ताह के पांचवें दिन कथा पंडाल श्रीकृष्ण की बाल लीलाओं और गोवर्धन पूजा की मधुर कथाओं से गुंज उठा। वृंदावन

के प्रख्यात कथाव्यास पं. मधुर गोपाल शास्त्री ने नटखट कन्हैया की लीला, ग्वालबालों संग उनकी बाल क्रीड़ा तथा मां यशोदा के वात्सल्य भाव को अत्यंत भावपूर्ण शैली में प्रस्तुत किया। कथा व्यास ने कहा कि कन्हैया की हर बाल लीला—

माखन चुराना, ग्वालों संग क्रीड़ा, धूलि-विहार जीवन में सरलता, प्रेम और निष्कपट भाव का संदेश देती है। महेश तिवारी, सुमन तिवारी, कृष्ण चन्द्र तिवारी, कुसुम, उमेश चंद्र तिवारी, पूनम, प्रकाश सहित भारी संख्या में श्रद्धालु मौजूद रहे।

माखन चुराना, ग्वालों संग क्रीड़ा, धूलि-विहार जीवन में सरलता, प्रेम और निष्कपट भाव का संदेश देती है। महेश तिवारी, सुमन तिवारी, कृष्ण चन्द्र तिवारी, कुसुम, उमेश चंद्र तिवारी, पूनम, प्रकाश सहित भारी संख्या में श्रद्धालु मौजूद रहे।

## सख्ती गुरु नानक चौकी इंचारज समेत सभी पुलिसकर्मी लाइन हाजिर

## डग्गामार वाहनों पर कार्रवाई, 10 वाहन सीज

गोंडा, अमृत विचार: देवीपाटन रेंज के पुलिस महानिरीक्षक अमित पाटक ने बुधवार सुबह शहर में अवैध रूप से सवारी ढोने वाले डग्गामार वाहनों के खिलाफ विशेष अभियान चलाया।

गुरुनानक चौराहा, एलबीएस चौराहा, रोडवेज बस स्टॉप और बहराइच रोड पर टीमों ने व्यापक चेकिंग अभियान चलाकर अव्यवस्था फैलाने वाले वाहन चालकों पर नकेल कसी। वाहन चेकिंग के दौरान एक निजी कार में नियम विरुद्ध लाल-नीली फ्लैशर बत्ती लगी पाई गई, जिसके खिलाफ भी कार्रवाई की गई। आईजी ने स्पष्ट कहा कि यातायात बाधित करने



आईजी के नेतृत्व में वाहनों की जांच करते पुलिसकर्मी।

अमृत विचार

वाली किसी भी अवैध गतिविधि, रोड अतिक्रमण या सवारी ढोने के नाम पर फैलाई जाने वाली अव्यवस्था को किसी भी हालत में

बर्दाश्त नहीं किया जाएगा। नगर कोतवाली अंतर्गत गुरु नानक चौकी के इंचारज समेत सभी पुलिस कर्मियों को लाइन हाजिर कर





6<sup>th</sup> वार्षिकोत्सव विशेष फीचर

मेरा शहर-मेरी प्रेरणा

प्रवेशांक 2019

अमृत विचार

पटेल का सपना का काला पूरा

पटेल को नीका में उलट-खोली

पाक :ट्रेन में धमका, 74 मरे

टोपो और बाइक में टक्कर, तीन की मौत

अमृत विचार

धन्यवाद साथियों, आभारी हूं आपका

आज मैं सिर्फ कागज के पन्नों का एक पुलिंदा भर नहीं हूं। मैं बरेली की मिट्टी में जन्मी एक घड़कन हूं ... एक सांस हूं, जो हर सुबह आपके घर के बरामदे में ताज़ी हवा की तरह दस्तक देती है। छह साल ... किसी सदियों पुरानी विरासत के सामने यह वक्त का एक छोटा-सा टुकड़ा हो सकता है, लेकिन मेरे लिए, यह जीवन का एक पूरा, सार्थक चक्र है।

मेरा जन्म किसी बड़े दावे के साथ नहीं हुआ था, न ही मैं किसी पूर्व-स्थापित विरासत को चुनौती देने चला था। मेरे पास अहंकार नहीं, सिर्फ एक खाली कैनवास था, जिसे ईमानदारी और सच्चाई की स्याही से भरा जाना था। जब मैंने पहली बार इस शहर की सुबह में आंखें खोलीं तो मेरी सांसें में यहाँ की गलियों की हलचल थी, यहां के लोगों की उम्मीदें थीं।

शुरुआत कभी आसान नहीं होती ... हर सुबह, जब मैं आपके दरवाजे पर दस्तक देता, तो दिल में एक अजीब सी घबराहट होती थी, क्या मैं स्वीकार किया जाऊंगा? आपने मुझे परखा, मेरी खबरों की गहराई को मापा। कुछ पाठकों ने मुझे अपने स्नेह के आंचल में जगह दी, अपने जीवन का हिस्सा बनाया। उनके प्रोत्साहन ने मुझे हर दिन, हर पल बेहतर बनने की प्रेरणा दी। और फिर एक काला दौर आया ... कोरोना काल। जब पूरी दुनिया के साथ साथ बरेली में भी नकारात्मकता का स्याह बादल छा रहे थे। लोग घरों में सिमट गए थे, तब मैंने तय किया कि मैं सकारात्मकता की एक किरण बनूंगा। मैं डर और निराशा की खबरों के बीच उम्मीद की आवाज बना, बरेली के लोगों के साथ कंधे से कंधा मिलाकर खड़ा रहा।

छह वर्षों के अपने सफर में अमृत विचार ने इन प्रमुख राष्ट्रीय घटनाओं पर अपनी समर्पित और विस्तृत कवरेज के माध्यम से पत्रकारिता के उच्च मानदंडों को स्थापित किया है। इसने न केवल घटनाओं की रिपोर्टिंग की, बल्कि उनके पीछे के महत्व, भावना और प्रभाव को भी पाठकों तक पहुंचाया। यही कारण है कि बरेली ने इसे भरपूर प्यार दिया है।

नींद सो रहा होता है, तब मेरे दफ्तर में आंखें खुली रहती हैं, सिर्फ इसलिए ताकि आपकी सुबह सच के उजाले और जागरूकता के साथ शुरू हो। आज मैं सिर्फ बरेली की मिट्टी तक सीमित नहीं हूं। एक विशाल वटवृक्ष का रूप में बदल रहा हूं, जिसकी शाखाएं उत्तर प्रदेश और उत्तराखंड के महत्वपूर्ण शहरों तक फैली हुई हैं। बरेली की गलियों से, जहां मैंने आंखें खोलीं और जहां के पाठकों ने मुझे चलना सिखाया। वह एक रिशता था, एक संवाद था। बरेली के पाठकों के प्यार और विश्वास ने मुझे पंख दिए, और यह कारवां चल पड़ा। बरेली के बाद, मैंने लखनऊ की राजनैतिक घड़कन को महसूस किया, मुरादाबाद की औद्योगिक ऊर्जा को समझा और हल्द्वानी की शांत पहाड़ी सुबहों में अपनी खबरों की ताजगी घोली। कानपुर के व्यस्त जीवन और अब अयोध्या की आध्यात्मिक भूमि तक मेरी पहुंच बन चुकी है। आज, जब मैं इन छह सालों के सफ़र पर पीछे मुड़कर देखता हूं, तो यह एक बच्चे के बड़े होने जैसा लगता है। हम गिरे, ठोकरें खाईं, फिर उठे, और आपके विश्वास के सहारे चलते रहे। आपके अटूट प्यार और समर्थन ने ही मुझे ... अमृत विचार को आपका प्यारा अमृत विचार बना दिया है। यह सफर भले ही छोटा हो, लेकिन मेरा संकल्प हिमालय जैसा अडिग है। मैं आपकी आवाज हूं, आपकी परछाई हूं, आपका पहरेदार हूं। आपकी खुशी में हंसता हूं, आपके गम में आपके साथ खड़ा होता हूं। जब तक आप हैं, तब तक मेरा वजूद है। यह रिशता अटूट है, और रहेगा।

आपका प्यारा अमृत विचार

**निर्भया मामले के दोषियों को फाँसी (20 मार्च 2020)**

निर्भया मामले के चारों दोषियों, मुकेश सिंह, विनय शर्मा, पवन गुप्ता और अक्षय कुमार सिंह को 20 मार्च 2020 की सुबह तिहाड़ जेल में फाँसी दी गई। अमृत विचार ने इस खबर को न केवल एक समाचार घटना के रूप में बल्कि राष्ट्रीय महत्व के एक संवेदनशील मुद्दे के रूप में पेश किया। समाचार पत्र ने इस सब चले मामले की पूरी समय-सारणी, अदालती कार्यवाही के उतार-चढ़ाव, और पीड़ितों के परिवार के संघर्ष को विस्तार से शामिल किया।

**गलवान झड़प (15-16 जून 2020)**

पूर्वी लद्दाख की गलवान घाटी में भारतीय और चीनी सैनिकों के बीच हुई हिंसक झड़प ने दोनों देशों के संबंधों में तनाव पैदा कर दिया। इस घटना में कई भारतीय सैनिक वीरगति को प्राप्त हुए। राष्ट्रीय सुरक्षा से जुड़े संवेदनशील मामले में अमृत विचार ने देश भर में फैले आक्रोश और भारतीय सेना के शौर्य को अपनी रिपोर्टिंग का केंद्र बनाया। समाचार पत्र ने इस घटना की भू-राजनीतिक प्रासंगिकता, शहीद सैनिकों की कहानियों और सरकार के बाद के कदमों (जैसे चीनी प्लेस पर प्रतिबंध) पर गहराई से नजर रखी। रक्षा विशेषज्ञों के विचारों और भारत-चीन सीमा विवाद के इतिहास पर विशेष लेख प्रकाशित किए गए।

**देशव्यापी लॉकडाउन की घोषणा (24 मार्च 2020)**

अमृत विचार ने इस ऐतिहासिक घोषणा की तत्काल कवरेज की और इसके बाद के प्रभावों पर विस्तृत रिपोर्टिंग की। इसमें लॉकडाउन के नियमों, आवश्यक सेवाओं की उपलब्धता, प्रवासी मजदूरों की दुर्दशा, और आर्थिक चुनौतियों पर कई लेख प्रकाशित किए गए।

**राम मंदिर शिलान्यास (5 अगस्त 2020)**

दशकों पुराने अयोध्या विवाद पर सुप्रीम कोर्ट के फैसले के बाद, 5 अगस्त 2020 को प्रधानमंत्री नरेंद्र मोदी द्वारा राम मंदिर की आधारशिला रखी गई, जो एक ऐतिहासिक और भावनात्मक क्षण था। कवरेज: अमृत विचार ने इस को एक महत्वपूर्ण सांस्कृतिक और राजनीतिक मील के पथ्र के रूप में कवर किया। शिलान्यास समारोह की तैयारियों, धार्मिक अनुष्ठानों, और देश भर में मनाए उत्सव पर विस्तृत रिपोर्ट प्रकाशित की गई। समाचार पत्र ने इस अवसर पर जारी किए गए बयानों, मंदिर निर्माण के लिए एकत्रित दान, और अयोध्या में हुए परिवर्तनों को प्रमुखता से शामिल किया। कुल मिलाकर, “अमृत विचार” ने इन घटनाओं के दौरान सटीक जानकारी प्रदान करने के साथ-साथ इन मुद्दों से जुड़ी मानवीय कहानियों और सामाजिक प्रभावों को भी सामने लाने में उल्लेखनीय कार्य किया है।



2021

अमृत विचार

नीरज चोपड़ा का टोक्यो ओलंपिक में स्वर्ण

नीरज ने भाले से लिखी स्वर्णिम गाथा

अमृत विचार

देश के पहले सीडीएस बिपिन रावत नहीं रहे

सीडीएस जनरल बिपिन रावत का हेलीकॉप्टर हादसा

2022

अमृत विचार

रूस-यूक्रेन युद्ध

यूपी विधानसभा चुनाव परिणाम

मोरबी पुल हादसा

2023

अमृत विचार

यूपी बजट

भारत का चंद्रयान-3 मिशन (लॉन्च: 14 जुलाई 2023, लैंडिंग: 23 अगस्त 2023)

अमृत विचार

यूपी में फिर योगी

2024

अमृत विचार

अयोध्या में रामलला की स्थापना

बजट (1 फरवरी 2024)

लोकसभा चुनाव परिणाम

अमृत विचार

1.65 लाख करोड़ आस्था की डुबकी...

ऑपरेशन सिंदूर: राष्ट्रीय सुरक्षा का प्रतिबिंब

2025

अमृत विचार

कुंभ का भव्य आयोजन: आध्यात्मिकता की गहराई

बजट

जीएसटी कटौती

अमृत विचार

जीएसटी में राहत, अब पांच और 18 प्रतिशत के दो स्लैब

मोदी @ 75

**सुधांशु शुक्ला अंतरिक्ष मिशन**

इस मिशन को अमृत विचार ने विज्ञान और राष्ट्रीय गौरव के रूप में कवर किया। मिशन की तकनीकी जानकारी और भारत के अंतरिक्ष कार्यक्रम में इसके महत्व को उजागर किया गया। सुधांशु शुक्ला की पृष्ठभूमि और इस मिशन में उनकी भूमिका पर विशेष फीचर लेख प्रकाशित किए गए।

ऑपरेशन सिंदूर पर भी अमृत विचार की पत्रकारिता सजग रही। पहलगाम हमले के बाद हुए इस ऑपरेशन ने भारत की नई रक्षा नीति को दर्शाया। अमृत विचार ने राष्ट्रीय सुरक्षा के प्रति अपनी जिम्मेदारी समझते हुए, सटीक जानकारी दी और दिखाया कि आतंकवादियों के ठिकाने कहीं भी हों, उन्हें बख्शा नहीं जाएगा। अखबार ने भारतीय सेना के शौर्य और बलिदान को प्रमुखता से चित्रित किया, जिससे पाठकों में राष्ट्रीय गौरव की भावना मजबूत हुई।

आम बजट कवरेज को अमृत विचार ने आसान भाषा में दिया। पाठकों को स्पष्ट रूप से बताया कि कौन सी वस्तुएं सस्ती होंगी और कौन सी महंगी। अमृत विचार ने बजट को एक संतुलित और भविष्योन्मुखी कदम के रूप में प्रस्तुत किया, जो आम जनता की आकांक्षाओं को पूरा करने और देश की अर्थव्यवस्था को सही रास्ते पर रखने का प्रयास करता है।

अमृत विचार ने जीएसटी कटौती को आम आदमी के जीवन पर पड़ने वाले सकारात्मक प्रभाव को केन्द्रित करते हुए व्यापक कवरेज दी है। अखबार ने इस कदम को जनता के हित में एक महत्वपूर्ण सुधार बताया है। अमृत विचार की कवरेज ने इन जीएसटी सुधारों को आम नागरिकों की क्रय शक्ति बढ़ाने और देश की अर्थव्यवस्था को बढ़ावा देने वाले एक महत्वपूर्ण गेमचेंजर कदम के रूप में प्रस्तुत किया।

अमृत विचार ने पीएम मोदी के 75वें जन्मदिन पर उन्हें नए भारत की घड़कन बताते हुए विशेष कवरेज की। फोकस उनकी साधारण पृष्ठभूमि से शीर्ष नेतृत्व तक की यात्रा और प्रमुख उपलब्धियों पर था। इनमें GST, आवास योजनाएं, आयुष्मान भारत, मजबूत विदेश नीति और आत्मनिर्भर भारत जैसे परिवर्तकारी कार्य शामिल थे। कवरेज ने मोदी को एक निर्णायक और जन-उन्मुख नेता के रूप में प्रस्तुत किया, जिनके जन्मदिन को जन सेवा के रूप में मनाया गया।

न्यूज़ ब्रीफ

समिति में आई डीएपी

खाद, वितरण आज

नवाबगंज, बहराइच, अमृत विचार : बहुउद्देशीय ग्रामीण सहकारी समिति में 300 बोरी यूरिया खाद की खेप आ गयी है। इसका वितरण गुरुवार को किया जाएगा। समिति के प्रभारी लोकपति तिवारी ने बताया कि किसानों से पासबुक जमा करायी जा रही है। गुरुवार को खाद का वितरण जाएगा।

स्वास्थ्य समिति के शासी निकाय की बैठक आज

बहराइच, अमृत विचार : राष्ट्रीय स्वास्थ्य मिशन अन्तर्गत जनपद में संचालित महत्वपूर्ण गतिविधियों की समीक्षा के लिए 20 नवम्बर को अपराह्न 05-00 बजे से कलेक्ट्रेट सभागार में डीएम अक्षय त्रिपाठी की अध्यक्षता में जिला स्वास्थ्य समिति के शासी निकाय की बैठक होगी।

दो टॉप टेन अपराधियों को पांच वर्ष की कैद

श्रावस्ती, अमृत विचार : भिनगा क्षेत्र के जानकीनगर निवासी सलीम उर्फ कुदु व सद्दाम टॉप टेन अपराधी हैं। मंगलवार को मामले में अपना फैसला सुनाते हुए अपर जिला जज व विशेष जज एससी एसटी दोनों को दोषी मानते हुए पांच-पांच वर्ष का कारावास व प्रत्येक को 19,000 रुपये के जुर्माने से दंडित किया।

चाकूर रखने के दोषी पर 500 रुपये का जुर्माना

श्रावस्ती, अमृत विचार : सोनवा पुलिस ने बहराइच के थाना दरगाह शरीफ के दुलारपुर निवासी इश्शाद को चाकू के साथ गिरफ्तार किया था। मामले में मंगलवार को सिविल जज अवर खंड त्वरित न्यायालय व न्यायिक मजिस्ट्रेट ने इश्शाद को न्यायालय उठने तक के अवधि की कैद व 5,00 रुपये के जुर्माने से दंडित किया।

बस की टक्कर से बाइक सवार घायल

श्रावस्ती, अमृत विचार : भिनगा कोतवाली क्षेत्र के ग्राम रजगढ़वा निवासी शिव पूजन मिश्रा ( 28 ) बुधवार सुबह बाइक से अपनी ससुराल मनिकाचौक भगड़वा जा रहा था। बनपुरसरा मोड़ के पास निजी बस ने बाइक को टक्कर मार दी। घटना में वह गंभीर रूप से घायल हो गया। उसे जिला अस्पताल भिनगा लाया गया था। यहां हालत में सुधार न होता देख चिकित्सकों ने उसे मेडिकल कालेज बहराइच रेफर कर दिया है।

309 ग्राम गांजा के साथ युवक गिरफ्तार

श्रावस्ती, अमृत विचार : गिलौला पुलिस ने बुधवार को कस्बे से एक युवक को गिरफ्तार किया। उसके कब्जे से पुलिस ने 309 ग्राम गांजा बरामद किया। गिरफ्तार युवक की पहचान बहराइच के थाना पगामपुर के ग्राम सेवदा के माजरा सेववाहे निवासी रमन मिश्रा के रूप में हुई है।

## डेढ़ लाख किसानों के खाते में भेजी गयी सम्माननिधि

श्रावस्ती, अमृत विचार : जिले के एक लाख 50 हजार 951 किसानों के खाते में बुधवार को 30 करोड़ 19 लाख दो हजार रुपये भेजे गए। यह पैसा पीएम किसान सम्मान निधि के तहत कोयम्बटूर से प्रधानमंत्री नरेंद्र मोदी ने प्रदान किया। इस दौरान भिनगा के डीपीआरसी में जिला स्तरीय रबी तिलहन मेला, श्री अन्न कार्यशाला व जागरूकता कार्यक्रम आयोजित हुआ।

डीपीआरसी सभागार में आयोजित कार्यक्रम का शुभारम्भ जिला पंचायत अध्यक्ष दहन मिश्रा, श्रावस्ती विधायक रामफेरन पांडेय, डीएम अश्विनी कुमार पांडेय व सीडीओ

## किसानों की आय दोगुनी करने को सरकार संकल्पित

4.54 लाख कृषकों के खातों में पहुंची सम्मान निधि की किश्त , किसान मेले में पहुंचे कृषि मंत्री शाही

संवाददाता, बहराइच

**अमृत विचार :** कोयम्बटूर ( तमिलनाडु ) में आयोजित कार्यक्रम में प्रधानमंत्री मोदी ने जिले के 4.54 लाख से अधिक किसानों के खाते में सम्मान निधि की 21वीं किश्त के रूप में 90.84 करोड़ रुपये अन्तरित किये। कोयम्बटूर में आयोजित कार्यक्रम का कृषि विज्ञान केंद्र बहराइच एवं नानपारा, समस्त विकास खंडों, राजकीय कृषि बीज भंडारों, जन सेवा केन्द्रों एवं पंचायत भवनों पर लाइव प्रसारण दिखाया गया।

विकास खण्ड फखरपुर अन्तर्गत बीआरसी कुण्डासर में आयोजित



बीआरसी कुण्डासर में आयोजित कार्यक्रम में मौजूद कृषि मंत्री सूर्य प्रताप शाही व अन्य जनप्रतिनिधि।

● अमृत विचार

जिलास्तरीय किसान मेले में प्रदेश के कृषि मंत्री व जिले के प्रभारी मंत्री सूर्य प्रताप शाही, पूर्व सहकारिता मंत्री मुकुट बिहारी वर्मा, विधायक

पयागपुर सुभाष त्रिपाठी, विधायक नानपारा रामनिवास वर्मा, भाजपा जिलाध्यक्ष बृजेश पाण्डेय, ब्लॉक प्रमुख कैसरगंज संदीप सिंह बिसेन,

### खेल रही बच्ची पर कुत्ते ने किया हमला

बहराइच, अमृत विचार : मूर्तिहा इलाके में स्थित पसियन कुट्टी ग्राम में घर के बाहर खेल रही बच्ची पर कुत्ते ने हमला कर दिया। उसकी चीख सुनकर परिजन लाठी-डंडे लेकर दौड़े और कुत्ते को भगाया। कुत्ते के हमले से बच्ची गंभीर रूप से घायल हो गयी। उसे जिला अस्पताल में भर्ती कराया गया है। माधवपुर ग्राम पंचायत में पसियनकुट्टी निवासी अक्षय लाल की डेढ़ साल की बेटी जया घर के बाहर खेल रही थी। तभी अचानक कुत्ते ने उस पर हमला कर दिया। चीख सुनकर परिजन पहुंचे। कुत्ते को भागकर घायल बच्ची को स्वास्थ्य केंद्र पहुंचाया। यहां से जहां पर प्राथमिक उपचार के बाद उसे जिला अस्पताल रेफर कर दिया गया।

## दुर्घटना को दावत दे रहा ओवरब्रिज का जर्जर मार्ग



ओवरब्रिज का क्षतिग्रस्त मार्ग।

इसके बावजूद संबंधित विभाग और जनप्रतिनिधियों द्वारा अब तक कोई ठोस कदम नहीं उठाया गया है। क्षेत्रवासियों ने प्रशासन से जल्द से जल्द पुल की मरम्मत करारकर सड़क को समतल बनाने की मांग की है।

### खुदकुशी को उकसाने में पति को 7 वर्ष कैद

श्रावस्ती, अमृत विचार : इकौना क्षेत्र के मोहम्मदपुर राजा के मजरा साईं पुरवा निवासी गुलाम रसूल उर्फ ननके ने अपनी पत्नी को आठ वर्ष पूर्व दहेज के लिए प्रताड़ित किया। इसके कारण पत्नी ने फांसी लगाकर आत्महत्या कर ली थी। इकौना पुलिस ने आरोपी पति पर आत्महत्या के लिए मजबूर करने व प्रताड़ित करने के आरोप में केस दर्ज किया था। मामले में मंगलवार को अपना फैसला सुनाते हुए जिला जज राकेश धर दुवे ने दोषी पति गुलाम रसूल उर्फ ननके को दोषी मानते हुए सात वर्ष का सश्रम कारावास तथा 15,000 रुपये के अर्थदंड से दंडित किया। दोषी पति को पुलिस अभिरक्षा में जिला कारागार ले जाया गया।

## कतर्नियाघाट के मुरीद हुए घोष

● कोलकाता के वन्यजीव विशेषज्ञ ने किया जंगल का भ्रमण

बहराइच, अमृत विचार : पश्चिम बंगाल के वन्यजीव विशेषज्ञ द्वापिन घोष तराई के जंगलों का भ्रमण करने आए। उनके सारथी बने कतर्नियाघाट फ्रेंड्स क्लब के वन्यजीव प्रेमी बीडी लखमानी। लखमानी ने उन्हें तराई के दो जंगल कतर्नियाघाट और लखीमपुर जिले की भीरा तहसील स्थित किशनपुर वाइल्ड लाइफ सेंचुरी की सैर कराई। तराई के इन जंगलों की सैर करने के बाद द्वापिन घोष बोले, जितना पढ़ा था उससे कहीं ज्यादा यहां मिला। वह कतर्नियाघाट की खूबसूरती और यहां के वन्यजीवों के कायल दिखे। कतर्नियाघाट में सफारी के दौरान



कतर्नियाघाट में दिखा बाघ।

बंधा रोड पर 3 जंगली हाथी दिखे। चीतल व हिरण के समूह, महादेवा ताल मार्ग पर काला कछुआ और आम्बाघाट पर गेरवा नदी में प्रवासी सुर्खाब को कैमरे में कैद किया। इसके बाद लखमानी उन्हें लेकर



हरी झंडी दिखाकर प्रचार वाहनों को रवाना करते संयुक्त कृषि निदेशक।

#### संयुक्त कृषि निदेशक ने प्रचार वाहनों को किया रवाना

बहराइच, अमृत विचार : जनपद में फार्मर रजिस्ट्री की प्रगति बढ़ाने तथा पराली जलाने की घटनाओं पर प्रभावी अंकुश के लिए जिले के ग्रामीण क्षेत्रों में जनजागरूकता के उद्देश्य से संयुक्त कृषि निदेशक देवीपाटन मंडल गोंड लोकेन्द्र सिंह द्वारा फार्मर रजिस्ट्री जागरूकता के 07 तथा पराली जलाने की घटना की रोकथाम हेतु 03 प्रचार वाहनों को कृषि भवन प्रांगण से हरी झण्डी दिखाकर रवाना किया। इस अवसर पर उप निदेशक कृषि विनय कुमार वर्मा, उप सभागीय कृषि प्रसार अधिकारी शिशिर कुमार वर्मा, जिला उद्यान अधिकारी दिनेश चौधरी तथा अवर अभियंता कृषि नितिन कुमार मौर्य आदि उपस्थित रहे। उल्लेखनीय है कि जनपद में निर्धारित लक्ष्य 602256 के सापेक्ष अब तक 329982 किसानों की फार्मर रजिस्ट्री तैयार हुई है।

### सड़क दुर्घटना में युवक की मौत

कैसरगंज, बहराइच, अमृत विचार : कुंडासर पुलिस चौकी के निकट ट्रैक्टर-ट्राली की टक्कर से बाइक सवार युवक की मौत हो गयी। मनोज वर्मा ( 32 ) पुत्र परमजीत वर्मा निवासी दिबियापुर टेडवा अल्पी मिश्रा थाना फखरपुर बाइक से कैसरगंज से फखरपुर की तरफ घर लौट रहा था। रास्ते में पारले चीनी मिल मोड़ पर गन्ना लदी ट्रैक्टर-ट्राली से बाइक टकरा गयी। हादसे में मनोज वर्मा की मौके पर मौत हो गई। बाइक पर सवार अंकित निवासी गजाधरपुर गंभीर रूप से घायल हो गया। कुण्डासर चौकी इंचार्ज गुलाब सिंह ने बताया घायल को अस्पताल भेजा गया है व ट्रैक्टर ट्राली को कब्जे में ले लिया गया है।



सफारी का आनंद लेते द्वापिन घोष व बीडी लखमानी।

● अमृत विचार


किशनपुर पहुंचे। पहली सफारी में चीतल हिरण, ऊदबिलाव, बारासिंधा, मगरमच्छ, गरुड़ दिखे। बाघ नहीं दिखा। अगले दिन सुबह की सफारी में जंगल से वन मार्ग पर एक टाइगर दिखा।

### निर्धारित समय में पूरा करें पुनरीक्षण कार्य

श्रावस्ती, अमृत विचार : जिले में मौजूदा समय में अर्हता तिथि एक जनवरी 2026 के आधार पर विधानसभा निर्वाचन क्षेत्रों के निर्वाचक नामावलियों के विशेष प्रगाढ़ पुनरीक्षण का कार्य कराया रहा है। इसमें मतदाता सूची में मौजूद सभी मतदाताओं को गणना प्रपत्र वितरित कर दिया गया है। ये बाते बुधवार को जिला निर्वाचन अधिकारी (डीएम) अश्विनी कुमार पांडेय ने ने जिलेवासियों के नाम जारी अपील में कहीं। उन्होंने कहा कि निर्धारित समय में पुनरीक्षण कार्य पूरा किया जाए। डीएम ने बताया कि जिनका

नाम वर्ष-2003 की मतदाता सूची में है, वह गणना प्रपत्र में नीचे वाली तालिका में बायीं तरफ अपना विवरण भरकर एक फोटो लगाकर उचित स्थान पर हस्ताक्षर या अंगूठे का निशान लगाकर गणना प्रपत्र की एक प्रति अपने सम्बन्धित बीएलओ को दे दें। जिनका नाम वर्ष-2003 की मतदाता सूची में नहीं है वह अपने पिता, माता, दादा, दादी का नाम जो वर्ष-2003 की मतदाता सूची में दर्ज है। उनका विवरण गणना प्रपत्र में भरकर एक फोटो लगाकर हस्ताक्षर एक प्रति बीएलओ के पास जमा कर दें।

### सिटी डायरी



सीमा क्षेत्र पर गश्त करते जवान।

अमृत विचार

### नेपाल सीमा पर पुलिस-एसएसबी जवानों ने की गश्त

श्रावस्ती, अमृत विचार : नेपाल सीमा पूरी तरह से सुरक्षित है। सीमा पार आने जाने वालों की कड़ी निगरानी की जा रही है। सीमा क्षेत्र के थानों को अलर्ट मोड पर रहने के लिए एसपी राहुल भाटी ने कड़े निर्देश जारी करने के साथ ही सुरक्षा एवं सतर्कता बनाए रखने के निर्देश दिए हैं। इसी के क्रम में मल्हीपुर व सिरसिया पुलिस इंडो नेपाल बॉर्डर सहित उससे सटे गांवों में सघन जांच कर रही है। बुधवार को थानाध्यक्ष मल्हीपुर व सिरसिया ने एसएसबी जवानों व पुलिस टीम द्वारा सीमावर्ती क्षेत्र संवेदनशील स्थलों, स्थानीय साप्ताहिक बाजारों, सार्वजनिक आयोजनों एवं धार्मिक स्थलों, प्रतिष्ठानों पर गस्त कर संदिग्ध व्यक्तियों व वाहनों की सघन जांच की।



सद्भावना कार्यक्रम में मौजूद लोग।

अमृत विचार

#### छुआछूत खत्म करने पर दिया जोर

जरवलरोड, बहराइच, अमृत विचार : आरएसएस ने सद्भावना कार्यक्रम का आयोजन के बंदी शाह शिशु मंदिर में किया। इसमें विभिन्न जातियों के लोगों ने सामाजिक समरसता पर चर्चा की। एक साथ बैठ कर समाज में व्याप्त बुराइयों छुआ छूत, ऊंच नीच की भावना को दूर करने पर जोर दिया। इस अवसर पर वक्ताओं ने अपने विचार रखे। लोकतंत्र सेनानी प्रमोद गुप्ता ने कहा भारत को शक्ति शाली बनना ही होगा और यह तभी संभव है जब लोग एकजुट रहेंगे। विभाग कार्यवाह अम्बिका, हरीश चंद्र गुप्ता, सतनारायण पंकज, समरसता प्रमुख कमल ने विचार रखे। इस अवसर पर दीपक मुखेश अवध बिहारी,जरवल के खण्ड कार्यवाह सुधीर तथा बंड़ी संख्या में लोग मौजूद रहे।



अलक्षेन्द्र इंटर कालेज में आयोजित कार्यक्रम में मौजूद विद्यार्थी।



भाजपा कार्यालय में बैठक करते जिलाध्यक्ष।

#### आज निकलेगी एकता पदयात्रा

श्रावस्ती, अमृत विचार : इकोना में गुरुवार को सरदार पटेल एकता पदयात्रा निकाली जाएगी। इसके लिए भाजपा कार्यालय भिनगा में जिलाध्यक्ष डॉ. मिश्रीलाल वर्मा के नेतृत्व में बैठक हुई। जिलाध्यक्ष ने कहा कि गुरुवार को श्रावस्ती विधानसभा में विधायक राम फेरन पांडेय के संयोजन में विधानसभा स्तरीय सरदार पटेल एकता पदयात्रा का आयोजन किया जाएगा। यह पदयात्रा इकोना के बेवू बाबा मंदिर से शुरू होकर इकोना नगर भ्रमण करते हुए इकोना देहात में संपन्न होगी। इसमें मुख्य अतिथि के रूप में भाजपा के राष्ट्रीय प्रवक्ता राकेश त्रिपाठी शामिल होंगे।

### स्वदेशी ही आत्मनिर्भर भारत का मूल मंत्र

श्रावस्ती, अमृत विचार : आत्मनिर्भर भारत संकल्प अभियान के तहत भाजपा मंडल युवा सम्मेलन का आयोजन कर रही है। बुधवार को भाजपा जिलाध्यक्ष के नेतृत्व में अलक्षेंद्र इंटर कॉलेज में कार्यक्रम का आयोजन हुआ। जिलाध्यक्ष मिश्रीलाल वर्मा ने कहा कि आत्मनिर्भर भारत की नींव व मूल मंत्र स्वदेशी है। आत्मनिर्भर भारत बनाने की दिशा में हमें स्वदेशी वस्तुओं का उपयोग करना होगा।



# कैम्पस

कुछ लोगों की लेखनी में ऐसा दम होता है कि उनके शब्द पाठक को बांध लेते हैं। अगर आपको लिखना पसंद है और टेक्नोलॉजी की दुनिया में भी दिलचस्पी है, तो आपके लिए टेक्निकल राइटर के क्षेत्र में सबसे सही करियर विकल्प हो सकता है। यह ऐसा पेशा है, जहां शब्द और मशीन दोनों की भाषा एक साथ चलती है। अमेरिका के यूएस डिपार्टमेंट ऑफ लेबर की रिपोर्ट के मुताबिक, यह क्षेत्र तेजी से बढ़ रहा है। आज आपको बताते हैं कि Technical Writing में अपना भविष्य कैसे बनाएं।

-ज्ञानेंद्र कुमार दीक्षित  
असिस्टेंट प्रोफेसर  
बीबीडी यूनिवर्सिटी, लखनऊ



## टेक्निकल राइटिंग

### कलम और की बोर्ड का शानदार संगम


क्या होता है

#### टेक्निकल राइटर

टेक्निकल राइटर वह होता है, जो किसी मशीन, सॉफ्टवेयर या ऐप को इस्तेमाल करने के तरीके को आसान शब्दों में समझाता है। जैसे मोबाइल का यूजर मैनुअल, किसी वेबसाइट का Help सेक्शन या किसी ऐप का गाइड या FAQ पेज-इन सबके पीछे टेक्निकल राइटर की मेहनत होती है। इस पेशे का उद्देश्य यही है कि टेक्नोलॉजी को आम लोगों के लिए समझना आसान बनाया जाए।

#### कैसे बनें टेक्निकल राइटर

टेक्निकल राइटर बनने के लिए किसी एक खास डिग्री की जरूरत नहीं होती, लेकिन अगर आपने इंग्लिश, मांस कम्युनिकेशन, जर्नलिज्म या कंप्यूटर साइंस से पढ़ाई की है, तो फायदा जरूर होगा। साथ ही कई ऑनलाइन कोर्स भी उपलब्ध हैं, जो शुरुआती लोगों के लिए मददगार हैं, जैसे- Google Technical Writing Course, Coursera Technical Writing Specialization, इन कोर्सेस से आप सीख सकते हैं कि किसी तकनीकी जानकारी को किस तरह सरल, स्पष्ट और प्रोफेशनल अंदाज में लिखा जाए।



#### इन क्षेत्रों में अवसर

सूचना प्रौद्योगिकी के क्षेत्र में टेक्निकल राइटर्स की मांग लगातार बढ़ रही है। टाटा कंसल्टेंसी सर्विसेज (TCS), इंफोसिस, इफोटेक और अन्य बड़ी आईटी कंपनियों में इनकी डिमांड हमेशा बनी रहती है। इसके अलावा विज्ञापन एजेंसियों, सॉफ्टवेयर डेवलपमेंट फर्म, मीडिया संस्थानों और यहां तक कि सरकारी विभागों में भी इनकी मांग बढ़ी है। अगर आप स्वतंत्र रूप से काम करना पसंद करते हैं, तो बतौर फ्रीलांसर टेक्निकल राइटर भी अच्छा करियर बना सकते हैं। आज कई वेबसाइट्स और स्टार्टअप्स प्रोजेक्ट-बेस्ड काम देती हैं, जिससे आप घर बैठे अच्छी कमाई कर सकते हैं।

#### जरूरी स्किल्स

एक सफल टेक्निकल राइटर बनने के लिए केवल लिखने की क्षमता ही नहीं, बल्कि रिसर्च और तकनीकी समझ भी जरूरी है। इस क्षेत्र में सफलता के लिए आपके पास ये कौशल होने चाहिए-

- साफ और सरल भाषा में लिखने की कला
- रिसर्च करने और जानकारी को संक्षेप में प्रस्तुत करने की क्षमता
- ग्रामर और एडिटिंग की अच्छी समझ
- तकनीकी जानकारी और कंप्यूटर टूल्स की पकड़



#### कम्युनिकेशन स्किल्स

- डॉक्यूमेंटेशन टूल्स जैसे-MS Word, FrameMaker, Markdown आदि का ज्ञान
- चार्ट, स्क्रीनशॉट या डायग्राम के जरिए चीजों को दिखाने की क्षमता
- टाइम मैनेजमेंट और डेडलाइन पर काम करने की दक्षता

#### प्रमुख संस्थान

- डॉक्यूमेंटेशन रिसर्च एंड ट्रेनिंग सेंटर, बेंगलुरु
- फॉर सी कंटेंट एक्सपर्ट्स, बेंगलुरु
- टी. डब्ल्यू.बी. इंस्टीट्यूट ऑफ टेक्निकल कम्युनिकेशन, बेंगलुरु
- टेक्नोवॉइंट, बेंगलुरु
- टेक्नोराइटर्स एकेडमी, पुणे
- एक्स.आई.सी, मुंबई
- यूनिवर्सिटी ऑफ कालीकट, केरल

#### सैलरी एंड करियर ग्रोथ

टेक्निकल राइटिंग के साथ विकास के कई रास्ते भी खुलते हैं। एक प्रवेश-स्तर के तकनीकी लेखक के रूप में शुरुआत करके, आप वरिष्ठ या प्रमुख पदों पर पहुंच सकते हैं या सामग्री रणनीति या सूचना वास्तुकला जैसे क्षेत्रों में विशेषज्ञता भी प्राप्त कर सकते हैं। अनुभव के साथ, अपने करियर के दौरान दिखाएँ बदलना संभव है। शुरुआती महीनों में 25,000 से 40,000 रुपये तक कमा सकते हैं। अनुभव और विशेषज्ञता बढ़ने के साथ आप सीनियर टेक्निकल राइटर, कंटेंट स्ट्रेटेजिस्ट या इन्फॉर्मेशन आर्किटेक्ट जैसे पदों तक पहुंच सकते हैं, जहां सैलरी 80,000 रुपये या उससे अधिक हो सकती है। आप चाहे तो फ्रीलांसिंग करके घर से भी अच्छा पैसा कमा सकते हैं।



#### जॉब अलर्ट



#### बैंक ऑफ बड़ौदा

- पद का नाम: प्राथम प्रबंधन पद (कॉन्ट्रैक्ट बेस)
- पदों की संख्या: 82
- वेतन: योग्यता या अनुभव के आधार पर
- योग्यता: स्नातक (वरीयता: एमबीए/पीजी डिप्लोमा)
- आयु सीमा: 25 से 52 वर्ष (पदानुसार)
- अंतिम तिथि: 09-12-2025
- वेबसाइट: bankofbaroda.in

#### ईएसआईसी

- पद का नाम: प्रोफेसर, असिस्टेंट प्रोफेसर एवं शैक्षणिक पद
- पदों की संख्या: 256
- योग्यता: पदानुसार
- वेतन: 67,100-1,23,100 रुपये
- वॉक-इन इंटरव्यू तिथि: 24-25नवंबर, 2025
- वेबसाइट: esic.gov.in

#### एमपीएमकेवीवीसीएल

- पद का नाम: ट्रेड अप्रेंटिसशिप
- पदों की संख्या: 309
- योग्यता: आईटीआई
- आयु सीमा: 18-25 वर्ष
- अंतिम तिथि: 07 दिसंबर, 2025
- वेबसाइट: mpcz.in

#### ओडिशा हाइड्रो पावर कॉर्पोरेशन लि.

- पद का नाम: इलेक्ट्रिकल, मैकेनिकल, वेल्डर ट्रेनी एवं स्टोर कीपर ट्रेनी
- पदों की संख्या: 125
- वेतनमान: 22,500 - 81,100 रुपये (ट्रेनिंग के दौरान 22,700 रुपये स्ट्राइपेंड मिलेगा)
- आयु सीमा: 18 से 32 वर्ष
- अंतिम तिथि: 11 दिसंबर, 2025
- वेबसाइट: admin.ohpco.com

#### कैंपस में पहला दिन

उस दिन उत्साह, घबराहट और सपनों का एक अद्भुत संगम मेरे मन में उमड़ रहा था। वह दिन था, जब मैं इंटर की परीक्षा उत्तीर्ण करने के बाद अपने पसंदीदा पाठ्यक्रम बी.फार्मा. में प्रवेश लेने शहर के एक प्रतिष्ठित कॉलेज में पहुंची थी। यह दिन मेरे करियर की नई यात्रा का पहला पड़ाव था, इसलिए मन में उत्सुकता कुछ ज्यादा ही थी। मैं समय से पहले कॉलेज पहुंच गई और जैसे ही गेट के अंदर कदम रखा, लगा मानो किसी बिल्कुल नई दुनिया में प्रवेश कर रही हूं। विशाल इमारतें, प्रयोगशाला से आने वाली हल्की-सी महक, सफेद कोट पहने वरिष्ठ विद्यार्थी, यह सब कुछ मुझे बरबस ही आकर्षित कर रहा था।

इंटर की मेरिट अच्छी होने के कारण मुझे आसानी से प्रवेश मिल गया। अपनी कक्षा तक पहुंचते हुए रास्ते भर दिमाग में कई सवाल उठ रहे थे। क्या मैं सबके बीच तालमेल बिठा पाऊंगी? क्या पढ़ाई बहुत कठिन होगी? क्या नए माहौल में मैं खुद को समायोजित कर पाऊंगी? यह सोच ही रही थी कि तभी दो-तीन नई छात्राओं से बात हुई और कुछ ही मिनटों में हम एक-दूसरे के साथ सहज हो गए। यह छोटी-सी बातचीत मेरे लिए आत्मविश्वास का पहला कदम बन गई।

कक्षा शुरू हुई, तो प्रोफेसर ने बी फार्मा की पढ़ाई, दवाओं के विज्ञान और इस क्षेत्र की जिम्मेदारियों को बड़े सरल, लेकिन प्रभावी अंदाज में समझाया। उनका कहना था कि यह केवल एक डिग्री नहीं, अपितु मानवीय सेवा से जुड़ा हुआ एक संवेदनशील पेशा है। उनकी बातों सुनकर मेरे मन में गर्व और उत्साह का संचार हुआ। जब उन्होंने हमें बताया कि आने वाले दिनों में हमें प्रयोगशालाओं में काम करना होगा, विभिन्न रसायनों से परिचित होना होगा और औषधि निर्माण के छोटे-छोटे प्रयोग करने होंगे, तो मेरे भीतर की जिज्ञासा फिर से जाग उठी। दोपहर में हम कैटीन गए, जहां माहौल पूरी तरह अलग था। वहां हंसी-मजाक, बातचीत और नए संबंधों की शुरुआत का सुंदर मिश्रण था। हमने अपने-अपने स्कूल के अनुभव, घर की बातें और भविष्य के सपने साझा किए। कुछ ही घंटों में जो लोग अजनबी थे, वे अब दोस्त जैसा महसूस होने लगे।

## उत्साह के साथ चिंता भी थी मन में

प्रथम दिन का सबसे रोमांचक हिस्सा था-फार्मसी लैब का पहला दौर। पारदर्शी बोतलों में रखे रंग-बिरंगे रसायन, व्यवस्थित उपकरण, बड़े-बड़े मापयंत्र यह सब कुछ मैंने बड़ी उत्सुकता से देखा। मुझे महसूस होने लगा कि यही वह जगह है, जहां आने वाले चार वर्षों में मैं अपने सपनों को आकार दूंगी। जब शाम को कॉलेज से बाहर निकली, तो सुबह की घबराहट मानो कहीं गायब हो चुकी थी। उसकी जगह नई ऊर्जा और आत्मविश्वास ने ले ली थी। यह सिर्फ कॉलेज का पहला दिन ही नहीं था, बल्कि यह मेरी पेशेवर यात्रा की नींव रखने वाला दिन था, जो मुझे हमेशा याद रहेगा और आगे बढ़ने की मुझे हमेशा ही प्रेरणा देता रहेगा।



~प्रेरणा अवस्थी  
लखीमपुर खीरी

#### नोटिस बोर्ड



- बरेली कॉलेज एवं क्षेत्रीय सेवायोजन कार्यालय के संयुक्त प्रयास से 21 नवंबर (शुक्रवार) को विशाल रोजगार मेले का आयोजन किया जाएगा। आयोजन नए परीक्षा भवन में सुबह 9 बजे से होगा। मेले में निजी क्षेत्र की लगभग 25 प्रतिष्ठित कंपनियां भाग लेंगी, जो लगभग 2000 रिक्रिटयों पर चयन करेंगी।
- 26 नवंबर से एचबीटीयू में बायोगैस पर विशेष कार्यशाला आयोजित होगी। यह कार्यशाला चार दिन तक चलेगी। बायो कैमिकल इंजीनियरिंग विभाग की ओर से आयोजित इस कार्यशाला में उद्यमी भी शामिल होंगे।

## डिग्री के बिना सफलता की राह करें आसान

कई बार हालात ऐसे बन जाते हैं कि हम चाहकर भी अपनी पढ़ाई पूरी नहीं कर पाते। कोई कॉलेज तक नहीं पहुंच पाता, तो कोई बीच में ही पढ़ाई छोड़ देता है, लेकिन इसका मतलब यह नहीं है कि करियर रुक गया। आज का समय स्किल का है और अगर आपके पास सही स्किल है, तो डिग्री न होने के बावजूद भी आप शानदार कमाई कर सकते हैं। आज हम ऐसे ऑनलाइन सर्टिफिकेट कोर्स के बारे में बात करेंगे, जो आने वाले समय में सबसे ज्यादा मांग वाले स्किल बनेंगे और जिनके जरिए आप आसानी से अच्छी नौकरी भी पा सकते हैं। -फीचर डेस्क



#### ये कोर्स काफी डिमांड में होंगे

साल 2026 तक कई ऐसे ऑनलाइन सर्टिफिकेशन मौजूद होंगे, जो टेक्नोलॉजी और बिजनेस के फील्ड में इंडस्ट्री द्वारा मांगता प्राप्त होंगे और डिग्री की जगह ले सकेंगे। जी हां, डिग्री की जगह। मतलब अब आपको डिग्री लेने की जरूरत नहीं है। आप बस ये ऑनलाइन कोर्स भी कर सकते हैं।

#### AWS सॉल्यूशंस आर्किटेक्ट

अमेजन वेब सर्विसेज का यह कोर्स क्लाउड इंफ्रास्ट्रक्चर डिजाइन करने की ट्रेनिंग देता है। इस कोर्स के बाद छात्रों को सर्टिफिकेट दिया जाएगा। यह कोर्स मुख्य AWS सेवा जैसे कि कंप्यूट, स्टोरेज, नेटवर्किंग और सुरक्षा के बारे में छात्रों को बताता है। साथ ही AWS के Well-Architected Framework के बारे में छात्रों को जानकारी देता है।

#### सर्टिफाइड स्कम मास्टर

स्कम मास्टर प्रमाणन (सीएसएम) एजाइल मैनेजमेंट के बारे में बताता है। सॉफ्टवेयर के फील्ड में डेवलेपमेंट के लिए ये कोर्स काफी महत्वपूर्ण है। इस कोर्स में भी सर्टिफिकेट दिया जाता है।

#### हबस्पॉट कंटेंट मार्केटिंग सर्टिफिकेशन

डिजिटल मार्केटिंग में करियर बनाना है, तो ये कोर्स कर सकते हैं। इस कोर्स में कंटेंट स्ट्रेटीजी और इनबाउंड मार्केटिंग के बारे में बताया जाता है। ये आम मार्केटिंग कोर्स से ज्यादा महत्वपूर्ण है।

#### प्रोजेक्ट मैनेजमेंट प्रोफेशनल (PMP)

किसी भी छोटे-बड़े प्रोजेक्ट को हैंडल करने के लिए एक्सपर्ट की जरूरत पड़ती है। ऐसे में ये कोर्स काफी महत्वपूर्ण है। कई जगहों पर इस सर्टिफिकेट कोर्स को डिग्री के बदले स्वीकार भी किया जाता है। इन्हें 12-22 लाख रुपये प्रति वर्ष सैलरी मिलती है।

#### माइक्रोसॉफ्ट सर्टिफाइड फंडामेंटल्स

क्लाउड कंप्यूटिंग और माइक्रोसॉफ्ट के बारे में इस कोर्स के बताया जाता है। इस कोर्स की मदद से आप क्लाउड कंप्यूटिंग से जुड़े रिकल्स सीख पाएंगे। यह एक सर्टिफिकेट कोर्स है।



#### सर्टिफाइड डाटा प्रोफेशनल (CDP)

डेटा से जुड़े स्किल्स की मार्केट में काफी मांग है। इस कोर्स में सर्टिफिकेट दिया जाएगा। इस कोर्स में नौकरी के काफी अवसर मिलते हैं। अनुभव के साथ ही सैलरी लाखों में मिलती है।

	बाजार	संसेवस ↑	निफटी ↑
	बंद हुआ	85,186.47	26,052.65
	बढ़त	513.45	142.60
	प्रतिशत में	0.61	0.55

	सोना 1,27,300 प्रति 10 ग्राम	चांदी 1,60,000 प्रति किलो

## बिजनेस ब्रीफ

## सैमसंग की बढ़कर हुई 1.11 लाख करोड़ रुपये

नई दिल्ली । सैमसंग इंडिया इलेक्ट्रॉनिक्स की वित्त वर्ष 2024–25 में परिचालन आय 11% से अधिक वृद्धि के साथ 1.11 लाख करोड़ रुपये हो गई। कंपनी को 2023–24 में परिचालन आय 99,541.6 करोड़ रुपये रही थी। आरओसी (कंपनी रजिस्ट्रार) को दी जानकारी के अनुसार, सैमसंग इंडिया इलेक्ट्रॉनिक्स ने परिचालन आय में वित्त वर्ष 2024–25 में एक लाख करोड़ के आंकड़े को पार कर लिया। अन्य आय सहित इसकी कुल एकीकृत आय एक साल पहले ही इस आंकड़े को पार कर गई थी। वित्त वर्ष 2023–24 में यह 1,06,283 करोड़ दर्ज हुई थी। सैमसंग इंडिया की कुल आय में मोबाइल फोन व्यवसाय का बड़ा योगदान है।

## ऑयल इंडिया ने किया टोटल से समझौता

नई दिल्ली । देश में सार्वजनिक क्षेत्र की दूसरी सबसे बड़ी तेल खोज कंपनी ऑयल इंडिया लिमिटेड ने टोटल एनर्जीज के साथ समझौता किया है। इसके तहत फ्रांस की दिग्गज ऊर्जा कंपनी गहरे पानी वाले क्षेत्रों में तेल और प्राकृतिक गैस भंडार खोजने के लिए तकनीकी सहायता देगी। ऑयल इंडिया ने बुधवार को कहा कि ऑयल इंडिया और टोटल एनर्जीज ने 19 नवंबर, 2025 को नयी दिल्ली में एक प्राौद्योगिकी सेवा समझौते पर हस्ताक्षर किए। इसका मकसद गहरे और अति-गहरे पानी वाले अपतटीय सीमाओं में खोज गतिविधियों के लिए रणनीतिक सहयोग को मजबूत करना है। इस समझौते से ऑयल इंडिया को टोटल एनर्जीज की विशेषज्ञता का लाभ उठाने में मदद मिलेगी।

## सर्वोटेक को मिली 74 करोड़ की परियोजना

नई दिल्ली । सर्वोटेक रिन्यूएबल पावर सिस्टम ने बुधवार को कहा कि उसे प्रधानमंत्री सूर्य घर मुक्त बिजली योजना के तहत 74 करोड़ की रूफटॉप (छत पर लगाई जाने वाली) सौर परियोजना प्राप्त हुई है। सर्वोटेक ने कहा कि यह परियोजना आंध्र प्रदेश नवीन एवं नवीकरणीय ऊर्जा विकास निगम लिमिटेड (एनआईडीसीएपी) द्वारा प्रदान की गई है। सर्वोटेक रिन्यूएबल 5,886 एससी/एसटी के परिवारों के लिए विभिन्न क्षमताओं के रूफटॉप सौर संयंत्रों का डिजाइन, इंजीनियरिंग, आपूर्ति, स्थापना, परीक्षण और उन्हें वात् करने का कार्य करेगी।

# आयातकों-निर्यातकों को नई सूचना देगा टीआईए

## केंद्रीय उद्योग मंत्री बोले- ये मंच भारत की ओर से क्रियान्वित एफटीए की बेहतर समझ प्रदान करेगा

- वाणिज्य विभाग के तैयार टीआईए मंच वैश्विक एवं राष्ट्रीय डेटाबेस को करता है एकीकृत**

नई दिल्ली, एजेंसी

वाणिज्य एवं उद्योग मंत्री पीयूष गोयल ने कहा कि ट्रेड डेटेलिजेंस एंड एनालिटिक्स (टीआईए) मंच देश के आयातकों, निर्यातकों, स्टार्टअप और सूक्ष्म, लघु एवं मझोले उद्यमों (एमएसएमई) को नई जानकारीयां उपलब्ध कराएगा। केंद्रीय उद्योग मंत्री ने कहा कि यह मंच निर्यातकों को भारत द्वारा अब तक क्रियान्वित मुक्त व्यापार समझौतों (एफटीए) की बेहतर समझ प्रदान करेगा। वाणिज्य विभाग द्वारा तैयार ‘टीआईए’ मंच छोटे व्यवसायों के साथ-साथ कई वैश्विक एवं राष्ट्रीय ‘डेटाबेस’ को एकीकृत विश्लेषणात्मक मॉडल में एकीकृत करता है। यह 270 से



### जरूरतों को ध्यान में रखकर तैयार किया गया है मंच

वित्त विभाग के आर्थिक सलाहकार वनलालराम सांगा ने कहा कि मंच को हितधारकों की जरूरतों को ध्यान में रखकर तैयार किया गया है। उन्होंने कहा कि उनके सुझावों के आधार पर इसे आगे और विकसित किया जाएगा। यह मंच एक केंद्रीकृत ‘डिजिटल हब’ के रूप में भी काम करेगा जो विविध व्यापार डेटाबेस (वैश्विक (यूएन कॉमट्रेड) एवं द्विपक्षीय) को एक एकीकृत प्रणाली में समेकित करेगा।

अधिक विश्लेषण प्रदान करता है। अवसरों सहित बाजार आसूचना एवं प्रतिस्पर्धी विश्लेषण पर वास्तविक वस्तुओं व क्षेत्रीय विश्लेषण, निर्यात समय, ‘इंटरैक्टिव’ अंतर्दृष्टि

# आरबीआई ने अनधिकृत विदेशी मुद्रा व्यापार मंच की चेतावनी सूची में सात नए नाम जोड़े

मुंबई, एजेंसी

भारतीय रिजर्व बैंक (आरबीआई) ने बुधवार को अनधिकृत विदेशी मुद्रा व्यापार मंच की अपनी ‘चेतावनी सूची’ में सात नए नाम जोड़े और इनकी कुल संख्या 95 हो गई है।

केंद्रीय बैंक ने कहा कि चेतावनी सूची में उन इकाइयों के नाम शामिल हैं जो विदेशी मुद्रा प्रबंधन अधिनियम, 1999 (फेमा) के तहत विदेशी मुद्रा में लेनदेन करने के लिए अधिकृत नहीं हैं और जो विदेशी मुद्रा लेनदेन के लिए इलेक्ट्रॉनिक ट्रेडिंग प्लेटफॉर्म (ईटीपी) संचालित करने को भी अधिकृत नहीं हैं। सूची में शामिल किए गए नामों में स्टारनेट एफएक्स, कैप्लेक्स, मिररैक्स, म्यूज़न मार्केट्स, ट्राइव, एनएक्सजी मार्केट्स और नॉर्ड एफएक्स हैं। आरबीआई ने कहा कि सूची में उन संस्थाओं, मंचों, वेबसाइट के नाम भी हैं, जो अनधिकृत इकाइयों या ईटीपी को बढ़ावा दे रही हैं। यह सूची संपूर्ण नहीं है।

## गैर-पंजीकृत ऑनलाइन बॉण्ड मंच को लेकर बरतें सावधानी : सेबी

नई दिल्ली । सेबी ने बुधवार को निवेशकों से गैर-पंजीकृत ऑनलाइन बॉण्ड मंच को लेकर सावधानी बरतने और लेनदेन से बचने का आग्रह किया। नियामक ने कहा कि इन मंचों पर नियामकीय निगरानी का अभाव है और निवेशकों की सुरक्षा के लिए कोई व्यवस्था नहीं है। भारतीय प्रतिभूति एवं विनियम बोर्ड (सेबी) ने निवेशकों से कहा कि वे लेनदेन से पहले ऑनलाइन बॉण्ड मंच प्रदाताओं (ओबीपीपी) की पंजीकरण स्थिति का जांच कर लें और अपने हितों की रक्षा के लिए केवल सेबी-पंजीकृत इकाइयों के साथ ही लेनदेन करें। इसके अलावा, सभी बाजार सहभागियों को ओबीपीपी के रूप में कोई भी सेवा प्रदान करने से पहले लागू नियामक ढांचे का अनुपालन सुनिश्चित करने के लिए आग्रह किया गया है। यह कदम तब उठाया गया जब सेबी ने पाया कि वित्तीय प्रौद्योगिकी (फिन्टेक) कंपनियों और शेयर ब्रोकर सहित कुछ संस्थाएं, शेयर बाजारों से अनिवार्य पंजीकरण प्राप्त किए बिना ऑनलाइन बॉण्ड मंच प्रदाताओं के रूप में सेवाएं प्रदान कर रही हैं। इसमें कहा गया, ऐसे गैर-पंजीकृत मंच पर नियामक या पर्यवेक्षी निगरानी का अभाव है और ये निवेशक सुरक्षा या शिकायत निवारण के लिए कोई व्यवस्था प्रदान नहीं करते हैं।

# अमृत विचार

अयोध्या, गुरुवार, 20 नवंबर 2025

www.amritvichar.com

## तेल अवीव की यात्रा के दौरान भारत-इजराइल एफटीए की समीक्षा करेंगे केंद्रीय उद्योग मंत्री

नई दिल्ली । वाणिज्य एवं उद्योग मंत्री पीयूष गोयल की इस सप्ताह तेल अवीव की तीन दिवसीय यात्रा के दौरान प्रस्तावित भारत-इजराइल मुक्त व्यापार समझौते (एफटीए) की प्रगति की समीक्षा किए जाने की उम्मीद है। बुधवार को जारी आधिकारिक बयान के अनुसार, गोयल, इजराइल में 60 सदस्यीय व्यापारिक प्रतिनिधिमंडल का नेतृत्व करेंगे। वहां वे द्विपक्षीय व्यापार, निवेश एवं नवाचार को बढ़ावा देने के तरीकों पर नेताओं और व्यवसाय जगत के लोगों के साथ चर्चा करेंगे। यह यात्रा 22 नवंबर को संपन्न होगी। वाणिज्य मंत्रालय ने कहा, प्रस्तावित भारत-इजराइल मुक्त व्यापार समझौते (एफटीए) पर प्रगति की भी समीक्षा की जा सकती है। भारत और इजराइल मई 2010 से इस समझौते पर बातचीत कर रहे हैं। अब तक आठ दौर की बातचीत हो चुकी है। दोनों देशों ने अक्टूबर 2021 में बातचीत फिर से शुरू करने पर सहमति व्यक्त की थी। वित्त वर्ष 2024–25 के दौरान उस देश को भारत का निर्यात 2023–24 के 4.52 अरब डॉलर से 52 प्रतिशत घटकर 2.14 अरब डॉलर और आयात भी 26.2 प्रतिशत घटकर 1.48 अरब डॉलर रह गया। भारत, एशिया में इजराइल का दूसरा सबसे बड़ा व्यापारिक साझेदार है। द्विपक्षीय व्यापार में मुख्य रूप से हीरे, पेट्रोलियम उत्पाद और रसायन शामिल हैं, लेकिन हाल के वर्ष में इलेक्ट्रॉनिक मशीनरी और उच्च प्रौद्योगिकी वाले उत्पादों, संचार प्रणालियों एवं चिकित्सकीय उपकरणों जैसे क्षेत्रों में भी व्यापार में वृद्धि देखी गई है।

प्रदान करता है। इसमें पीएलआई (उत्पादन से जुड़े प्रोत्साहन) और महत्वपूर्ण खनिजों से संबंधित

विनिर्माण क्षेत्रों के लिए स्वचालित व्यापार रिपोर्ट और व्यापार प्रवृत्तियों पर नजर रखना भी शामिल है।

# आईटी शेयरों में लिवाली से बाजार में तेजी लौटी

मुंबई, एजेंसी



### राष्ट्रीय

## निकाय चुनावों में वीवीपीएटी का उपयोग अनिवार्य नहीं : ईसी

नागपुर । महाराष्ट्र राज्य निर्वाचन आयोग ने बुधवार को मुंबई हाईकोर्ट को बताया कि निकाय चुनावों के लिए वीवीपीएटी मशीनों का उपयोग अनिवार्य नहीं है और यह तकनीकी रूप से भी व्यावहारिक नहीं है। आयोग ने नागपुर पीठ के समक्ष कांग्रेस नेता प्रफुल्ल गुडाधे की याचिका का विरोध करते हुए हलफनामा दायर किया। याचिका में महाराष्ट्र में निकाय चुनावों में वीवीपीएटी का उपयोग नहीं करने के उसके फैसले को चुनौती दी गई थी। गुडाधे ने याचिका में कहा कि पारदर्शी चुनाव के लिए वोटर वैरिफिएबल पेपर ऑडिट ट्रेल (वीवीपीएटी) प्रणाली जरूरी है। बुधवार को सुनवाई के दौरान न्यायमूर्ति अनिल किलोर की पीठ ने वीवीपीएटी मशीनों का उपयोग न करने का कारण जानना चाहा, खासकर तब जब सुप्रीम कोर्ट ने कहा था कि वीवीपीएटी का उपयोग अनिवार्य है। आयोग के वकील ने अदालत को बताया कि सुप्रीम कोर्ट का फैसला केवल आम चुनावों पर लागू होता है, निकाय चुनावों पर नहीं। आयोग ने हलफनामे में कहा कि नगरपालिका चुनावों को नियंत्रित करने वाले अधिनियमों में वीवीपीएटी के उपयोग को अनिवार्य नहीं किया गया है।

- मुंबई हाईकोर्ट में आयोग याचिका का विरोध करते हुए दिया हलफनामा**

मुंबई हाईकोर्ट ने एक व्यक्ति को तलाक देते हुए कहा कि जीवनसाथी द्वारा बार-बार आत्महत्या करने की धमकी देना क्रूरता है। मुख्य न्यायाधीश श्री चंद्रशेखर और न्यायमूर्ति गौतम अंबड की पीठ ने आदेश में कहा कि जब ऐसा आचरण दोहराया जाता है, तो पति या पत्नी के लिए वैवाहिक संबंध जारी रखना असंभव हो जाता है। यह आदेश उस व्यक्ति की दायर याचिका पर पारित हुआ, जिसने पारिवारिक अदालत के 2019 के आदेश को चुनौती दी थी। पारिवारिक अदालत ने व्यक्ति की तलाक की अर्जी खारिज की थी। याचिका के मुताबिक व्यक्ति की शादी 2006 में हुई थी, लेकिन वैवाहिक विवाद कारण वर 2012 से पत्नी से अलग रह रहा था। व्यक्ति ने दावा किया कि अलगाव और संदेह के साथ धमकी और आत्महत्या का प्रयास करना हिंदू विवाह अधिनियम के तहत तलाक देने के आधार हो सकते हैं। पीठ ने कहा कि पति-पत्नी एक दशक से अधिक समय से अलग-अलग

# प्रदूषण से नहीं मिली राहत एक्यूआई बेहद खराब



नई दिल्ली, एजेंसी

राष्ट्रीय राजधानी में बुधवार को वायु गुणवत्ता सूचकांक (एक्यूआई) 391 दर्ज किया गया। इसी के साथ दिल्ली में लगातार छठे दिन वायु गुणवत्ता ‘बेहद खराब’ श्रेणी में रही।

केंद्रीय प्रदूषण नियंत्रण बोर्ड (सीपीसीबी) के समीर एप से यह भी पता चला है कि 38 में से 18 निगरानी केंद्रों ने एक्यूआई का स्तर गंभीर श्रेणी

# सेवा संबंधी कॉल श्रृंखला 1600 को जल्द अपनाएं वित्तीय संस्थान : ट्राई

नई दिल्ली, एजेंसी

ट्राई ने बुधवार को बैंकों, एनबीएफसी, म्यूचुअल फंड और अन्य विनियमित संस्थाओं के सेवा और लेनदेन संबंधी कॉल करने के लिए 1600 नंबरिंग श्रृंखला को चरणबद्ध तरीके से अपनाने के लिए समयसीमा तय की। यह कदम वॉयस कॉल से होने वाले धोखाधड़ी पर रोक को उठाया गया है।

ट्राई ने कहा कि सार्वजनिक और निजी के साथ विदेशी तथा वाणिज्यिक बैंकों को 1 जनवरी, 2026 तक इसे अपनाना होगा। दूरसंचार नियामक ने कहा कि ट्राई से जारी निर्देश में आरबीआई, सेबी और पेंशन कोष नियामक एवं विकास प्राधिकरण (पीएफआरडी) द्वारा विनियमित संस्थाओं द्वारा 1600 नंबरिंग श्रृंखला को अपनाने की अंतिम तिथियां बताई गई हैं। भारतीय दूरसंचार नियामक



- श्रृंखला को चरणबद्ध अपनाने के लिए निर्धारित की समयसीमा**

प्राधिकरण (ट्राई) के अनुसार, सभी म्यूचुअल फंड और परिसंपत्ति प्रबंधन कंपनियों (एएमसी) इसे 15 फरवरी 2026 तक अपनाएं। पात्र स्टॉक ब्रोकर (क्यूएसबी) 15 मार्च तक इसे लागू करें। बड़े आकार के एनबीएफसी, भुगतान बैंक और लघु वित्त बैंकों को 1 फरवरी तक इसमें शामिल होने को कहा गया है और एनबीएफसी, सहकारी बैंक, ग्रामीण बैंक और छोटी संस्थाओं के लिए एक मार्च तय किया है।

# सोना 1,500 और चांदी 4,000 रुपये मजबूत

नई दिल्ली । अंतर्राष्ट्रीय कीमतों में तेजी के चलते बुधवार को राष्ट्रीय राजधानी के सरीफा बाजार में सोने की कीमत 1,500 रुपये बढ़कर 1,27,300 रुपये प्रति 10 ग्राम हो गई। अखिल भारतीय सरीफा संघ के अनुसार 99.5% शुद्धता वाले सोने की कीमत 1,500 रुपये बढ़कर 1,26,700 रुपये प्रति 10 ग्राम (सभी करों सहित) पर पहुंच गई। चांदी की कीमतों में भी तेजी आई और यह 4,000 रुपये बढ़कर 1,60,000 रुपये प्रति किलोग्राम (सभी करों सहित) पर पहुंच गई। इससे स्थानीय सरीफा बाजार में तीन दिन की गिरावट थम गई। एचडीएफसी सिव्योरिटीज के वरिष्ठ विश्लेषक (जिस) सोमिल गांधी ने कहा, बुधवार को सोने में तेजी आई, जिसने एन सिरि से सुरक्षित निवेश की मांग का समर्थन मिला, जबकि अमेरिकी श्रम बाजार में लगातार कमजोरी के संकेतों ने संभावित ब्याज दरों में कटौती की उम्मीदों को बनाए रखा।

डेस्क के शोध विश्लेषक गौरव गर्ग ने कहा कि मंगलवार की गिरावट के बाद बुधवार को शेयर बाजारों में तेजी लौटी। बाजार को मुख्य रूप से आईटी शेयरों में मजबूत लिवाली से समर्थन मिला। उन्होंने कहा, इस तेजी की अगुवाई इन्फोसिस और एचसीएल टेक्नोलॉजीज जैसी आईटी कंपनियों ने किया। इन्फोसिस की 18,000 करोड़

रुपये के शेयर पुनर्खरीद की घोषणा के बाद धारणा में सुधार हुआ। संभावित भारत-अमेरिका व्यापार समझौते को लेकर उम्मीदों ने भी धारणा को मजबूत किया...। जियोजित इन्वेस्टमेंट्स लि. के शोध प्रमुख विनोद नायर ने कहा कि फेडरल रिजर्व द्वारा ब्याज दरों में कटौती की उम्मीद बढ़ने के चलते आईटी क्षेत्र में तेजी आई।

# उच्च न्यायिक सेवा में पदोन्नत जजों के लिए आरक्षण देने से सुप्रीम इन्कार

## सीजेआई गवई की अध्यक्षता वाली पांच सदस्यीय संविधान पीठ ने की सुनवाई



- कोर्ट ने कहा- देश में असमान प्रतिनिधित्व की कोई साझा व्याधि नहीं है जिसके लिए ऐसी व्यवस्था की जरूरत हो**

नई दिल्ली, एजेंसी

सुप्रीम कोर्ट ने बुधवार को उच्चतर न्यायिक सेवा (एचजेएस) में पदोन्नत जजों के लिए आरक्षण देने से इन्कार कर दिया और कहा कि देश में असमान प्रतिनिधित्व की कोई साझा व्याधि नहीं है जिसके लिए ऐसी व्यवस्था की आवश्यकता हो। शीर्ष अदालत ने कहा कि “कथित असंतोष” और “नाराजगी” के कारण किसी कैडर के सदस्यों का कृत्रिम वर्गीकरण नहीं किया जा सकता।

भारत के प्रधान न्यायाधीश (सीजेआई) बीआर गवई की अध्यक्षता वाली पांच न्यायाधीशों की संविधान पीठ ने कहा कि एचजेएस के भीतर चयन ग्रेड और सुपर टाइम स्केल में निर्धारण कैडर के भीतर योग्यता-सह-वरिष्ठता पर आधारित है और यह न्यायपालिका के निचले स्तर पर सेवा की अवधि या प्रदर्शन पर निर्भर नहीं हो सकता है। पीठ में न्यायमूर्ति सूर्यकांत, विक्रम नाथ, के. विनोद चंद्रन और जॉयमाल्या बागची शामिल थे। पीठ ने कहा कि सांख्यिकीय आंकड़े भिन्न हैं और एचजेएस में नियमित पदोन्नत व्यक्तियों (आरपी) के असंतोष और नाराजगी को उचित ठहराने के लिए कोई ठोस आधार प्रदान नहीं करते हैं। सेवारत न्यायिक अधिकारियों के पास जिला जजों के रूप में उन्नति के पर्याप्त अवसर हैं, जिससे उन्हें जिला जज के रूप में सीधी भर्ती के लिए दावेदारी की अनुमति मिलती है। पीठ ने कहा कि एचजेएस के अंतर्गत चयन ग्रेड और सुपर टाइम स्केल में नियुक्ति, संवर्ग के भीतर योग्यता-सह-वरिष्ठता पर आधारित है और न्यायपालिका के निचले स्तरों पर सेवाकाल या प्रदर्शन पर निर्भर नहीं हो सकती; आरपी और सीमित विभागीय प्रतियोगी परीक्षाएं (एएडीसीई) के एचजेएस में आने के बाद, यह अपना महत्व खो देता है।

### न्यायाधिकरण सुधार अधिनियम के अहम प्रावधानों को किया रद्द

सुप्रीम कोर्ट ने विभिन्न न्यायाधिकरणों के सदस्यों की नियुक्ति, कार्यकाल और सेवा शर्तों से संबंधित 2021 के न्यायाधिकरण सुधार कानून के कई प्रावधानों को बुधवार को रद्द कर दिया और कहा कि इन्हें केंद्र द्वारा मामूली बदलावों के साथ फिर से लागू किया गया था। सीजेआई बीआर गवई और न्यायमूर्ति के विनोद चंद्रन की पीठ ने कहा कि विवादित प्रावधान शक्तियों के पृथक्करण और न्यायिक स्वतंत्रता के सिद्धांतों का उल्लंघन करते हैं और उन्हें वापस नहीं लाया जाना चाहिए। पीठ ने कहा कि लंबित मामलों से निपटना केवल न्यायपालिका की जिम्मेदारी नहीं है, बल्कि यह जिम्मेदारी सरकार के अन्य अंगों को भी उठानी होगी। पीठ ने कहा कि संसद ने पहले से ही न्यायालय द्वारा रद्द किए गये प्रावधानों को पुनः लागू

करके बाध्यकारी न्यायिक मिसालों की विधायी रूप से अवहेलना का प्रयास किया। सीजेआई ने फैसला पढ़ते हुए कहा, हमने अध्यादेश और 2021 के अधिनियम के प्रावधानों की तुलना की है और यह दर्शाता है कि पहले ही खारिज किए जा चुके सभी प्रावधानों को मामूली बदलाव के साथ फिर से लागू किया गया है। इस प्रकार हमारा मानना ​​है कि 2021 अधिनियम के प्रावधानों को बरकरार नहीं रखा जा सकता क्योंकि यह शक्तियों के पृथक्करण और न्यायिक स्वतंत्रता का उल्लंघन करता है। वह किसी भी खामी को दूर किए बिना और बाध्यकारी निर्णय के विपरीत जाकर विधायी अतिक्रमण के समान है यह संविधान के अनुरूप नहीं है। इसलिए, इसे असंवैधानिक घोषित करके रद्द किया जाता है।

### प्रदूषण को ध्यान में रख खेल स्पर्धाएं कराए सीएक्यूएम

सुप्रीम कोर्ट ने बुधवार को वायु गुणवत्ता प्रबंधन आयोग (सीएक्यूएम) से कहा कि वह वायु प्रदूषण के स्तर को ध्यान में रखते हुए दिल्ली-एनसीआर के स्कूलों को नवंबर और दिसंबर में प्रस्तावित खेल स्पर्धाओं को सुरक्षित महीनों तक के लिए स्थगित करने पर विचार करें। सीजेआई बीआर गवई और न्यायमूर्ति के. विनोद चंद्रन की पीठ ने कहा कि दिल्ली-राष्ट्रीय राजधानी क्षेत्र में गंभीर वायु प्रदूषण संकट के मुद्दे पर सक्रिय दृष्टिकोण अपनाने की जरूरत है और शीर्ष अदालत को इस मामले की निगरानी के लिए मासिक आधार पर सुनवाई करनी चाहिए। सीएक्यूएम को यह निर्देश तब दिया गया जब वरिष्ठ अधिकृत एवं न्यायमित्र अपराजिता सिंह ने पीठ से कहा कि जब वयस्क लोग ‘एयर प्यूफायर’ चालू

करके बंद जगहों पर बैठें हैं, तो ऐसे में बच्चे खुले गैस चेंबर में खेलकूद की तैयारी कर रहे हैं। बच्चे सबसे ज्यादा असुरक्षित हैं। अभी खेल प्रतियोगिताएं आयोजित करना उन्हें गैस चेंबर में डालने जैसा है। सीजेआई ने कहा कि हम सीएक्यूएम से अनुरोध करते हैं कि वह इसे ध्यान में रखे और ऐसी खेल प्रतियोगिताओं को सुरक्षित महीनों में स्थानांतरित करने के लिए निर्देश जारी करें। केंद्र की ओर से पेश अतिरिक्त सॉलिसिटर जनरल ऐश्वर्या भाटी ने कहा कि मंगलवार को पर्यावरण, वन और जलवायु परिवर्तन मंत्रालय के सचिव की अध्यक्षता में वरिष्ठ अधिकारियों की उच्च स्तरीय बैठक हुई और वायु प्रदूषण से निपटने के दीर्घकालिक और अल्पकालिक उपायों पर चर्चा की गई।

## अंग प्रतिरोपण पर राष्ट्रीय नीति और समान नियम बनाए केंद्र

सुप्रीम कोर्ट ने बुधवार को केंद्र को अंगदान और आवंटन के लिए पारदर्शी एवं सक्षम प्रणाली बनाने के लिए राज्यों के परामर्श से राष्ट्रीय नीति और समान नियम बनाने के संबंध में कई निर्देश जारी किए। सीजेआई बीआर गवई और न्यायमूर्ति के विनोद चंद्रन की पीठ ने इंडियन सोसायटी ऑफ ऑर्गन ट्रांसप्लांटेशन की याचिका पर ये निर्देश पारित किए। सीजेआई ने अपने आदेश में केंद्र से अनुरोध किया कि वह आंध्र प्रदेश को मानव अंग प्रतिरोपण अधिनियम, 1994 में 2011 के संशोधनों को अपनाने के लिए राजी करें। उन्होंने निर्देश दिया कि कर्नाटक, तमिलनाडु और मणिपुर जैसे राज्य, जिन्होंने अब तक मानव अंग एवं ऊतक प्रतिरोपण निगम, 2014 को नहीं अपनाया है, इस मुद्दे के महत्व पर जोर देते हुए इसे शीघ्रता से अपनाएं। पीठ ने केंद्र

से अंग प्रतिरोपण के लिए आदर्श आवंटन मानदंड वाली राष्ट्रीय नीति विकसित करने को कहा। पीठ ने कहा कि इस नीति में लिंग और जातिगत पूर्वाग्रह के मुद्दों पर ध्यान दिया जाना चाहिए और राज्य-वार विसंगतियों को समाप्त करने के लिए देश भर के अंगदाताओं के लिए एक समान मानदंड स्थापित किए जाने चाहिए। शीर्ष अदालत ने इस बात का संज्ञान लिया कि मणिपुर, नगालैंड, अंडमान निकोबार और लक्षद्वीप जैसे राज्यों में राज्य अंग एवं ऊतक प्रतिरोपण संगठन (एसओटीओ) का अभाव है। पीठ ने केंद्र से राज्यों से परामर्श के बाद अंग प्रतिरोपण कार्यक्रम के तहत निकायों का गठन करने को कहा। अंगदान करने वालों को शोषण से बचाने के मुद्दे पर, पीठ ने केंद्र से कहा कि ऐसे लोगों के लिए निर्देश विकसित करें।







धरेलु प्रतियोगिता के व्यस्त कार्यक्रम पर हमेशा मिश्रित राय होगी, लेकिन व्यक्तिगत रूप से मुझे इससे कोई आपत्ति नहीं है। परेलु सत्र के दौरान लाल गेंद के मैचों के बीच कुछ सीमित ओवरों के मैच खेलने से खिलाड़ियों को मानसिक रूप से तरोताजा रहने में मदद मिलती है।

-शार्दुल ठाकुर

### हार्डलाइट

## न्यूजीलैंड के डेरिल मिचेल बने नंबर एक वनडे बल्लेबाज

**दुबई:** भारत के स्टार बल्लेबाज रोहित शर्मा कुछ समय तक शीर्ष पर रहने के बाद बुधवार को जारी आईसीसी की एकदिवसीय बल्लेबाजी की रैंकिंग में दूसरे स्थान पर खिसक गए जबकि न्यूजीलैंड के डेरिल मिचेल ने शीर्ष स्थान हासिल किया। वेस्टइंडीज के खिलाफ शानदार शतक की बदौलत मिचेल एकदिवसीय बल्लेबाजों की सूची में नंबर एक स्थान हासिल करने वाले न्यूजीलैंड के दूसरे बल्लेबाज बन गए। उन्होंने कैरेबियाई टीम के खिलाफ श्रृंखला के शुरुआती मैच में अपना सातवां एकदिवसीय शतक लगाया और यह फॉर्म में चल रहे इस दाएं हाथ के बल्लेबाज के लिए रोहित को पछाड़कर अपने करियर में पहली बार शीर्ष स्थान हासिल करने के लिए पर्याप्त साबित हुआ। मिचेल के वर्तमान में 782 रैटिंग अंक हैं जो रोहित से एक अंक अधिक है।

## बुमराह टेस्ट गेंदबाजों की शीर्ष रैंकिंग पर

**दुबई:** भारतीय तेज गेंदबाज जसप्रीत बुमराह ने ईंडन गार्डन्स में पहले टेस्ट में छह विकेट लेकर नंबर एक टेस्ट गेंदबाज का स्थान बरकरार रखा है। उनके साथी कुलदीप यादव ( दो स्थान के फायदे से करियर के सर्वश्रेष्ठ 13वें स्थान पर) और रविंद्र जडेजा ( चार स्थान के फायदे से 15वें स्थान पर) की गेंदबाजी रैंकिंग में भी सुधार हुआ है। दक्षिण अफ्रीका के माको यानसेन ( एक स्थान के फायदे से 11वें स्थान पर) और साइमन हार्मर ( 20 स्थान ऊपर चढ़कर 24वें स्थान पर) भी भारत के खिलाफ अच्छे प्रदर्शन के बाद टेस्ट गेंदबाजों की सूची में आगे बढ़े हैं। यानसेन टेस्ट ऑलराउंडर की नवीनतम रैंकिंग में भी एक स्थान ऊपर चढ़कर पांचवें स्थान पर आ गए हैं।

## हिमांशु ने पैरा तैराकी में जीते तीन स्वर्ण

**हैदराबाद :** हिमांशु नंदल ने राष्ट्रीय पैरा तैराकी चैंपियनशिप में एस11 वर्ग में तीन स्वर्ण के साथ सर्वश्रेष्ठ तैराक का पुरस्कार भी जीता। यह टूर्नामेंट यहां 15 से 18 नवंबर के बीच खेला गया था। नंदल ने एस11 श्रेणी में रफतार, अनुशासन और नियंत्रण का प्रदर्शन करते हुए तीन स्वर्ण आपन किए। उन्होंने 50 मीटर फ्रीस्टाइल, 100 मीटर ब्रेस्ट स्ट्रोक और 100 मीटर बैकस्ट्रोक में सोना जीता।

## फिडे विश्व कप में भारत की चुनौती समाप्त

**पणजी:** ग्रींडमास्टर अर्जुन एरिगेसी को बुधवार को यहां क्वार्टर फाइनल के टाईब्रेक में चीन के वेई यी के खिलाफ 1.5 - 2.5 से हार का सामना करना पड़ा जिससे फिडे शतरंज विश्व कप में भारतीय चुनौती समाप्त हो गई। रैपिड टाईब्रेक बाजियों में भाग्य ने एरिगेसी को साथ नहीं दिया। चीन के खिलाड़ी ने एरिगेसी पर लगातार दबाव बनाए रखा। दोनों खिलाड़ियों के बीच पहली टाईब्रेक बाजी ड्रॉ रही लेकिन दूसरी बाजी में एरिगेसी ने नियंत्रण गंवावे के साथ मुकाबला भी गंवा दिया। एरिगेसी दूसरी बाजी में सफेद मोहरों से खेल रहे थे लेकिन इसके बावजूद फायदा उठाने में नाकाम रहे। आदि इसीपेको ने टाईब्रेकर की शुरुआती दो बाजियां ड्रॉ रहने के बाद अगली दोनों बाजियां जीतकर अमेरिका के सैम शेकलैंड को 4-2 से हराकर सेमीफाइनल में प्रवेश किया।

# विस्फोटक रिकू सिंह ने खेली करियर की सर्वश्रेष्ठ पारी

कोयंबटूर, एजेंसी

टी-20 क्रिकेट में फिनिशर की भूमिका के लिए मशहूर रिकू सिंह ने बुधवार को यहां प्रथम श्रेणी क्रिकेट में करियर की सर्वश्रेष्ठ 176 रन की पारी खेली जिससे उत्तर प्रदेश ने रणजी ट्रॉफी ग्रुप ए के मैच के चौथे और अंतिम दिन बुधवार को यहां तमिलनाडु के खिलाफ पहली पारी के आधार पर बढ़त हासिल करके तीन अंक जुटाए।

तमिलनाडु के पहली पारी के 455 रन के जवाब में उत्तर प्रदेश ने 460 रन बनाकर ड्रॉ हुए मैच में तीन अंक हासिल किए। तमिलनाडु को एक

अंक मिला। उत्तर प्रदेश को बढ़त दिलाने में रिकू की अहम भूमिका रही जिन्होंने 247 गेंद की अपनी पारी में 17 चौके और छह छक्के मारे। निचले क्रम में शिवम मावी ने भी 54 रन की उपयोगी पारी खेली। भारत की राष्ट्रीय टीम जब स्वदेश में टेस्ट मैच में स्पिनरों का सामना करने में जूझ रही है तब रिकू ने इस पारी से टीम में जगह बनाने की अपनी मजबूत दावेदारी पेश की है। नागपुर में पूर्व चैंपियन विदर्भ ने तेज गेंदबाज दर्शन नालकंडे ( 15 रन पर पांच विकेट) के करियर की सर्वश्रेष्ठ गेंदबाजी से बड़ौदा को 144 रन से हराया। विदर्भ को

### ● तमिलनाडु के खिलाफ ड्रॉ मैच से यूपी ने बढ़ते तीन अंक



इस जीत से छह अंक मिले जिससे उसने तालिका के शीर्ष पर अपनी स्थिति और मजबूत की। विदर्भ के 276 रन के लक्ष्य का पीछा करते हुए बड़ौदा ने मंगलवार को 73 रन पर पांच विकेट गंवा दिए थे और अंततः उसकी पूरी टीम 50.4 ओवर

में 131 रन पर सिमट गई।विदर्भ के पहली पारी के 169 रन के जवाब में बड़ौदा ने 166 रन बनाए थे। विदर्भ की जीत में नालकंडे की अहम भूमिका रही जिन्होंने अपने प्रथम श्रेणी पदार्पण के सात साल बाद पहली बार पारी में पांच विकेट चटकाए। बड़ौदा की ओर से दूसरी पारी में सुकीर्त पांडे 37 रन बनाकर शीर्ष स्कोरर रहे। जमशेदपुर में झारखंड ने आंध्र को पारी और 81 रन से हराया। झारखंड के 328 रन के जवाब में आंध्र ने पहली पारी छह विकेट पर 567 रन बनाकर घोषित की। इसके बाद झारखंड की टीम

दूसरी पारी में 158 रन पर सिमट गई और उसे पारी के अंतर से हार का सामना करना पड़ा। आंध्र की ओर से सौरभ कुमार ने 47 रन पर पांच जबकि त्रिपुराना विजय ने 39 रन पर तीन विकेट चटकाए। आंध्र को इस जीत से बोनस अंक सहित सात अंक मिले। भुवनेश्वर में ओडिशा ने नगालैंड को 299 रन से हराया। ओडिशा के 465 रन के लक्ष्य का पीछा करते हुए नगालैंड की टीम गोविंदा पोरार ( 69 रन पर पांच विकेट) की धारदार गेंदबाजी के सामने 165 रन पर सिमट गई। नगालैंड की ओर से देगा निश्चल ने सर्वाधिक 52 रन बनाए।



# गिल पूरी तरह फिट नहीं, पर खेलने को बेताब

टीम के बाकी सदस्यों के साथ बुधवार को पहुंचे गुवाहाटी, बीसीसीआई सचिव बोले- उनकी प्रगति को देखकर लिया जाएगा फैसला

गुवाहाटी, एजेंसी



भारतीय कप्तान शुभमन गिल दक्षिण अफ्रीका के खिलाफ दूसरे टेस्ट मैच के लिए टीम के बाकी सदस्यों के साथ बुधवार को गुवाहाटी पहुंच गए, लेकिन उनकी गर्दन की चोट शनिवार को यहां शुरू होने वाले मैच से पहले पूरी तरह ठीक होने की संभावना नहीं है। पूरी संभावना है कि गिल गुरुवार और शुक्रवार को होने वाले अभ्यास सत्रों के दौरान खुद को फिट साबित करने की पूरी कोशिश करेंगे।

भारतीय टीम के सूत्रों की मानें तो 26 वर्षीय गिल अभी शतप्रतिशत फिट नहीं हैं। उनकी गर्दन में दर्द अभी भी बना हुआ है, हालांकि यह पहले की तुलना में काफी कम है। इससे पहले भारतीय क्रिकेट बोर्ड (बीसीसीआई) ने दिन में कहा था कि गिल टीम के साथ गुवाहाटी जाएंगे। बीसीसीआई सचिव देवजीत सैकिया ने एक बयान में कहा शुभमन पर उपचार का अच्छा असर हो रहा है और वह 19 नवंबर 2025 को टीम के साथ गुवाहाटी जाएंगे। उन्होंने कहा बीसीसीआई की मेडिकल टीम उनकी



गुवाहाटी के गोपीनाथ बोरदोलोई अंतर्राष्ट्रीय हवाई अड्डे पर भारत और दक्षिण अफ्रीकी टीमों के खिलाड़ी व स्टाफ के सदस्य।



एजेंसी

निगरानी करती रहेगी और दूसरे टेस्ट में उनकी भागीदारी पर फैसला उनकी प्रगति को देखकर लिया जाएगा। इस तरह से बीसीसीआई के सचिव ने भी गिल के दूसरे टेस्ट में खेलने को लेकर संशय बरकरार रखा। कोलकाता में खेले गए पहले टेस्ट मैच के दूसरे दिन 26 वर्षीय गिल की गर्दन में अकड़न आ गई थी। वह पहली पारी में चार रन बनाकर रिटायर्ड हट हो गए थे और इसके बाद मैच में आगे नहीं खेल पाए थे। गिल को इस चोट के कारण अस्पताल में भर्ती कराया पड़ा था। गिल की अनुपस्थिति में भारतीय टीम यह मैच 30 रन से हार गई थी। गिल को चिकित्सकीय रूप में फिट घोषित किया जा सकता है लेकिन पांच दिन की क्रिकेट की चुनौती अलग तरह की होती है जिसके कारण समस्या बढ़

सकती है और उन्हें लंबे समय तक बाहर रहना पड़ सकता है। पहले टेस्ट मैच में भारतीय बल्लेबाजों की स्पिनरों को खेलने की कमजोरी का खुलासा हो गया। कोलकाता टेस्ट के बाद ऑफ स्पिनर साइमन हार्मर एक बड़ा खतरा बन गए हैं, ऐसे में स्पिन का सामना करने में सक्षम दाएं हाथ के बल्लेबाज की टीम को खिल जाऊँगा है। मौजूदा कोचिंग स्टाफ रिटायर्ड हट हो गए थे और इसके बाद मैच में आगे नहीं खेल पाए थे। गिल को इस चोट के कारण अस्पताल में भर्ती कराया पड़ा था। गिल की अनुपस्थिति में भारतीय टीम यह मैच 30 रन से हार गई थी। गिल को चिकित्सकीय रूप में फिट घोषित किया जा सकता है लेकिन पांच दिन की क्रिकेट की चुनौती अलग तरह की होती है जिसके कारण समस्या बढ़

क्षमता पर विश्वास की कमी का संकेत मिलेगा। सुदर्शन का प्रदर्शन संतोषजनक नहीं रहा है और कुछ लोगों का मानना है कि ध्रुव जुरेल अपनी बेहतर तकनीक के साथ तीसरे नंबर पर बेहतर विकल्प हो सकते हैं। भारतीय टीम की वर्तमान स्थिति को देखते हुए ही गिल बल्लेबाजी के लिए पर्याप्त रूप से फिट होना चाहते हैं, क्योंकि आधा फिट कप्तान भी सुदर्शन, ईश्वरन या सरफराज से अधिक प्रभावी माना जाता है। इसके अलावा गिल का टेस्ट कप्तान के रूप में यह शुरुआती दौर है और वह किसी मैच से बाहर नहीं बैठना चाहेंगे। गिल के चोटिल होने के कारण ऑलराउंडर नीतीश रेड्डी को राजकोट में दक्षिण अफ्रीका ए के खिलाफ चल रही भारत ए की सीरीज से वापस बुला दिया गया है।

## एकदिवसीय मुकाबलों से बाहर रह सकते हैं हार्दिक और बुमराह

गुवाहाटी। अगले साल होने वाले टी20 विश्व कप को देखते हुए जांच की चोट से उबर रहे ऑलराउंडर हार्दिक पंड्या के 30 नवंबर से दक्षिण अफ्रीका के खिलाफ होने वाली एकदिवसीय अंतरराष्ट्रीय श्रृंखला में खेलने की संभावना नहीं है और उम्मीद है कि वह फिलहाल केवल सबसे छोटे प्रारूप (टी20) पर ही ध्यान केंद्रित करेंगे। मुख्य तेज गेंदबाजों के काम के बोझ के प्रबंधन को ध्यान में रखते हुए तेज गेंदबाज जसप्रीत बुमराह को भी तीन मैच की एकदिवसीय श्रृंखला से आराम दिए जाने की संभावना है क्योंकि इसका टी20 विश्व कप की तैयारी में कोई खास महत्व नहीं है। हार्दिक को सितंबर में दुबई में एशिया कप टी20 के दौरान जांच में चोट लगी थी और वह पाकिस्तान के खिलाफ फाइनल में भी नहीं खेल पाए थे। बीसीसीआई के एक सूत्र ने नाम नहीं छापने की शर्त पर पीटीआई को बताया हार्दिक इस समय अपनी जांच की चोट से उबर रहे हैं। वह सेंटर ऑफ एक्सीलेंस में अपनी आरटीपी ट्रेनिंग कर रहे हैं। फिलहाल जांच की चोट से वापसी के बाद उन्हें धीरे- धीरे अपना कार्यभार बढ़ाने की जरूरत है और सीधे 50 ओवर के मैच खेल्ना जोखिम भरा होगा।

# लक्ष्य सहित पांच भारतीय दूसरे दौर में

सिडनी, एजेंसी

लक्ष्य सेन और एचएस प्रणय सहित पांच भारतीय खिलाड़ियों ने शानदार शुरुआत करते हुए बुधवार को यहां 475,000 डॉलर इनामी आस्ट्रेलियाई ओपन सुपर 500 बैडमिंटन टूर्नामेंट के पुरुष एकल के दूसरे दौर में प्रवेश किया। विश्व चैंपियनशिप 2021 के कांस्य पदक विजेता लक्ष्य ने चीनी ताइपे के सु ली यांग को 21-17, 21-13 से हराया, जबकि इस प्रतियोगिता में 2023 के उपविजेता प्रणय ने खराब शुरुआत से उबरते हुए पहले दौर के मैच में दुनिया के

### ऑस्ट्रेलियाई ओपन

85वें नंबर के खिलाड़ी योहानेस सौत मार्सेलिनो को 57 मिनट में 6-21, 21-12, 21-17 से हराया। विश्व के 32वें नंबर के खिलाड़ी आयुष शेठ्टी ने कनाडा के सैम युआन को 33 मिनट में 21-11, 21-15 से पराजित किया। मकाऊ ओपन के सेमीफाइनलिस्ट थारुण मन्नेपल्ली ने डेनमार्क के मैग्नस योहानसन को 66 मिनट तक चले मुकाबले में 21-13, 17-21, 21-19 से हराया। विश्व चैंपियनशिप 2021 के रजत पदक विजेता अनुभवी किदांबी

श्रीकांत भी 64 मिनट तक चले मुकाबले में चीनी ताइपे के ली चिया हाओ को 21-19, 19-21, 21-15 से हराकर अगले दौर में पहुंच गए। इस बीच किरण जॉर्ज को कड़ी चुनौती पेश करने के बावजूद जापान के छठी वरीयता प्राप्त केंटा निशिमोतो से 21-11, 22-24, 17-21 से हार का सामना करना पड़ा। मोहित जगलान और लक्षिता जगलान की भारतीय मिश्रित युगल जोड़ी को एक अन्य मैच में कनाडा के नाइल याकुरा और क्रिस्टल लाई ने 12-21, 16-21 से हराकर बाहर कर दिया।



भारत ए पर जीत दर्ज करने के बाद जश्न मनाते दक्षिण अफ्रीका ए के खिलाड़ी। एजेंसी

# दक्षिण अफ्रीका ए बचा क्लीन स्वीप होने से

राजकोट, एजेंसी

युवा बल्लेबाज हुआन डे प्रिटोरियस के शानदार शतक की मदद से दक्षिण अफ्रीका ए ने तीसरे अनधिकृत वनडे में भारत ए को 73 रन से हराकर सीरीज में सुपुड़ा साफ होने से बचाया। भारत ए ने पहले दोनों मैच जीते थे।

प्रिटोरियस ( 98 गेंद में 123 रन) के अलावा सलामी बल्लेबाज रिवाल्टो मूनसामी ( 130 गेंद में 107 रन) ने भी शतक लगाया और दोनों ने 241 रन की साझेदारी

करके दक्षिण अफ्रीका को 50 ओवरों में छह विकेट पर 325 रन तक पहुंचाया। भारत के लिये हर्षित राणा, प्रसिद्ध कृष्णा और खलील अहमद ने दो दो विकेट लिये। जवाब में भारत ए टीम 49.1 ओवर में 252 रन पर आउट हो गई। भारत ए के लिये सिर्फ आयुष बडोनी 66 गेंद में 66 रन बना सके। ईशान किशन ने 67 गेंद में 53 रन बनाए जबकि बाकी बल्लेबाज नाकाम रहे।

विश्व चैंपियनशिप पूरे आत्मविश्वास और नियंत्रण के साथ लड़ते हुए विश्व चैंपियन जैस्मीन ने कजाकिस्तान की सरसेनबेक को हराया

# दस भारतीय मुक्केबाज स्वर्ण पदक के लिए उतरेंगे

ग्रेटर नोएडा, एजेंसी

विश्व चैंपियन जैस्मीन लैम्बोरिया ( 57 किग्रा) ने शानदार प्रदर्शन करते हुए शहीद विजय सिंह पथिक स्पोर्ट्स कॉम्प्लेक्स में कजाकिस्तान की उल्जान सरसेनबेक, जो एशियाई युवा चैंपियनशिप की पूर्व स्वर्ण पदक विजेता हैं, को 5-0 से हराकर विश्व मुक्केबाजी कप फाइनल 2025 के फाइनल में प्रवेश किया। जैस्मीन और अन्य भारतीय मुक्केबाजों के साथ, जो गुरुवार को शीर्ष सम्मान के लिए प्रतिस्पर्धा करेंगे, जदुमणि सिंह और पवन बर्तवाल भी अपने प्रतिद्वंद्वियों पर सर्वसम्मति से जीत हासिल करने के बाद शामिल हुए। पूरे आत्मविश्वास और नियंत्रण के साथ लड़ते हुए, जैस्मीन ने शुरुआत में ही अपने शानदार संयोजनों से अपनी थाक जमाई, ब्लॉक और स्लिप के



महिलाओं के 70 किग्रा सेमीफाइनल में भारत की अरुंधति चौधरी ( लाल रंग में) ने जर्मनी की लियोनी मुलर के खिलाफ जमकर वार किया। एजेंसी

बावजूद अपनी रक्षात्मक रक्षार्पित को मजबूत बनाए रखा और तीसरे राउंड के आखिर में अपनी प्रतिद्वंद्वी के आक्रामक रुख को शांतचित होकर झेलते हुए एक बेहतरीन जीत दर्ज की। विश्व मुक्केबाजी चैंपियनशिप 2025 की स्वर्ण पदक विजेता, अपने वर्ग की सबसे प्रतिष्ठित मुक्केबाजों में से एक,

पेरिस ओलंपिक पदक विजेता चीनी ताइपे की वू-शिय यी के खिलाफ एक धमाकेदार खिताबी मुकाबले के लिए तैयार हैं। भारत का फाइनल में पहुंचने का अभियान पवन ( 55 किग्रा) और जदुमणि ( 50 किग्रा) के माध्यम से जारी रहा, दोनों ने शानदार जीत हासिल कर मेजबान देश की गति को बढ़ाया। इस सप्ताह

की शुरुआत में मिली सफलता के शिखर पर पहुंचे पवन ने शुरुआती कड़े मुकाबले से उबरते हुए इंग्लैंड के एलिस ट्रोब्रिज पर गति, सटीकता और पलटवार के दो शानदार राउंड के साथ 5-0 से जीत हासिल की। जदुमणि ने ऑस्ट्रेलिया के ओमर इब्नाज-जो अस्ताना विश्व कप पदक विजेता हैं-को लगातार दबाव, तीखे हुक और चतुराई भरे फुटवर्क से परास्त किया, जिससे उनसे लंबे मुक्केबाज पूरे समय रस्सियों पर बने रहे। इससे पहले, जुगुन ( 85 किग्रा) 5:0 से हारकर बाहर हो गए, जबकि नीरज फोगाट ( 65 किग्रा) ने ओलंपिक पदक विजेता चैन निएन-चिन के खिलाफ जोशीला और निडर प्रदर्शन किया, पर 3:2 के विभाजित निर्णय से हार गए। छठे सत्र के परिणामों के बाद, गुरुवार के फाइनल में दस भारतीय मुक्केबाजों के भाग लेने की पुष्टि हो गई है।

## अरुंधति फाइनल में उज्बेकिस्तान की अजीजा से भिड़ेंगी

लियोनी मुलर के खिलाफ अपनी जीत के बाद, अरुंधति चौधरी ( 70 किग्रा) फाइनल में उज्बेकिस्तान की अजीजा जोकिरोवा से भिड़ेंगी, जो 2022 एशियाई युवा चैंपियन और 2024 एशियाई रजत पदक विजेता हैं। नूपुर ( 80 किग्रा) का मुकाबला उज्बेकिस्तान की सोल्मिर्एवा ऑल्टिनोय से होगा, जबकि पूजा ( 80 किग्रा) को पोलैंड की अगाता काजमारस्का, जो 80 किग्रा में मौजूदा विश्व चैंपियन हैं, के खिलाफ कड़ी चुनौती का सामना करना पड़ेगा। पुरुषों की लाइनअप में, अंकुश फगल ( 80 किग्रा) 2024 विश्व मुक्केबाजी कप चैंपियन, इंग्लैंड के शिद्दु ओलादिमेजी के खिलाफ फाइनल में प्रवेश करेंगे।

ग्लास्गो, एजेंसी

स्कॉटलैंड ने डेनमार्क को हराकर 28 साल के इंतजार के बाद विश्व कप फुटबॉल में अपनी जगह सुरक्षित की जबकि ऑस्ट्रिया भी 1998 के बाद पहली बार इस प्रतिष्ठित प्रतियोगिता के लिए क्वालीफाई करने में सफल रहा। स्पेन ने यूरोप में प्रतिस्पर्धी प्रतियोगिताओं में 31 मैच तक अजेय रहने के इटली के रिकॉर्ड की बराबरी करके अगले साल अमेरिका, कनाडा और मैक्सिको में होने वाले विश्व कप में अपनी जगह सुरक्षित की। मंगलवार को यूरोपीय क्वालीफाईंग समाप्त होने के साथ ही बेल्जियम और स्विट्जरलैंड ने भी विश्व कप 2026 में अपनी जगह पक्की कर ली। इस तरह यूरोप से 12 टीमों ने अपने ग्रुप में विजेता बनकर क्वालीफाई कर लिया है।



विश्व कप फुटबॉल में अपनी जगह सुरक्षित करने के बाद बेल्जियम के खिलाड़ी।

## डेढ़ लाख की आबादी वाले देश कुराकाओ ने विश्व कप में जगह बनाकर रचा इतिहास

किंग्सटन, जमैका: कुराकाओ की जनसंख्या लगभग डेढ़ लाख है, लेकिन इसके बावजूद उसने अगले साल होने वाले फुटबॉल विश्व कप में जगह बनाकर नया इतिहास रच दिया। कुराकाओ ने जमैका के साथ गोलरहित ड्रॉ खेलकर पहली बार विश्व कप के लिए क्वालीफाई किया। इस तरह से वह फुटबॉल विश्व कप में जगह बनाने वाला सबसे कम आबादी वाला देश बन गया है। कुराकाओ के केंद्रीय सांख्यिकी ब्यूरो के अनुसार पिछली जनवरी तक देश की जनसंख्या 156,115 थी। इससे पहले विश्व कप फुटबॉल में जगह बनाने वाला सबसे कम आबादी वाला देश आइसलैंड था। उसने जब 2018 में रूस ने खेले गए विश्व कप के लिए क्वालीफाई किया था तब उसकी जनसंख्या लगभग 350,000 थी।